

မြန်မာ့အလင်း

၁၂၅၅ ခုနှစ်က တည်ထောင်သည်။ Established in 1914
Myanma Alinn Daily

သူတော်ကောင်းတရား ကြားနာခြင်း

လူအဖြစ်ကို ရခြင်းသည် ခဲယဉ်း၏။ သတ္တဝါတို့၏ အသက်ရှင်ခြင်းသည် ခဲယဉ်း၏။ သူတော်ကောင်း တရားကို ကြားနာခြင်းသည် ခဲယဉ်း၏။ ဘုရားရှင်တို့ ပွင့်ထွန်းပေါ်ပေါက်လာခြင်းသည် ခဲယဉ်း၏။

ဗုဒ္ဓဝဂ်(ဓမ္မပဒ-၁၈၂)

၁၃၈၇ ခုနှစ်၊ နတ်တော်လကွယ်နေ့

၂၀၂၅ ခုနှစ်၊ ဒီဇင်ဘာ ၁၈ ရက်၊ ကြာသပတေးနေ့

အတွဲ (၆၅)၊ အမှတ်(၀၇၉)

အမျိုးသားကာကွယ်ရေးနှင့်လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံ ဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ကိုယ်စားလှယ်များ ဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကို အခြေခံသည့်စက်မှုကဏ္ဍ (Agro-based Industries) ဖွံ့ဖြိုးတိုးတက်မှုမူမည် ပြည်သူတို့၏ လူမှုစီးပွားဘဝကို စဉ်ဆက်မပြတ်

- မြှင့်တင်ရေး။
- ၃။ နိုင်ငံတော်စဉ်ဆက်မပြတ် ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီအထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူ့လူထုတစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာလျှောက်လှမ်းနိုင်ရေး ပြည်သူ့လူထု၏ ပူးပေါင်းပါဝင်မှုဖြင့် အကောင်အထည်ဖော်ဆောင်ရွက်ရေး။

ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်ထံ မြန်မာနိုင်ငံဆိုင်ရာ အယ်လ်ဂျီးရီးယား ပြည်သူ့ဒီမိုကရက်တစ်သမ္မတနိုင်ငံ သံအမတ်ကြီးက သံအမတ်ခန့်အပ်လွှာပေးအပ်

နှစ်နိုင်ငံအကြား ခိုင်မာပြီး ရှည်လျားသည့် သံတမန်ဆက်ဆံမှုရှိသည့် အခြေအနေများနှင့် ပတ်သက်၍ ရင်းရင်းနှီးနှီး ဆွေးနွေး

နေပြည်တော် ဒီဇင်ဘာ ၁၇
ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော် လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်ထံ မြန်မာနိုင်ငံဆိုင်ရာ အယ်လ်ဂျီးရီးယား ပြည်သူ့ဒီမိုကရက်တစ်သမ္မတနိုင်ငံ သံအမတ်ကြီး H.E. Mr. Azeddine BECHKA က ယနေ့နံနက် ၁၀ နာရီတွင် နေပြည်တော်ရှိ အမျိုးသားကာကွယ်ရေးနှင့် လုံခြုံရေးကောင်စီရုံး သံတမန်ဆောင်ရွက်ရေးဌာနသို့ ရင်းရင်းနှီးနှီး ဆွေးနွေးအပ်လွှာကို ပေးအပ်သည်။
ထို့နောက် နှစ်နိုင်ငံအကြား ခိုင်မာပြီး ရှည်လျားသည့် သံတမန်ဆက်ဆံမှုရှိသည့် အခြေအနေများ၊ ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုများ ဆက်လက်တိုးမြှင့် ဆောင်ရွက်သွားမည့် အခြေအနေများ၊ စာမျက်နှာ ၃ ကော်လံ ၅ ဩ



သံအမတ်ခန့်အပ်လွှာ ပေးအပ်
ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော် လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်ထံ မြန်မာနိုင်ငံဆိုင်ရာ အယ်လ်ဂျီးရီးယား ပြည်သူ့ဒီမိုကရက်တစ်သမ္မတနိုင်ငံ သံအမတ်ကြီး H.E. Mr. Azeddine BECHKA က ရင်းရင်းနှီးနှီး ဆွေးနွေးအပ်လွှာ ပေးအပ်စဉ်။

ဘီလပ်မြေစက်ရုံ(တန့်-၄၀၀၀) ဗြိုင်ကလေး နှင့် ဘီလပ်မြေစက်ရုံ(တန့်-၁၂၀၀) ပြည်ညောင်တို့မှ ထုတ်လုပ်သော ကြံ၊ ဆင်နစ်ကောင်၊ Blue Diamond နှင့် မြင်းပျံ အမှတ်တံဆိပ် ဘီလပ်မြေများအား

စက်ရုံ နှင့် အရောင်းကိုယ်စားလှယ်များထံမှ စက်ရုံဈေးဖြင့် ဝယ်ယူရရှိနိုင်ပါသည်။

ဘီလပ်မြေစက်ရုံ(တန့်-၄၀၀၀)	ဘီလပ်မြေစက်ရုံ(တန့်-၁၂၀၀)
ပင်ရင်းအရောင်းဌာန - မုန်း - ၀၉ ၄၄၉၂၀၂၃၂၃	ပင်ရင်းအရောင်းဌာန - မုန်း - ၀၉ ၄၄၉၀၄၄၄၄
အရောင်းကိုယ်စားလှယ် - မုန်း - ၀၉ ၄၄၇၀၀၂၅၀၄ ၀၉၄၄၇၀၀၄၀၄၇	အရောင်းကိုယ်စားလှယ် - မုန်း - ၀၉ ၄၄၇၀၀၂၅၀၄ ၀၉၄၄၇၀၀၂၅၀၄

ပိုမိုထုတ်လုပ်နေသည့် မူးယစ်ဆေးဝါး ပိုမိုအရှိန်မြင့် တားဆီးနှိမ်နင်း

မလေးရှားနှင့် ထိုင်း ရေပိုင်နက်သို့ ပင်လယ်ရေကြောင်းမှတစ်ဆင့် သယ်ဆောင်မည့် ကျပ် ၁၃၃ ဘီလီယံကျော် တန်ဖိုးရှိ မူးယစ်ဆေးဝါးများကို ရန်ကုန်တိုင်းဒေသကြီး မြောက်ဥက္ကလာပမြို့နယ်အတွင်း ဖမ်းဆီးရမိခဲ့သည်။ မူးယစ်ဆေးဝါးတူးဖော်ရေးအဖွဲ့က ကက်တမင်းနှင့် အိုက်စီအေမက်ကတမင်း မူးယစ်ဆေးဝါးများကို တန်နှင့်ချီ၍ ရှမ်းပြည်နယ်မှ ရန်ကုန်မြို့သို့ သယ်ဆောင်ပြီး ပင်လယ်ရေကြောင်းမှတစ်ဆင့် မလေးရှားနှင့်ထိုင်းရေပိုင်နက်သို့ ပို့ဆောင်ရောင်းဝယ်ရန် စီစဉ်နေစဉ် ဤကဲ့သို့ ဖမ်းဆီးရမိခဲ့ခြင်းဖြစ်သည်။

ကက်တမင်းနှင့် အိုက်စီအေမက်ကတမင်း အခြေခံ၍ ထုတ်လုပ်သည့် စိတ်ပြောင်းဆေးဝါးများဖြစ်ပြီး အကြမ်းဖက်သောင်းကျန်းသူအဖွဲ့များက မူးယစ်ဆေးထုတ်လုပ်ရာတွင် အသုံးပြုသည့် ဓာတုပစ္စည်းနှင့် ဆက်စပ်ပစ္စည်းများကို အခြားနိုင်ငံများမှ နည်းလမ်းမျိုးစုံဖြင့် မြန်မာနိုင်ငံအတွင်းသို့ ချိတ်ဆက်သယ်ဆောင်ပြီး မူးယစ်ဆေးဝါးများကို ၎င်းတို့ထိန်းချုပ်ရာ နယ်မြေအတွင်း ထုတ်လုပ်နေကြခြင်းဖြစ်သည်။ မြန်မာနိုင်ငံအတွင်း ဖြစ်ပေါ်နေသည့် နိုင်ငံရေးမတည်ငြိမ်မှုနှင့် လုံခြုံရေးအခြေအနေတို့က အကြမ်းဖက်သောင်းကျန်းသူအဖွဲ့များအတွက် ဝင်ငွေရလမ်းတစ်ခုဖြစ်သော မူးယစ်ဆေးဝါးထုတ်လုပ်မှုနှင့် သယ်ဆောင်ရောင်းဝယ်မှုတို့ ပိုမိုတိုးတက်များပြားလာစေရန် အခွင့်အလမ်းကောင်းများကို ဖြစ်ပေါ်စေသည်။ စိတ်ပြောင်းမူးယစ်ဆေးဝါးများ အရေအတွက်ထူထပ်ပမာဏကြီးမားစွာနှင့် အကြိမ်ရေ ပို၍များပြားစွာ ဖမ်းဆီးရမိမှုတို့က မူးယစ်ဆေးဝါးထုတ်လုပ်မှု ပိုမိုများပြားနေသည့် သက်သေသဘောများပင် ဖြစ်သည်။

မူးယစ်ဆေးဝါးထုတ်လုပ်သယ်ဆောင်ရောင်းဝယ်မှုများသည် ငွေကြေးခဝါကျမှ လက်နက်ကိုင်မှုမှ အကြမ်းဖက်မှု စသည့် နိုင်ငံခြေတော်ကျိုးမှုခင်းများနှင့် ဆက်သွယ်လျက်ရှိပြီး နိုင်ငံတော်၏လုံခြုံရေး၊ တည်ငြိမ်အေးချမ်းရေးနှင့် တရားဥပဒေစိုးမိုးရေးတို့ကို ထိခိုက်စေလျက်ရှိကြောင်း၊ မြန်မာနိုင်ငံအတွင်း အကြမ်းဖက်သောင်းကျန်းသူအဖွဲ့များသည် ဖြစ်ပေါ်နေသော အခြေအနေအပေါ် အခွင့်ကောင်းယူပြီး ၎င်းတို့၏ ဝင်ငွေရလမ်းဖြစ်သော မူးယစ်ဆေးဝါးထုတ်လုပ်မှုနှင့် သယ်ဆောင်ရောင်းဝယ်မှုများကို တိုးမြှင့်လုပ်ဆောင်နေကြောင်း ဒီဇင်ဘာ ၁၀ ရက်ကကျင်းပသည့် မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများအန္တရာယ် တားဆီးကာကွယ်ရေး ဗဟိုအဖွဲ့အစည်းအဝေး (၁၂/၂၀၂၅) တွင် ဗဟိုအဖွဲ့ဥက္ကဋ္ဌက ပြောကြားခဲ့သည်။

၂၀၂၃ ခုနှစ်မှ ၂၀၂၅ ခုနှစ်၊ ဒီဇင်ဘာလအထိ မူးယစ်ဆေးဝါး ဖမ်းဆီးရမိမှု ၃၀၄၂၈ မှု ဖမ်းဆီးပေါင်း ၄၅၅၅၉ ဦး၊ ဘီနီ ၇ ဒဿ ၂ တန်ကျော်၊ ဘီနီဖြူ ၉ ဒဿ ၄ တန်ကျော်၊ ဆေးခြောက် ၄ တန်ကျော်၊ စိတ်ကြွေးသွပ်ဆေးပြား ၁၃၄၈ သန်းကျော်၊ အိုက်စီ ၁၀၇ တန်ကျော်၊ ကက်တမင်း ၂၂ ဒဿ ၂ တန်ကျော်၊ Happy Water ၈၆၆ ကီလိုကျော်၊ အက်တက်စီဆေးပြား ၁ ဒဿ ၁၇ သန်းခန့်၊ အခြား မူးယစ်ဆေးဝါးများ ကပင်း ၈၉ ဒဿ ၆ တန်ကျော်အပါအဝင် ထိန်းချုပ် ဓာတုပစ္စည်းများနှင့် အခြားဓာတုပစ္စည်းစုစုပေါင်း တန်ဖိုးငွေကျပ် ၅၅၇၀ ဒဿ ၇ ဘီလီယံကျော် ဖမ်းဆီးအရေးယူနိုင်ခဲ့သည်။

မြန်မာနိုင်ငံသည် မူးယစ်ဆေးဝါးတိုက်ဖျက်ရေးလုပ်ငန်းများကို ကုလသမဂ္ဂအပါအဝင် အိမ်နီးချင်းနိုင်ငံများ၊ အာဆီယံအဖွဲ့ဝင်နိုင်ငံများ၊ မဲခေါင်ဒေသတွင်းနိုင်ငံများ၊ ဘာင်းမိစတက်အဖွဲ့ဝင်နိုင်ငံများ၊ နိုင်ငံတကာမူးယစ်ဆေးဝါးထိန်းချုပ်ရေးဆိုင်ရာ အဖွဲ့အစည်းများနှင့် ပူးပေါင်းဆောင်ရွက်လျက်ရှိပြီး ရန်ကုန်မြို့အခြေစိုက် စိတ်ဖက်အဖွဲ့အစည်းများဖြစ်သည့် UNODC၊ AFP၊ DEA၊ NNCC၊ ONCB တို့နှင့် ပူးပေါင်းဆောင်ရွက်မှုများ ပိုမိုပြုလုပ်သွားမည်ဟုလည်း သိရသည်။

မူးယစ်ဆေးဝါးသည် အကြမ်းဖက်သောင်းကျန်းသူများ သက်ဆိုးရည်ရေးအတွက် ငွေကြေးအရင်းအမြစ်တစ်ခုဖြစ်သကဲ့သို့ ပြည်တွင်းရှိ လူငယ်လူရွယ်များအပါအဝင် လူသားတစ်ရပ်လုံးအတွက် အန္တရာယ်တစ်ခုဖြစ်သည်။ နိုင်ငံတော်၏ လုံခြုံရေး၊ တည်ငြိမ်အေးချမ်းရေးနှင့် တရားဥပဒေစိုးမိုးရေးတို့ကိုလည်း ထိခိုက်စေလျက်ရှိရာ ပိုမို၍ ထုတ်လုပ်သယ်ဆောင်ရောင်းချနေသည့် မူးယစ်ဆေးဝါးကို ပိုမိုအရှိန်အဟုန်ဖြင့် တားဆီးကာကွယ်နှိမ်နင်းရာတွင် တိုင်းရင်းသားပြည်သူတစ်ရပ်လုံးကလည်း တစ်တပ်တစ်အား ပါဝင်ကြရန် နှိုးဆော်တိုက်တွန်းအပ်ပါကြောင်း။

(၇၈)နှစ်မြောက် လွတ်လပ်ရေးနေ့ အမျိုးသားရေးဦးတည်ချက် (၄)ရပ်

- ၁။ ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေး၊ အချုပ်အခြာအာဏာ တည်တံ့ခိုင်မြဲရေးတို့သည် အလိုအပ်ဆုံးနှင့် အဖြစ်သင့်ဆုံး အမျိုးသားရေးရည်မှန်းချက်၊ အမျိုးသားရေးတာဝန်ဖြစ်သည့်အတွက် နိုင်ငံသားအားလုံးက ထိန်းသိမ်းစောင့်ရှောက်ရေး။
- ၂။ ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုများကို ဖော်ဆောင်နိုင်ရန် အမျိုးသားစည်းလုံးညီညွတ်ရေးနှင့် ပြည်ထောင်စုငြိမ်းချမ်းရေးကို ဦးတည်ကြိုးပမ်းဆောင်ရွက်ရေး။
- ၃။ လွတ်လပ်မှုနှင့်တရားမျှတမှုကို ဥပဒေစည်းမျဉ်းစည်းကမ်းများနှင့်အညီ ရယူအသုံးပြုပြီး စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ကို အပြည့်အဝ အကောင်အထည်ဖော်ရေး။
- ၄။ ဒေသအလိုက် သဘာဝထွက်ကုန်များကို အခြေခံကာ အသေးစား၊ အလတ်စားနှင့် အလတ်စား စီးပွားရေးလုပ်ငန်း (MSME) များကို အားပေးမြှင့်တင်၍ အခြားစီးပွားရေးကဏ္ဍများကိုလည်း တိုးတက်အောင် ဆောင်ရွက်ရေး။

မြန်မာ့သမဝါယမစတင်ခြင်း ၁၂ နှစ်မြောက် နှစ်ပတ်လည်နေ့အထိမ်းအမှတ်

၂၀၂၅ ခုနှစ်၊ ဒီဇင်ဘာလ(၁၈)ရက်

“လူမှုစီးပွားဘဝမြှင့်တင်ဖို့ သမဝါယမကဏ္ဍမှ ပူးပေါင်းပါဝင်ဆောင်ရွက်ဖို့”

ထုတ် ကုန် နှစ် ဆ တိုး မြှင့် ကြ။

၁၇ - ၁၂ - ၂၀၂၅ ရက်နေ့ စက်သတ္တု(ရွှေ)ရည်ညွှန်းဈေး (Market Rate)

သိပ်သည်းဆ ၁၉.၂၅ ဂရမ်/ ကုစင်တီမီတာနှင့် အထက်ရှိ စံချိန်မီရွှေ ၁ ကျပ်သား (၁၆.၂၅၉၃၅ ဂရမ်) ၏ဈေးနှုန်းမှာ ၅၉၉၀၀၀၀ ကျပ် ဖြစ်သည်။ စက်သတ္တု(ရွှေ)ရည်ညွှန်းဈေး သတ်မှတ်ရေးကော်မတီ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနှယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၈ - ၁၂ - ၂၀၂၅ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟာခါး
92 Ron	၂၃၅၀	၂၆၀၅	၂၅၇၀	၂၅၇၀	၂၆၀၀	၂၆၂၅	၂၆၄၅	၂၅၆၀	၄၄၀၅	၂၃၅၀	၂၃၀၀	၂၃၅၀	၂၆၀၅	၂၆၀၅	၂၆၄၅	၂၃၅၀
95 Ron	၂၄၄၀	၂၆၅၅	၂၆၂၀	၂၅၇၅	၂၆၀၀	၂၆၂၅	၂၆၄၅	၂၅၆၀	၄၄၀၅	၂၃၅၀	၂၃၀၀	၂၃၅၀	၂၆၀၅	၂၆၀၅	၂၆၄၅	၂၃၅၀
HSD (500 ppm)	၂၂၄၅	၂၃၆၀	၂၃၂၅	၂၂၆၀	၂၃၆၅	၂၃၀၀	၂၃၀၅	၂၃၀၅	-	၂၆၀၀	၂၃၄၅	၂၃၅၀	၂၄၀၅	၂၃၀၅	၂၃၅၀	၂၆၄၅
HSD (50 ppm)	၂၆၄၅	၂၆၀၀	၂၇၆၅	၂၇၀၀	၂၆၀၅	၂၆၂၀	၂၆၄၅	၂၇၄၅	၃၀၀၀	၃၀၅၀	၂၇၇၅	၂၅၇၅	၂၆၄၅	၂၆၀၀	၂၆၀၀	၃၀၅၀
HSD (10 ppm)	၂၆၄၅	၂၆၀၀	၂၇၆၅	၂၇၀၀	၂၆၀၅	၂၆၂၀	၂၆၄၅	၂၇၄၅	-	၃၀၅၀	၂၇၇၅	၂၅၇၅	၂၆၄၅	၂၆၀၀	၂၆၀၀	၃၀၅၀

ကျပ်/လီတာ မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။ (၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်-

၀၆၇- ၄၁၃၃၇၊ ၀၉-၂၅၄၆၂၅၄၇၇
 ၀၆၇- ၄၁၂၅၈၊ ၀၉-၇၇၅၂၅၉၃၆၂

စက်သုံးဆီတင်သွင်းသို့လှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

မြန်မာ့အလင်း

စာတည်းများချုပ် - ဟန်လင်းအောင် သတင်းထောက်များ - ခင်ရတနာ

စာတည်းများ - ဖြင့်စိုး အကြီးတန်း - ကျော်သူဝင်း၊ တင်မောင်လွင်

စာတည်းများ - ကျော်ဇေယျာဖြင့်၊ နေဇာဇာထွန်း သတင်းထောက်များ - ဟိန်းထက်ဇော်၊ နေဝင်းထွန်း(၂)

ဘာသာပြန်စာတည်း - ခြူးစန္ဒီနွဲ့၊ တင်လင်းအောင် စာတိုက်သတင်းထောက် - တင်စိုး

သုတေသန - အိမ်စင်နှင့် အဖွဲ့ စာမျက်နှာဖွဲ့စည်းမှုနှင့် ဒီဇိုင်း - မိုးမိုးအေးနှင့် နွဲ့မွန်တို့အဖွဲ့

စာဖြင့် - ဇော်မင်းသန်းနှင့် အဖွဲ့ အိမ်စင်နှင့် အဖွဲ့ - သက်လွင်ဦးနှင့် အဖွဲ့

နေပြည်တော်-စာတည်းများ ၀၆၇-၃၆၀၄၂၊ စာတည်းအဖွဲ့ ၀၆၇-၃၆၀၄၃၊ ဖက်စ် ၀၆၇-၃၆၀၄၃၊ ရန်ကုန်မြို့-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သတ္တုအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၀၄၊ စီမံ ၀၁-၅၄၄၃၀၅၊ ငွေစာရင်း ၀၁-၅၄၄၃၀၆၊ ကြော်ငြာ ၀၁-၅၄၄၃၀၇၊ ၀၁- ၅၅၉၃၀၈၊ Fax ၀၁-၅၄၄၂၂၁၊ ၀၆၇-၃၆၀၄၃၊ မြန်မာ့အလင်း ၀၁-၅၄၄၃၀၉၊ Fax ၀၁-၆၆၀၄၄၄၆။

ထုတ်ဝေခြင်းအမှတ် - (၀၁၀၉၃)

ပုံနှိပ်ခြင်းအမှတ် - (၀၀၈၇၇)

mmalin.npt@gmail.com
 www.facebook.com/MYANMAALINNNEWS

MYANMAR Digital News
 Presented by NPE
 www.mdn.gov.mm

ရွေးကောက်ပွဲဖျက်မယ်ဆိုတဲ့လူတွေကို ဒီတိုင်းကြည့်နေမှာ မဟုတ်

ရွေးကောက်ပွဲဖျက်မယ်ဆိုတဲ့လူတွေကိုတော့ ကျုပ်တို့အစိုးရကလည်း ဒီတိုင်းကြည့်နေမှာ မဟုတ်ဘူး။ အပြင်းအထန်နိပ်ကွပ်ရမှာပဲ။ ရွေးကောက်ပွဲမှာ လွတ်လပ်စွာ ယှဉ်ပြိုင်ရွေးကောက် တဲ့နေရာမှာတော့ ဘယ်သူ့ကိုမှ ကျုပ်တို့အစိုးရက နှောင့်ယှက်မှာမဟုတ်ဘူး။ သို့သော် ဖျက်လို ဖျက်ဆီးလုပ်တဲ့လူမှန်သမျှကိုတော့ အာဏာကုန်နှိမ်နင်းပစ်မှာပဲဆိုတာ ရှင်းရှင်းကြီး သတိပေး ထားပါရစေ။

(၁၉၄၇ ခုနှစ်၊ မတ်လ ၁၃ ရက်နေ့တွင် ရွေးကောက်ပွဲနှင့်ပတ်သက်၍ ဖိုလ်ချုပ်အောင်ဆန်းပြောကြားခဲ့သည့် အသံလွှင့်မိန့်ခွန်းမှ ကောက်နုတ်ချက်)



ပြည်ထောင်စုဝန်ကြီး ဦးသန်းဆွေ မြန်မာနိုင်ငံဆိုင်ရာ အယ်လ်ဂျီးရီးယား သံအမတ်ကြီးအား လက်ခံတွေ့ဆုံ

နေပြည်တော် ဒီဇင်ဘာ ၁၇
နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေသည် ဟန့်ရှင်းမြို့အခြေစိုက် မြန်မာနိုင်ငံ ဆိုင်ရာ အယ်လ်ဂျီးရီးယားသံအမတ်ကြီး H.E. Mr. Azeddine BECHKA အား ယနေ့ မွန်းတည့် ၁၂ နာရီတွင် နေပြည်တော်ရှိ နိုင်ငံခြားရေးဝန်ကြီး ဌာန၌ လက်ခံတွေ့ဆုံသည်။ (ယာပုံ)

ကရက်တစ်သမ္မတနိုင်ငံ သံအမတ်ကြီးအဖြစ် ခန့်အပ် တာဝန်ပေးခြင်းခံရသည့်အတွက် ဂုဏ်ယူဝမ်းမြောက် ကြောင်း ပြောကြားပြီး နှစ်နိုင်ငံဆက်ဆံရေး တိုးမြှင့် နိုင်ရန်အတွက် နိုင်ငံခြားရေးဝန်ကြီးဌာနမှူးအကြား ပူးပေါင်းဆောင်ရွက်မှုဖြင့်တင်ရေး၊ စွမ်းအင်၊ စိုက်ပျိုး ရေး၊ ကုန်သွယ်မှုနှင့် ရင်းနှီးမြှုပ်နှံမှုအပေါ်အဝင် အလား အလာရှိသည့် ကဏ္ဍများတွင် ပူးပေါင်းဆောင်ရွက် သွားရေး၊ နှစ်နိုင်ငံအဆင့်နှင့် နိုင်ငံတကာ မျက်နှာစာ တွင် ပူးပေါင်းဆောင်ရွက်ရေး ကိစ္စရပ်များကို ဆွေးနွေးကြသည်။ သတင်းစဉ်



ဒုတိယဝန်ကြီး ဦးနိုင်မင်းကျော် မြန်မာနိုင်ငံဆိုင်ရာ သီရိလင်္ကာသံအမတ်ကြီး H.E. Ms. Prabashini Ponnampereuma ကို လက်ခံတွေ့ဆုံ



နေပြည်တော် ဒီဇင်ဘာ ၁၇
နိုင်ငံခြားရေးဝန်ကြီးဌာန ဒုတိယဝန်ကြီး ဦးနိုင်မင်းကျော်သည် မြန်မာနိုင်ငံဆိုင်ရာ သီရိလင်္ကာ သို့ရယ်လစ်ဒီမိုကရက်တစ် သမ္မတနိုင်ငံ သံအမတ်ကြီး H.E. Ms. Prabashini Ponnampereuma အား ယနေ့ နံနက် ၁၀ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံသည်။ (ပဲပုံ)

ထိုသို့တွေ့ဆုံစဉ် မြန်မာ-သီရိလင်္ကာနှစ်နိုင်ငံအကြား ရှိရင်းစွဲ ချစ်ကြည်ရင်းနှီးသော ဆက်ဆံရေးနှင့် ကောင်စစ်ရေးရာ ကိစ္စရပ်များအပေါ်အဝင် ကဏ္ဍစုံတွင် အကျိုးတူပူးပေါင်းဆောင်ရွက် မှုများ ပိုမိုမြှင့်တင်ရေးအပေါ် ရင်းနှီးပွင့်လင်းစွာ အမြင်ချင်း ဖလှယ် ဆွေးနွေးခဲ့ကြကြောင်း သိရသည်။ သတင်းစဉ်

□ **ရှေ့ဖိုးမှ**
ကုန်သွယ်ရေး၊ စီးပွားရေးနှင့် ခရီးသွားလုပ်ငန်းများတွင် ပူးပေါင်း ဆောင်ရွက်မှုများ တိုးမြှင့်ဆောင်ရွက်နိုင်သည့် အခြေအနေများနှင့် မြန်မာနိုင်ငံ၏ နိုင်ငံရေးဖြစ်ပေါ်တိုးတက်ပြောင်းလဲမှုများနှင့် မကြာမီ ကာလအတွင်း လွတ်လပ်ပြီးတရားမျှတသည့် ပါတီစုံဒီမိုကရေစီ အထွေထွေရွေးကောက်ပွဲ ကျင်းပပြုလုပ်သွားမည့် အခြေအနေများနှင့် ပတ်သက်၍ ရင်းရင်းနှီးနှီး ဆွေးနွေးခဲ့ကြသည်။
တက်ရောက်
အဆိုပါသံအမတ်ခန့်အပ်လွှာပေးအပ်ပွဲသို့ ကော်မရှင်အတွင်းရေးမှူး ဗိုလ်ချုပ်ကြီး ရဲဝင်းဦး၊ ကော်မရှင်အဖွဲ့ဝင် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေနှင့် သံတမန်ရေးရာဦးစီးဌာန ညွှန်ကြားရေးမှူးချုပ် ဦးသန်းထွေးတို့ တက်ရောက်ခဲ့ကြကြောင်း သတင်းစဉ်

ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော် လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်နှင့် မြန်မာနိုင်ငံဆိုင်ရာ အယ်လ်ဂျီးရီးယား ပြည်သူ့ ဒီမိုကရက်တစ်သမ္မတနိုင်ငံ သံအမတ်ကြီး H.E. Mr. Azeddine BECHKA တို့ ပူးပေါင်းမှတ်တမ်းတင်ဓာတ်ပုံရိုက်စဉ်။

ညအပူချိန်များ အနည်းငယ် လျော့နည်းနိုင်
နေပြည်တော် ဒီဇင်ဘာ ၁၇
နေပြည်တော်၊ ရန်ကုန်နှင့် မန္တလေးမြို့ တို့ အနီးတစ်ဝိုက်တွင် ယနေ့ အများ အားဖြင့် သာယာမည်။
မနက်ဖြန်အတွက် ခန့်မှန်းချက်မှာ နေပြည်တော်၊ ရန်ကုန်တိုင်းဒေသကြီး၊ မန္တလေးတိုင်းဒေသကြီး၊ ပဲခူးတိုင်း ဒေသကြီး၊ မကွေးတိုင်းဒေသကြီး၊ ဧရာဝတီတိုင်းဒေသကြီး၊ ကယားပြည် နယ်၊ ချင်းပြည်နယ်နှင့် ရှမ်းပြည်နယ် တို့တွင် ညအပူချိန်များ အနည်းငယ် လျော့နည်းနိုင်သည်။
မိုး/ဇလ

နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်း ပူတာအိုမြို့နယ် ဌာနဆိုင်ရာတာဝန်ရှိသူများ တိုင်းရင်းသားစာပေနှင့် ယဉ်ကျေးမှုကော်မတီအဖွဲ့များနှင့် မြို့မိမြို့ဖများအား တွေ့ဆုံအမှာစကားပြောကြား

နေပြည်တော် ဒီဇင်ဘာ ၁၇
နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော် ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်းသည် ပြည်နယ်ဝန်ကြီးချုပ် ဦးခက်ထိန်နန် ကာကွယ်ရေးဦးစီးချုပ်ရုံး(ကြည်း)မှ အဆင့်မြင့် တပ်မတော်အရာရှိကြီးများ၊ ဒုတိယဝန်ကြီးများနှင့် တာဝန်ရှိသူများ လိုက်ပါ၍ ယနေ့နံနက်ပိုင်းတွင် ကချင်ပြည်နယ် ပူတာအိုမြို့သို့ ရောက်ရှိကြရာ လေဆိပ်တွင် ပူတာအိုခရိုင်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌနှင့် တာဝန်ရှိသူများ၊ တိုင်းရင်းသားရိုးရာယဉ်ကျေးမှုအဖွဲ့များက ရိုးရာအကအလှများဖြင့် ကြိုဆိုနှုတ်ဆက်ကြသည်။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်း ပူတာအိုမြို့နယ် ဌာနဆိုင်ရာတာဝန်ရှိသူများ၊ တိုင်းရင်းသားစာပေနှင့် ယဉ်ကျေးမှုကော်မတီအဖွဲ့များနှင့် မြို့မိမြို့ဖများအား တွေ့ဆုံအမှာစကားပြောကြားစဉ်။

ထိုမှတစ်ဆင့် နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်းသည် ပူတာအိုခရိုင်/ မြို့နယ် ဌာနဆိုင်ရာ တာဝန်ရှိသူများအား တိုင်းရင်းသားစာပေနှင့် ယဉ်ကျေးမှုကော်မတီအဖွဲ့များနှင့် မြို့မိမြို့ဖများကို ပူတာအိုမြို့ရှိ ဖုန်ကန် ရာဇီခန်းမ၌ တွေ့ဆုံအမှာစကား ပြောကြားသည်။

ရှင်းလင်းတင်ပြ
ဦးစွာ ပူတာအိုခရိုင် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ခရိုင်အတွင်းရှိ ဒေသဆိုင်ရာအချက်အလက်များ၊ နိုင်ငံတော်အကြီးအကဲ၏ လမ်းညွှန်ချက်များအပေါ် အကောင်အထည်ဖော်ဆောင်ရွက်ပြီးစီးမှု၊ ဒေသဖွံ့ဖြိုးရေးလုပ်ငန်းများ ဆောင်ရွက်နေမှု၊ စိုက်ပျိုးမွေးမြူရေးလုပ်ငန်းများ အကောင်အထည်ဖော်ဆောင်ရွက်ထားရှိမှု၊ နိုင်ငံစီးပွားမြှင့်တင်ရေးရန်ပုံငွေဖြင့် လုပ်ငန်းများအကောင်အထည်ဖော်ဆောင်ရွက်နေမှုနှင့် ချေးငွေများထုတ်ချေးထားရှိမှု၊ ဒေသအတွင်း ဆန်စပါးနှင့် ဆီဖူလုံမှုစေရေး စီမံဆောင်ရွက်လျက်ရှိမှု၊ သဘာဝဘေးဒဏ်ကြောင့် ထိခိုက်ပျက်စီးခဲ့မှုများကို ပြန်လည်ထူထောင်ရေး လုပ်ငန်းများ ဆောင်ရွက်ထားရှိမှု၊ ခရိုင်အတွင်း MSME လုပ်ငန်းများဆောင်ရွက်နေမှု၊ ပါတီစုံ ဒီမိုကရေစီ အထွေထွေရွေးကောက်ပွဲအောင်မြင်စွာ ကျင်းပနိုင်ရေး ပြင်ဆင်ဆောင်ရွက်ထားရှိမှု၊ ပညာရေးကဏ္ဍ

ဖွံ့ဖြိုးတိုးတက်ရေး စီမံဆောင်ရွက်ထားရှိမှု အခြေအနေများကို ရှင်းလင်းတင်ပြသည်။ ထို့နောက် မြန်မာနိုင်ငံရဝမ်စာပေနှင့် ယဉ်ကျေးမှုကော်မတီဥက္ကဋ္ဌ ဦးခင်လှနီဒီးက ဒေသဝမ်းစာအတွက် ၂၀၂၄ ခုနှစ် စီမံခန့်ခွဲရေးစီမံချက်ပျိုးထုတ်ချက်အရ ခရိုင်အတွင်း အခဲကြောင့် စားရေရရှိသူများ၊ ဆေးဝါးများ၊ လယ်ယာသုံးစက်များ အသုံးပြုရန်အတွက် စက်သုံးဆီများကို တပ်မတော်လေယာဉ်များဖြင့် ပို့ဆောင်ပေးမှုအတွက် ကျေးဇူးတင်ရှိမှု၊ ပူတာအို၏ အဓိကလမ်းမကြီးဖြစ်သည့် မြို့တွင်း ပြည်ထောင်စုလမ်းမကြီးတစ်လျှောက် ဆိုလာစနစ်သုံးလမ်းစီး တပ်ဆင်ပေးနိုင်ရန်နှင့် ဒေသအတွင်း အလုပ်သမားမှတ်ပုံတင်ကာတ်ပြားနှင့် ယာဉ်မောင်းလိုင်စင်များ ပြုလုပ်ရာတွင် အဆင်ပြေစေရန်အတွက် ပူတာအိုမြို့၌ အလုပ်သမားညွှန်ကြားမှုဦးစီးဌာနနှင့် ကုန်းလမ်းပို့ဆောင်ရေး ညွှန်ကြားမှုဦးစီးဌာနများ လာရောက်ဖွင့်လှစ်ပေးနိုင်ရေးနှင့် ဒေသခံပြည်သူ ဦးမြင့်အောင်က လိုအပ်ချက်ဖြစ်သည့် တိရစ္ဆာန်အစာများ လုံလောက်စွာ ဝယ်ယူရရှိနိုင်ရေး ဆောင်ရွက်ပေးစေလိုမှုတို့ကို တင်ပြကြသည်။

ယင်းနောက် ကော်မရှင်ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်းက ရှင်းလင်းတင်ပြမှုများအပေါ် ပူတာအိုခရိုင်အတွင်း စိုက်ပျိုးမွေးမြူရေးနှင့် ပတ်သက်၍ စပါးစိုက်ဧကများ တိုးချဲ့စိုက်ပျိုးခြင်းထက် ရိုးရိုး စိုက်ဧကများကို ပန်းတိုင်အထွက်နှုန်း ပြည့်စုံရန်လိုကြောင်း၊ ၄၉ ဒသမ ဝေရာခိုင်နှုန်းသာ ထွက်ရှိ၍ သတ်မှတ်ပန်းတိုင်အထွက်နှုန်းပြည့်စီမံရေး လိုအပ်သည့် ယူရီးယားသဘာဝဓာတ်မြေဩဇာနှင့် သွင်းအားစုများ ဖြည့်တင်းခြင်းနှင့် သတ်မှတ်ကောက်ကွက် ပြည့်စီမံအောင် စိုက်ပျိုးရန်၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနမှ တာဝန်ရှိသူများနှင့် ပေါင်းစပ်၍ တောင်သူများ စိုက်ပျိုးရေး အသိပညာများရရှိရေး ဆောင်ရွက်သွားရန်၊ MSME ကဏ္ဍနှင့် ပတ်သက်၍ ခရိုင်အတွင်း စားကုန်၊ သောက်ကုန်၊ သုံးကုန်များ ဒေသအတွင်း ဖူလုံစွာ ထုတ်လုပ်သွားရန်၊ မဂ္ဂဇ-ခေါင်လန်ဖူးလမ်းပေါ်ရှိ ဆန်းလွတ်ချက်ရောက်ပြီး ဖိ ခိုင်အပိုင်းမှ ခေါင်လန်ဖူးအထိ အချို့နေရာများတွင် မြေပြိုလမ်းပိတ်ဆို့မှုများအား ပြည်သူများသွားလာရေး အဆင်ပြေစေရန်အတွက် ရှိသည့် စက်အင်အား၊ လူအင်အားတို့ တိုးမြှင့်၍ အမြန်ဆုံးရှင်းလင်းဆောင်ရွက်သွားရန်၊ ပူတာအိုမြို့ သောက်သုံးရေး ဖူလုံစွာရှိမှု မှာ ၄၇ ရာခိုင်နှုန်းသာရှိသဖြင့် သောက်သုံးရေး ဖူလုံစွာရရှိရေး သက်ဆိုင်ရာတာဝန်ရှိသူများနှင့် ပေါင်းစပ်ညှိနှိုင်း စီမံဆောင်ရွက်သွားရန်နှင့် ရေဝေရေလွှဲနေရာများ၌ သဘာဝပတ်ဝန်းကျင် ထိခိုက်မှုရရှိစေရေး ထိန်းသိမ်းသွားရန် ဖြည့်စွက်ဆွေးနွေးပြီး လိုအပ်သည်များကို တာဝန်ရှိသူများနှင့် ပေါင်းစပ်ညှိနှိုင်းဆောင်ရွက်ပေးသည်။

ဆက်လက်၍ ကော်မရှင်ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်းက အမှာစကား ပြောကြားရာတွင် နိုင်ငံတော်အကြီးအကဲ၏ လမ်းညွှန်ချက်အရ ဒေသဖွံ့ဖြိုးရေးလုပ်ငန်းများ ဆောင်ရွက်ပေးရန်နှင့် တင်ပြချက်များအပေါ် ပေါင်းစပ်ညှိနှိုင်းဆောင်ရွက်ပေးနိုင်ရန် လာရောက်ခြင်းဖြစ်ကြောင်း၊ ပူတာအိုဒေသမှ ဒေသခံတိုင်းရင်းသား ပြည်သူများအနေဖြင့် ခေတ်အဆက်ဆက်၌ပင် တပ်မတော်နှင့် လက်တွဲကာ ဒေသဖွံ့ဖြိုးတိုးတက်ရေး လုပ်ငန်းများကို အတူတကွ ပူးပေါင်းဆောင်ရွက်ခဲ့ကြောင်း၊ နိုင်ငံတော်အကြီးအကဲမှလည်း များစွာအားထားသည့် ဒေသတစ်ခုဖြစ်ပါကြောင်း၊ မကြာမီကျင်းပ တော့မည့် အထွေထွေရွေးကောက်ပွဲနှင့် ပတ်သက်၍ ပူတာအိုမြို့ရှိ သက်ဆိုင်ရာ တာဝန်ရှိသူများက ရွေးကောက်ပွဲအောင်မြင်စွာ ကျင်းပနိုင်ရေး စီစဉ်ဆောင်ရွက်ထားသည်ကို တွေ့ရှိကြောင်း။

ဒေသထွက်ကုန်ပစ္စည်း တိုးမြှင့်ထုတ်လုပ်
ပူတာအိုဒေသသည် ကချင်ပြည်နယ် ဝန်ကြီးချုပ်၏ ကြိုးပမ်းမှုဖြင့် ယခုစပါး ဖူလုံမှုရှိလာပြီဖြစ်ကြောင်း၊ စားသုံးဆီ ဖူလုံမှု အနည်းငယ်လိုအပ်ချက်ရှိသဖြင့် ဆက်လက်ကြိုးပမ်း၍ ဒေသအတွင်း ဖြစ်ထွန်းနိုင်မည့် ဆီထွက်သီးနှံများကို စိုက်ပျိုးကြရန်လိုကြောင်း၊ နိုင်ငံတော်အစိုးရအနေဖြင့် အတတ်နိုင်ဆုံးဖြည့်ဆည်းဆောင်ရွက်ပေးလျက်ရှိကြောင်း၊ ဒေသဖွံ့ဖြိုးတိုးတက်ရန် စီးပွားရေးကောင်းနေရေးလုပ်ဆောင်ရမည့် လုပ်ငန်းစဉ်များကိုလည်း သက်ဆိုင်ရာဌာနအလိုက် တာဝန်ရှိသူများဖြင့် ပူးပေါင်းဆောင်ရွက် ထုတ်လုပ်သွားရန်လိုကြောင်း၊ နိုင်ငံတော်

ဒေသဖွံ့ဖြိုးတိုးတက်ရန် စီးပွားရေးကောင်းနေရန်လိုအပ်သည့် ကုန်စည်စီးဆင်းမှုရှိစေရေး ဒေသနှင့် ကိုက်ညီသည့် ထွက်ကုန်ပစ္စည်း တိုးမြှင့်ထုတ်လုပ်သွားရန်လို
● နိုင်ငံတော်အနေဖြင့် နိုင်ငံစီးပွားမြှင့်တင်ရေးရန်ပုံငွေ၊ MSME ချေးငွေများဖြင့် ထုတ်ချေးပေးထားပြီးဖြစ်၍ စနစ်တကျ အကျိုးရှိစွာ စီမံဆောင်ရွက်သွားရန်လို

အနေဖြင့် နိုင်ငံစီးပွားမြှင့်တင်ရေးရန်ပုံငွေ၊ MSME ချေးငွေများဖြင့် ထုတ်ချေးပေးထားပြီးဖြစ်၍ စနစ်တကျ အကျိုးရှိစွာ စီမံဆောင်ရွက်သွားရန်လိုအပ်သည်။

ဆက်လက်၍ မကြာမီကျင်းပ တော့မည့် ပါတီစုံဒီမိုကရေစီအထွေထွေရွေးကောက်ပွဲအောင်မြင်စွာ ကျင်းပနိုင်ရေးလုပ်ဆောင်ရမည့် လုပ်ငန်းစဉ်များကိုလည်း သက်ဆိုင်ရာဌာနအလိုက် တာဝန်ရှိသူများဖြင့် ပူးပေါင်းဆောင်ရွက် ထုတ်လုပ်သွားရန်လိုကြောင်း၊ နိုင်ငံတော်

ဆက်လက်၍ မကြာမီကျင်းပ တော့မည့် ပါတီစုံဒီမိုကရေစီအထွေထွေရွေးကောက်ပွဲအောင်မြင်စွာ ကျင်းပနိုင်ရေးလုပ်ဆောင်ရမည့် လုပ်ငန်းစဉ်များကိုလည်း သက်ဆိုင်ရာဌာနအလိုက် တာဝန်ရှိသူများဖြင့် ပူးပေါင်းဆောင်ရွက် ထုတ်လုပ်သွားရန်လိုကြောင်း၊ စာမျက်နှာ ၅ သို့

◆ ကျောမိုးမှ

ထိုနေ့က နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော် ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း)နှင့် အဖွဲ့ဝင်များသည် ဆေးရုံတွင်တက်ရောက်ဆေးကုသမှုခံယူလျက်ရှိသည့် အရာရှိစစ်သည်၊ ပြည်သူ့စစ်(ဌာန) တပ်ဖွဲ့ဝင်များကို တစ်ဦးချင်းလိုက်လံကြည့်ရှု၍ ဒဏ်ရာရရှိမှု၊ ရောဂါဖြစ်ပွားမှုအခြေအနေများ ဆေးဝါးကုသပေးထားမှု အခြေအနေများနှင့် ကျန်းမာရေးတိုးတက်ကောင်းမွန်လာမှု အခြေအနေများအား ရင်းရင်းနှီးနှီး လိုက်လံမေးမြန်း အားပေးစကားပြောကြားပြီး စားသောက်ဖွယ်ရာများနှင့် လုံခြုံရေးအခြေအနေများ ပေးအပ်သည်။

ထမ်းဆောင်လျက်ရှိသည့် ကျန်းမာရေးဝန်ထမ်းများအတွက် ချီးမြှင့်ငွေများ ပေးအပ်သည်။ ထို့နောက် နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော် ကာကွယ်ရေးဦးစီးချုပ်(ကြည်း)နှင့် အဖွဲ့ဝင်များသည် မြစ်ကြီးနား မြို့ရောင်လမ်းအတွင်း မော်တော်ယာဉ်များဖြင့် လိုက်လံကြည့်ရှုစစ်ဆေးသည်။ ဆက်လက်၍ နယ်မြေခံတပ်ရင်း၊ တပ်ဖွဲ့များကို လိုက်လံကြည့်ရှုစစ်ဆေးကာ အိမ်ထောင်သည် လိုင်းခန်းတွင် ရဲမေများနှင့်တွေ့ဆုံ၍ တင်ပြချက်များအပေါ် လိုအပ်သည်များကို တာဝန်ရှိသူများအား ပေါင်းစပ်ညှိနှိုင်းဖြည့်ဆည်းဆောင်ရွက်ပေးသည်။

ယင်းနောက် နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော် ကာကွယ်ရေးဦးစီးချုပ်(ကြည်း)နှင့် အဖွဲ့ဝင်များသည် မြောက်ပိုင်းတိုင်း စစ်ဌာနချုပ်ရိပ်သာစည်ခန်းမ၌ ပြည်နယ်/ခရိုင်/မြို့နယ်များမှ ပညာရေးမှူးမှား၊ ကျောင်းအုပ်ကြီးများနှင့်



နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်း ကချင်ပြည်နယ်ရှိ ပြည်နယ်/ခရိုင်/မြို့နယ်များမှ ပညာရေးမှူးများ၊ ကျောင်းအုပ်ကြီးများနှင့် တွေ့ဆုံ၍ ပြည်နယ်အတွင်း ပညာရေးကဏ္ဍ ဖွံ့ဖြိုးတိုးတက်ရေး ဆွေးနွေးမှာကြားစဉ်။

တွေ့ဆုံ၍ ပြည်နယ်အတွင်း ပညာရေးကဏ္ဍ ဖွံ့ဖြိုးတိုးတက်ရေးနှင့် စစ်လျဉ်း၍ ဆွေးနွေးမှာကြားသည်။ တွေ့ဆုံစဉ် ကချင်ပြည်နယ် ပညာရေးမှူးက ပြည်နယ်အတွင်း ယခုနှစ် Grade-12 ဖြေဆိုကြမည့် ကျောင်းသား ကျောင်းသူများ အောင်ချက်မြင်မှားရေးအတွက် စီစဉ်ဆောင်ရွက်ထားရှိမှု၊ ပညာရေးကဏ္ဍ ဖွံ့ဖြိုးတိုးတက်ရေး အကောင်အထည်ဖော် ဆောင်

ရွက်နေမှုများနှင့် စစ်လျဉ်း၍ ရှင်းလင်းတင်ပြရာ နိုင်ငံတော် လုံခြုံရေးနှင့် အေးချမ်းသာယာရေးကော်မရှင်ဒုတိယဥက္ကဋ္ဌဒုတိယတပ်မတော် ကာကွယ်ရေးဦးစီးချုပ်(ကြည်း)က ဆွေးနွေးပြောကြားရာတွင် ယခုနှစ် ဖြေဆိုကြမည့် Grade-12 စာမေးပွဲနှင့် ပတ်သက်၍ ကချင်ပြည်နယ်၏ ယမန်နှစ် Grade-12 စာမေးပွဲအောင်ချက် ရာခိုင်နှုန်းနှင့် အဆင့်ထက်

မလျော့ကျသွားအောင် ယခုနှစ် ဖြေဆိုကြမည့် ကျောင်းသား ကျောင်းသူများကို ထူးချွန်အောင်မြင်စေရန်နှင့် အောင်ချက် ရာခိုင်နှုန်း ဆက်လက်မြှင့်မားစေရေး၊ တန်းစဉ်ကူးပြောင်းမှုနှင့် ပတ်သက်၍ အတန်းအလိုက် ကူးပြောင်းနိုင်ရေး တာဝန်ရှိသူများ၊ ဆရာ ဆရာမများနှင့် မိဘများက အတူတကွပိုင်းဝန်းကြိုးပမ်း ဆောင်ရွက်သွားကြရန်၊ ထို့ပြင်

ဆရာ ဆရာမများအနေဖြင့်လည်း ကျောင်းသား ကျောင်းသူများကို စာပေပညာသင်ကြားပေးရာတွင် တန်းစဉ်အလိုက် စာကျေအောင်၊ စာတတ်အောင် လေ့ကျင့်သင်ကြားပေးကြရန်လိုကြောင်း မှားကြားပြီး လိုအပ်သည်များကို ပြည်နယ်ဝန်ကြီးချုပ်၊ တာဝန်ရှိသူများနှင့် ပေါင်းစပ်ညှိနှိုင်းဆောင်ရွက်သွားကြရန်လိုကြောင်းဖြင့် ပြောကြားခဲ့ကြောင်း သတင်းရရှိသည်။ သတင်းစဉ်

စာမျက်နှာ ၄ မှ

ယခုရွေးကောက်ပွဲသည် တပ်မတော်က ဦးဆောင်ကျင်းပပြုလုပ်ခြင်းဖြစ်သဖြင့် ၂၀၂၀ ပြည့်နှစ်တွင် ကျင်းပခဲ့သည့် ရွေးကောက်ပွဲကဲ့သို့ မဲမသမာမှုများ မဖြစ်ပေါ်စေရေး ဆောင်ရွက်ရန် စီမံထားပါကြောင်း၊ ရွေးကောက်ပွဲ ကျင်းပပြုလုပ်မှသာ လွှတ်တော်ကိုယ်စားလှယ်အဖွဲ့စည်းမည့် အစိုးရအား နိုင်ငံတော်၏ တာဝန်များကို လွှဲပြောင်းပေးအပ်သွားနိုင်မည်ဖြစ်ကြောင်း၊ ယခုကျင်းပမည့် ရွေးကောက်ပွဲတွင် မဲမသမာမှုများပြုလုပ်၍ မရနိုင်သည့် ဒစ်ဂျစ်တယ်စနစ်ဖြင့် မဲပေးသည့်စနစ်

မြန်မာ့အလင်းစာပေစနစ် (MEVM)များကို အသုံးပြုသွားမည်ဖြစ်ကြောင်း၊ ယင်းစနစ်ကို နိုင်ငံပေါင်း ၃၄ နိုင်ငံက အသုံးပြု၍ ရွေးကောက်ပွဲများကျင်းပခဲ့ကြောင်း၊ အိမ်နီးချင်းနိုင်ငံဖြစ်သည့် အိန္ဒိယနိုင်ငံတွင် လူဦးရေ ၁ ဒသမ ၄၆ ဘီလီယံရှိပြီး မိမိနိုင်ငံရှိ တိုင်းရင်းသားလူမျိုးများထက်ပင် ပို၍များပြားကြောင်း၊ ထိုသို့လူဦးရေများပြားသည့် အိန္ဒိယတွင်ပင် အသုံးပြုလျက်ရှိသည်ကို လေ့လာတွေ့ရှိရကြောင်း။ မဲပေးပိုင်ခွင့်ရှိသူအားလုံး ဆန္ဒမဲပေးနိုင်ရေး မဲပေးပိုင်ခွင့်ရှိသူများအနေဖြင့် ပါတီ

စီမံကိန်းကော်မရှင်လှုပ်လမ်းသည့် နိုင်ငံတွင် နေထိုင်သူများဖြစ်၍ ရွေးကောက်ပွဲတွင် မဲပေးရန် တစ်ဦးချင်းစီ၌ တာဝန်ရှိကြောင်း၊ လူငယ်များအနေဖြင့်လည်း နိုင်ငံတော်တာဝန်များကို တစ်ချိန်တွင် ဒီမိုကရေစီစနစ်နှင့်အညီ ပန်းပြောင်းတာဝန် ထမ်းဆောင်ကြမည့်သူများဖြစ်သဖြင့် ယခုကျင်းပမည့် လွှတ်လပ်၍ တရားမျှတသည့် ပါတီစီမံကိန်းကော်မရှင်အထွေထွေရွေးကောက်ပွဲတွင် မဖြစ်မနေပါဝင်၍ မဲပေးကြရမည်ဖြစ်ကြောင်း၊ အသက် ၁၈ နှစ်ပြည့်ပြီး နိုင်ငံသားစိစစ်ရေးကော်မရှင်များရှိသူများသည် ဆန္ဒမဲပေးပိုင်ခွင့်ရှိသူများဖြစ်သည့်အတွက် သက်ဆိုင်

ရာ တာဝန်ရှိသူများက မဲပေးပိုင်ခွင့်ရှိသူအားလုံး ဆန္ဒမဲပေးနိုင်ရေး ကျရာကဏ္ဍမှ ပူးပေါင်းဆောင်ရွက်သွားရမည်ဖြစ်ကြောင်း၊ မဲပေးရာတွင်လည်း မဲပေးမည့်ကိုယ်စားလှယ်သည် တပ်မတော်နှင့် စိတ်တူကိုယ်တူ လက်တွဲဆောင်ရွက်နိုင်သည့်သူ၊ ဒို့တာဝန်အရေးသုံးပါးကို စောင့်ထိန်းလိုက်နာမည်သူ၊ မိမိဒေသကောင်းကျိုး ဆောင်ရွက်နိုင်သူ၊ အကျင့်စရာကောင်းမှုနှင့် ကျန်းမာကြံ့ခိုင်ပြီး အဖွဲ့အစည်းကို ဦးဆောင်ခွင့်ရှိသူပြုလုပ်နိုင်သူများကို ရွေးချယ်၍ ဆန္ဒမဲပေးနိုင်ရန်လိုကြောင်း။

ပညာရေးကဏ္ဍ အောင်ချက်ရာခိုင်နှုန်းမြှင့်မားရေး ပညာရေးကဏ္ဍနှင့် ပတ်သက်၍ မြစ်ကြီးနားမြို့၏ ယမန်နှစ် Grade -12 အောင်ချက်ရာခိုင်နှုန်းကို အတုယူ၍ တွင် ကျင်းပမည့် Grade -12 စာမေးပွဲတွင် ဖြေဆိုကြမည့် ကျောင်းသား ကျောင်းသူများ စာမေးပွဲထူးချွန်စွာ အောင်မြင်ရန်နှင့် အောင်ချက်ရာခိုင်နှုန်း မြှင့်မားအောင် တာဝန်ရှိသူများက ဆောင်ရွက်ပေးရန် လိုကြောင်း၊ ဆရာ ဆရာမများအနေဖြင့် ကျောင်းသားလူငယ်များ စာကျေအောင် စာတတ်မြောက်အောင် သင်ကြားပေးရန် လိုကြောင်း၊ စာကျေစာတတ်မှသာ ၎င်းတို့၏ ဘဝတွင် အောင်မြင်မှုများရရှိနိုင်မည် ဖြစ်ကြောင်း၊ သို့မှသာ မိမိဒေသအတွင်း ထူးချွန်သည့် ဆရာဝန်၊ အင်ဂျင်နီယာများ ကအပ ပညာတတ်လှသားအရင်းအမြစ်များစွာ ပေါ်ထွက်လာမည်ဖြစ်ပြီး မိမိဒေသအကျိုးအတွက် ပြန်လည်တာဝန်ထမ်းဆောင်မည်ဖြစ်ကြောင်း၊ ဒေသတွင်း လူငယ်များ ကျောင်းစာသင်ကြားမှုနှင့်

တန်းစဉ်ကူးပြောင်းရေးတွင် အားနည်းနေသေးသည့်အတွက် အစိုးရ၊ မိဘ၊ ကျောင်းသား ကျောင်းသူ၊ ရုပ်မြင်သံကြားအားလုံးက ပိုင်းဝန်းပူးပေါင်းဆောင်ရွက်သွားကြရန်နှင့် စာပေပညာရှင်လောကီများကိုလည်း အလှူအထောက်အကူပေးခြင်းအဖြစ် ဖတ်မှတ်လေ့လာကြရန် ရှိပြီး စာကြည့်တိုက်များ ပိုမိုပြည့်စုံရန် လိုကြောင်း၊ ထိုသို့ စာပေဖတ်ရှုခြင်းအားဖြင့် အသိပညာ ဗဟုသုတများရရှိလာပြီး အမှားနှင့် အမှန်၊ အကောင်းနှင့်အဆိုးကို ခွဲခြားသိမြင်ပြီး တွေးခေါ်နိုင်စွမ်းရှိမည် ဖြစ်ကြောင်း။



နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်း ပူတာအိုမြို့ရှိ တိုင်းရင်းသားစာပေနှင့် ယဉ်ကျေးမှုကော်မတီအဖွဲ့များအား ဂုဏ်ပြုချီးမြှင့်ငွေများ ပေးအပ်စဉ်။

နိုင်ငံတော် အကြီးအကဲအနေဖြင့် လည်း ပူတာအိုဒေသအား ယခင်ကထက် ပိုမိုဖွံ့ဖြိုးတိုးတက်စေရန် အလေးထားကာ လိုအပ်သည်များ ကူညီပံ့ပိုးဖြည့်ဆည်းလျက်ရှိကြောင်း၊ ဒေသတွင်းရှိ တိုင်းရင်းသားပြည်သူများ၊ သစ္စာရှိ နိုင်ငံဝန်ထမ်းအားလုံးအနေဖြင့် မိမိနေထိုင်ရာဒေသ ဖွံ့ဖြိုးတိုးတက်ရေးနှင့် ပိုင်းဝန်းဆောင်ရွက်သွားကြရန်လိုကြောင်း ပြောကြားသည်။

ယင်းနောက် ကော်မရှင်ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ်(ကြည်း)က တိုင်းရင်းသားစာပေနှင့် ယဉ်ကျေးမှုကော်မတီအဖွဲ့များကို ဂုဏ်ပြုချီးမြှင့်ငွေများပေးအပ်ရာ တာဝန်ရှိသူက လက်ခံရယူကြသည်။ တွေ့ဆုံပွဲအပြီးတွင် ကော်မရှင်ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ်(ကြည်း)က ကာကွယ်ရေးဦးစီးချုပ်(ကြည်း)နှင့် အဖွဲ့ဝင်များသည် တက်ရောက်လာကြသူများကို ရင်းရင်းနှီးနှီးလိုက်လံနွှုတ်ဆက်ခဲ့ကြောင်း သတင်းရရှိသည်။ သတင်းစဉ်

နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်း ပူတာအိုတပ်နယ်မှ အရာရှိ စစ်သည်၊ မိသားစုဝင်များအား တွေ့ဆုံအမှာစကားပြောကြား

နိုင်ငံတော်၏ လေထု၊ မြေထု၊ ရေထုများကို တစ်လက်မမျှ ကျူးကျော်မှုမရှိစေရေး ကာကွယ်ပေးရန်မှာ မိမိတို့တာဝန်ဖြစ်

နေပြည်တော် ဒီဇင်ဘာ ၁၇
နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်းသည် ယနေ့မနက် ၉ နာရီခွဲတွင် ပူတာအိုမြို့ရှိ တပ်နယ်ခန်းမ၌ ပူတာအိုတပ်နယ်မှ အရာရှိ စစ်သည်၊ မိသားစုဝင်များအား တွေ့ဆုံအမှာစကား ပြောကြားသည်။



နိုင်ငံတော်လုံခြုံရေးနှင့်အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်း ပူတာအိုတပ်နယ်မှ အရာရှိ စစ်သည်၊ မိသားစုဝင်များအား တွေ့ဆုံအမှာစကားပြောကြားစဉ်။

တွေ့ဆုံပွဲသို့ ကာကွယ်ရေးဦးစီးချုပ်(ကြည်း) မှ အဆင့်မြင့်တပ်မတော်အရာရှိကြီးများ၊ မြောက်ပိုင်းတိုင်းစစ်ဌာနချုပ် တိုင်းမှူး၊ ပူတာအိုတပ်နယ်မှ အရာရှိ စစ်သည်၊ မိသားစုဝင်များ တက်ရောက်ကြသည်။

ဦးစွာ နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်းက အမှာစကားပြောကြားရာတွင် မိမိတို့တပ်မတော်သားများသည် သစ္စာ ၄ ချက်ကို နေ့စဉ်ရွတ်ဆိုနေကြသူများဖြစ်သည့်အတွက် သစ္စာ ၄ ချက်အပေါ်တွင် သစ္စာစောင့်သိ၊ သစ္စာရှိရန်လိုကြောင်း၊ မိမိနိုင်ငံအပေါ်၊ မိမိနိုင်ငံသားများအပေါ်၊ မိမိတပ်မတော်သားများအပေါ်တွင် သစ္စာစောင့်သိသွားကြရန် လိုကြောင်း၊ တပ်မတော်၏ အဓိကတာဝန်သည် နိုင်ငံတော်ကို ကာကွယ်ပေးရန်ဖြစ်ကြောင်း၊ နိုင်ငံတော်၏ လေထု၊ မြေထု၊ ရေထုများကို တစ်လက်မမျှကျူးကျော်မှုမရှိစေရေး ကာကွယ်ပေးရန်မှာ မိမိတို့တာဝန်ဖြစ်ကြောင်း၊

လိုက်နာ” ဆိုသည့် ဆောင်ပုဒ်အတိုင်း လိုက်နာဆောင်ရွက်သွားကြရန်လိုကြောင်း၊ ထိုသို့အကြံပေးကြံမိအဖန်ဖန်လေ့ကျင့်မှသာ ကျွမ်းကျင်မှုရှိ၍ မိမိတို့ကိုယ်ကိုယ် ကြည့်မှီရိုလာမည်ဖြစ်ပြီး တိုက်ပွဲဝင်သည့်အခါ ရဲစွမ်းသတ္တိများဖြင့် ရဲသုံးရဲဖြင့် အောင်ပွဲခံနိုင်မည်ဖြစ်ကြောင်း၊ လေ့ကျင့်ရာတွင်လည်း တစ်ဦးချင်းသာမက အဖွဲ့လိုက်ပါလေ့ကျင့်နိုင်ရေး တာဝန်ရှိသူများက စီမံဆောင်ရွက်ရန်လိုအပ်ပြီး အမြဲတမ်းလေ့ကျင့်ရမည်၊ အမြဲတမ်းစစ်ရေး သတိရှိရမည်၊ အမြဲတမ်း တိုက်ပွဲဝင်အသင့် ဖြစ်ရမည်ဆိုသည့် “မြ(၃)မြ” နှင့်အညီ ဆောင်ရွက်ရန် လိုအပ်ကြောင်း။

မှာကြားချက်ဖြစ်သည့် သင့်လေးသင့်ကို လိုက်နာဆောင်ရွက်သွားကြရမည်ဖြစ်ကြောင်း၊ တပ်မတော်သားများသည် နိုင်ငံတော်ကာကွယ်ရေးတာဝန်များကို ကျေပွန်စွာ ထမ်းရွက်နိုင်ရန်အတွက် တပ်တွင်း၊ တပ်ပြင် စည်းလုံးညီညွတ်ရေး ပြည့်ဝခိုင်မာနေရန်အထူးလိုအပ်ကြောင်း။

ကြည့်မည်ဆိုပါက ကလေးငယ် ၁၀ ဦးလျှင် ၉ ဦးသည် ကျောင်းတက်လျက်ရှိကာ ၉၀ ရာခိုင်နှုန်းဖြစ်ကြောင်း၊ ကျောင်းနေအရွယ် အသက် ၁၀ နှစ်မှ ၁၄ နှစ်တွင် ၉၄ ဒသမ ၈ ရာခိုင်နှုန်းတွေ့ရှိရကြောင်း၊ ကျောင်းနေအရွယ် အသက် ၁၅ နှစ်မှ ၁၉ နှစ် အခြေခံပညာအဆင့်တွင် ၄၅ ဒသမ ၃ ရာခိုင်နှုန်းရှိပြီး အသက် ၂၀ နှစ်မှ ၂၄ နှစ် တက္ကသိုလ်အဆင့်တွင် ၁၅ ရာခိုင်နှုန်းသာရှိသည်ကို တွေ့ရှိရပြီး အသက် ၂၅ နှစ် အထက်တွင် မရှိသလောက် နည်းပါးကြောင်း၊ တန်းစဉ်ကျားပြောင်းမှုနှင့်ပတ်သက်၍ မိမိတို့နိုင်ငံတွင် များစွာအားနည်းမှုရှိနေသည့်အတွက် မိမိတို့တပ်မတော်အတွင်း မိသားစုဝင်များ၏ သားသမီးများ တန်းစဉ်ကျားပြောင်းမှုတွင် အားလုံးပါဝင်နိုင်ရေး ပိုင်းဝန်းဆောင်ရွက်သွားကြရန်နှင့် ၂၀၂၆ ခုနှစ် မတ်လတွင် ကျင်းပတော့မည့် Grade-12 စာမေးပွဲ ဝင်ရောက်ဖြေဆိုကြမည့် တပ်နယ်မှ ကျောင်းသား ကျောင်းသူများ ထူးချွန်စွာအောင်မြင်စေရေး တာဝန်ရှိသူများနှင့် မိသားစုအနေဖြင့် လိုအပ်သည်များကို ပံ့ပိုးဖြည့်ဆည်းဆောင်ရွက်ပေးကြရန် လိုကြောင်း ပြောကြားသည်။

သင့်လေးသင့်ကိုလိုက်နာ

အုပ်ချုပ်ရေးပိုင်းဆိုင်ရာများနှင့် ပတ်သက်၍ တပ်ရင်း/တပ်ဖွဲ့ တို့မှ အရာရှိ စစ်သည်၊ မိသားစုဝင်များ၏ စာဝတ်နေရေး၊ သွားလာရေးနှင့် ပညာရေး၊ ကျန်းမာရေး စသည့်ကဏ္ဍများကို တာဝန်ရှိသူများအနေဖြင့် ပံ့ပိုးဆောင်ရွက်ပေးရန်၊ ညီညွတ်မျှတစွာ အုပ်ချုပ်ကွပ်ကဲကာ လိုအပ်သည်များဖြည့်ဆည်းဆောင်ရွက်ပေးသွားကြရန်နှင့် ရသင့်ရထိုက်သည်များ မှန်မှန်ကန်ကန်နှင့် ပြည့်ပြည့်ဝဝရရှိအောင် ကြပ်မတ်ကွပ်ကဲခြင်းဖြင့် သက်သာချောင်ချိရေးကို ဖော်ဆောင်ပေးမည်ဖြစ်ကြောင်း၊ သို့မှသာ အထက်နှင့်အောက် အမြန်အလွန် လေးစားယုံကြည်မှုရှိပြီး စိတ်အေးချမ်းသာစွာဖြင့် လုပ်ငန်းတာဝန်များကို ကျေပွန်စွာ ထမ်းဆောင်နိုင်မည်ဖြစ်ကြောင်း၊ တပ်မတော်ကာကွယ်ရေးဦးစီးချုပ်၏ အမြဲလမ်းညွှန်

မကြာမီ ကျင်းပပြုလုပ်မည့် လွတ်လပ်ပြီး တရားမျှတသော ပါတီဒီမိုကရေစီအထွေထွေရွေးကောက်ပွဲကို တပ်မတော်က ဦးစီးကူညီပံ့ပိုးမည်ဖြစ်ကြောင်း၊ ၂၀၂၀ ပြည့်နှစ်တွင် ကျင်းပခဲ့သည့် ရွေးကောက်ပွဲကဲ့သို့ မဲသမားများမဖြစ်ပေါ်စေရေး အထူးရေပြုဆောင်ရွက်သွားရမည်ဖြစ်သည့်အတွက် မဲသမားများပြုလုပ်၍ မရနိုင်သည့် ဒစ်ဂျစ်တယ်ဖြင့် မဲပေးသည့်စနစ် မြန်မာအီလက်ထရောနစ်မဲပေးစက် (MEVM) များကို အသုံးပြုသွားမည်ဖြစ်ကြောင်း၊ ယင်းစနစ်ကို နိုင်ငံတကာတွင်လည်း ရွေးကောက်ပွဲများတွင် အသုံးပြုနေသည့်ကို လေ့လာတွေ့ရှိရကြောင်း၊ ပြည်သူများ စိတ်အေးချမ်းစွာ ဆန္ဒမဲပေးနိုင်ရန်အတွက် နယ်မြေတည်ငြိမ်အေးချမ်းရေးသည် အရေးကြီးသည့်အတွက် လုံခြုံရေးလုပ်ငန်းများကို တပ်မတော်၊ မြန်မာနိုင်ငံရဲတပ်ဖွဲ့၊ ဌာနပြည်သူ့စစ်အဖွဲ့များ၊ ပြည်သူ့လုံခြုံရေးနှင့် အကြမ်းဖက်နှိမ်နင်းရေးအဖွဲ့များ၊ စေတနာ့ဝန်ထမ်း၊ ရပ်မိရပ်ဖများနှင့် ဒေသခံပြည်သူများက အတူတကွ ပူးပေါင်းဆောင်ရွက်သွားရန်လိုကြောင်း။

ထို့နောက် တက်ရောက်လာကြသည့် အရာရှိ စစ်သည် မိသားစုများ၏ တင်ပြချက်များအပေါ် နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) က လိုအပ်သည်များကို တာဝန်ရှိသူများနှင့် ပေါင်းစပ်ညှိနှိုင်းဆောင်ရွက်ပေးပြီး အရာရှိ စစ်သည်၊ မိသားစုဝင်များအတွက် စားသောက်ဖွယ်ရာများ၊ ဂုဏ်ပြုချီးမြှင့်ငွေများကို စားအပ်ရာ တာဝန်ရှိသူများက လက်ခံရယူကြသည်။

ဦးဆောင်ဦးရွက်ပြုလုပ်နိုင်သူများကို ရွေးချယ်

မဲပေးရာတွင်လည်း မဲပေးမည့်ကိုယ်စားလှယ်သည် တပ်မတော်နှင့် စိတ်တူ ကိုယ်တူ လက်တွဲဆောင်ရွက်နိုင်သည့်သူ၊ ဒို့တာဝန်အရေးသုံးပါးကို စောင့်ထိန်းလိုက်နာမည်သူ၊ မိမိဒေသကောင်းကျိုးဆောင်ရွက်နိုင်သူ၊ အကျင့်စာရိတ္တ ကောင်းမွန်သူ၊ ကျန်းမာကြံ့ခိုင်ပြီး အဖွဲ့အစည်းကို ဦးဆောင်ဦးရွက်ပြုလုပ်နိုင်သူများကို ရွေးချယ်၍ ဆန္ဒမဲပေးပေးနိုင်ရန်လိုကြောင်း။

တွေ့ဆုံပွဲအပြီးတွင် နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) နှင့် အဖွဲ့ဝင်များသည် တွေ့ဆုံပွဲသို့ တက်ရောက်လာသော အရာရှိ စစ်သည်၊ မိသားစုဝင်များအား ရင်းရင်းနှီးနှီး လိုက်လံနွှုတ်ဆက်ခဲ့ကြောင်း သတင်းရရှိသည်။

☆ **မဲပေးရာတွင်လည်း မဲပေးမည့်ကိုယ်စားလှယ်သည် တပ်မတော်နှင့် စိတ်တူကိုယ်တူ လက်တွဲဆောင်ရွက်နိုင်သည့်သူ၊ ဒို့တာဝန်အရေးသုံးပါးကို စောင့်ထိန်းလိုက်နာမည်သူ၊ မိမိဒေသကောင်းကျိုးဆောင်ရွက်နိုင်သူ၊ အကျင့်စာရိတ္တကောင်းမွန်သူ၊ ကျန်းမာကြံ့ခိုင်ပြီး အဖွဲ့အစည်းကို ဦးဆောင်ဦးရွက်ပြုလုပ်နိုင်သူများကို ရွေးချယ်၍ ဆန္ဒမဲပေးနိုင်ရန်လို**

အမြင့်ပျံ့ဖို့ တောင်ပံတစ်ဖုံ

မောင်ကောင်း

“နိုင်ငံကိုဖိုးသည့်အတွက် မယ်သည့်အတွက် တည်ဆောက်လို့ မရဘူး”ဆိုတဲ့စကားကို ခေတ်အဆက်ဆက် နိုင်ငံအကြီးအကဲတွေ ပြောခဲ့ကြတာ နှစ်ပေါင်း ၇၀ ကျော်လောက်ကြာခဲ့ပါပြီ။ ဒီစကားဟာ တိုင်းပြည်ကို ဖွံ့ဖြိုးတိုးတက်အောင်လုပ်နိုင်ဖို့အတွက် အသိပညာရှင်တွေ၊ အတတ်ပညာရှင်တွေ၊ ကျွမ်းကျင်သူတွေ မရှိမဖြစ် လိုအပ်တယ်လို့ ဆိုလိုတာဖြစ်တယ်ဆိုတာ လူတိုင်းသိကြပြီးသားပါ။

တစ်နည်းအားဖြင့် နိုင်ငံတည်ဆောက်ရေး အတွက် လိုအပ်တဲ့ တန်ဖိုးမြင့် လူ့စွမ်းအားအရင်း အမြစ်ကို မဖြစ်မနေ ပြုစုပျိုးထောင်ကြဖို့ တိုက်တွန်း နှိုးဆော်ခြင်းလိုလည်း ဆိုနိုင်ပါတယ်။ လွတ်လပ် ရေးရပြီးခဲ့တာ နှစ်ပေါင်း ၈၀ နီးနီးလောက် ရောက်ရှိပြီတဲ့အခါ မြန်မာနိုင်ငံရဲ့ ပညာရေး အခြေအနေ ဘယ်လိုအဆင့်အတန်းကို ရောက်ရှိ ခဲ့ပြီလဲလို့ကြည့်လိုက်မယ်ဆိုရင် အားရစရာ မကောင်းဘူးလို့ ဆိုရမှာဖြစ်သလို မျှော်လင့်ချက် ကင်းမဲ့လောက်တဲ့ အခြေအနေမျိုးမဟုတ်ဘူးလို့ လည်း ဆိုရမှာဖြစ်ပါတယ်။

ပညာရေးအပေါ် ဘယ်လိုသဘောထားကြသလဲ လူနဲ့ခွဲတဲ့နှစ်အနည်းငယ်လောက်က မြန်မာ နိုင်ငံအလယ်ပိုင်း ရွာလေးတစ်ရွာကို ကျွန်တော် ရောက်သွားခဲ့တယ်။ ရွာရဲ့အခြေခံစီးပွားရေးဟာ စိုက်ပျိုးရေးဆိုင်ရာပေးစိုက်ပျိုးရေးကရတဲ့ဝင်ငွေကို ခေတ်လူငယ်တွေက စိတ်မဝင်စားကြတော့ဘူးလို့ ရွာခံတချို့နဲ့ စကားစမြည်ပြောရင်း သိခဲ့ရပါတယ်။ ရာသီသီးနှံတစ်ခုခုက ရမယ့်ဝင်ငွေဟာ ကျိန်သေ အကျိုးအမြတ်ရမယ့်လို့ အာမခံမခံနိုင်ဘူး။ မသေချာ ဘူး။ ရွာမှာ အိမ်ကောင်းကောင်းနဲ့၊ ပြည့်ပြည့်စုံစုံ နေနိုင်တဲ့သူတွေကိုကြည့်ရင် အများက နိုင်ငံခြား မှာ သွားအလုပ်လုပ်နေကြသူတွေရှိတဲ့ မိသားစုအိမ် တွေပဲတဲ့။ ဒီလိုနဲ့ စမတ်ဖုန်းကောင်းကောင်းတွေ ကိုင်နိုင်ဖို့၊ ဆိုင်ကယ်ကောင်းကောင်းစီးနိုင်ဖို့၊ ဝိုင်းကျယ်ကျယ်၊ အိမ်ကောင်းကောင်း၊ ရေခဲ သေတ္တာ၊ အေကုန်း၊ အဝတ်လျှော်စက် ပြည့်ပြည့်စုံစုံနဲ့ နေနိုင်ဖို့ အစရှိတဲ့ လူငယ်တွေရဲ့ အိမ်မက်တွေ အတွက် အိမ်ကလေးအချက်က ပညာတတ်ကြီး ဖြစ်အောင် အချိန်ကုန်၊ ငွေကုန်ခံပြီးသင်ဖို့မဟုတ်ဘဲ နိုင်ငံခြားမှာ သွားအလုပ်လုပ်ဖို့ ဖြစ်လာတယ် တဲ့။

ရွာထဲက လမ်းဆုံလမ်းခွဲတွေမှာ ကိုရီးယား စကားပြောသင်တန်း၊ ဂျပန်စကားပြောသင်တန်း စတဲ့ ကြော်ငြာစာရွက်တွေ ကပ်ထားတာကို တွေ့ရတတ်သလို တရားဝင်သလား၊ မဝင်သလား မသိရတဲ့ နိုင်ငံခြား အလုပ်အကိုင်ပွဲစားဆိုသူတွေ၊ လူခေါ်သူတွေကလည်း ရွာကို ရောက်ရောက်လာ တတ်တယ်။ အလုပ်လုပ်နိုင်တဲ့အရွယ်ရောက်လာ တဲ့လူငယ်၊ အထူးသဖြင့်ယောက်ျားလေးတွေအတွက် ဇာတိရပ်ရွာကို စွန့်ခွာဖို့၊ ပညာသင်လက်စ ကျောင်းကနေထွက်ဖို့ တွန်းအားတွေဖြစ်လာတယ်။ မိဘတွေ စုဆောင်းထားသမျှ ငွေကြေးတွေ၊ မစုဆောင်းနိုင်ခဲ့ရင်လည်း လက်ရှိပိုင်ဆိုင်ထားတဲ့ အိမ်ပိုင်းခြေခြေ၊ ကျွဲ၊ နွားတွေကို ပေါင်နှံရောင်းချ အရင်းအနှီးလုပ်ပြီး နိုင်ငံခြားမှာ သွားအလုပ်လုပ်ဖို့ ကိုပဲ စိတ်အားထက်သန်လာကြတယ်တဲ့။

“ဒါအပြင် နိုင်ငံသားတွေ ပညာတတ်မြောက်မှု နည်းပါးနိမ့်ကျတာဟာ နိုင်ငံ ဖွံ့ဖြိုးတိုးတက်မှုနဲ့လည်း တိုက်ရိုက်အချိုးကျနေတာကြောင့် ပညာမတတ်လို့ မဖွံ့ဖြိုး၊ မဖွံ့ဖြိုးလို့ ပညာမတတ်တဲ့ သံသရာထဲကျမသွားအောင် အားစိုက် ရုန်းထွက်ကြဖို့လည်း လိုပြန်ပါတယ်။ ဒါကြောင့် ကျောင်းမထွက်နဲ့ ကျောင်း တက်ကြဖို့ အားလုံးကတိုက်တွန်းနှိုးဆော်နေကြရမှာဖြစ်သလို ကျောင်းတက် နိုင်အောင် အခြေအနေကောင်းတွေ၊ ပတ်ဝန်းကျင်ကောင်းတွေ ဖန်တီး တည်ဆောက်ပေးကြရမှာ ဖြစ်ပါတယ်”

အဲဒီလို သွားအလုပ်လုပ်နိုင်ဖို့ ဘယ်ဘာသာ စကားမှ အပိုတတ်ကျွမ်းဖို့ မလိုအပ်သလို ဘာကျွမ်းကျင်မှုမှလည်း မလိုဘူး။ ပင်ပန်းတာချင်း တူရင် နိုင်ငံခြားမှာက မြန်မာနိုင်ငံမှာထက် လုပ်ခ လစာပိုရတယ်ဆိုပြီး ဆွယ်တဲ့သူတွေကလည်း ဆွယ်နေကြတယ်တဲ့။ မြန်မာနိုင်ငံရင်၊ မြန်မာနိုင်ငံ အကျိုးရှိတယ်လို့ ထင်မှတ်နေကြတယ်။ ဒါနဲ့ပဲ များပြားလှတဲ့ အရွယ်ကောင်းလူငယ်တွေ တရားဝင် နည်းနဲ့ရော တရားမဝင်နည်းနဲ့ပါ ပြည်ပနိုင်ငံတွေ ဆီကို ထွက်သွားကြတယ်။ ကိုယ့်နိုင်ငံကပညာတတ် တွေ တခြားနိုင်ငံတွေဆီ ထွက်သွားတာကို ဦးနှောက်ယိုစီးမှု (Brain Drain) လို့ဆိုရင် အလုပ် လုပ်နိုင်တဲ့လူငယ်တွေ ထွက်သွားခြင်းကလည်း ကြွက်သားယိုစီးမှု ဒါမှမဟုတ် လုပ်အားယိုစီးမှု (Muscle Drain) လို့ ဆိုရမှာဖြစ်ပါတယ်။ အခုဆိုရင် ပြည်ပရောက်မှ “သားပွားပြီ အမေရဲ့၊ သမီးပွားပြီ အမေရဲ့” ဆိုပြီး အွန်လိုင်းပေါ်တက်လာတဲ့ နောင်တသံတွေ မကြာခဏ တွေ့မြင်ရပေမယ့် လောလောဆယ် ဆင်းရဲမွဲတေတဲ့ဘဝကနေ ရုန်းထွက်နိုင်ဖို့ဆိုတဲ့ မျှော်လင့်ချက်နဲ့ ဇွတ်တိုင်းဝင်ဖို့ ကြိုးစားနေတဲ့သူတွေ ရှိနေသေးတာမို့ ကျယ်ကျယ် ပြန့်ပြန့် အသိပညာပေးမှုတွေ လိုနေသေးတယ်လို့ လည်း ရွာခံတချို့က ပြောပြတယ်။

နာဝါလေ့ငယ်နဲ့ အတ္တဝါရေပြင်ကျယ် မြန်မာ့လူ့အဖွဲ့အစည်းဟာ အစဉ်အလာအား ဖြင့် ပညာသင်ယူမှုကိုအားပေးတဲ့ လူ့အဖွဲ့အစည်း ဖြစ်ပါတယ်။ ရှေးကတည်းက ရဟန်းပညာရှိ၊ လူပညာရှိတွေရဲ့ ဆုံးမစာတွေ၊ နီတိကျမ်းတွေမှာ ပညာသင်ယူကြဖို့ တိုက်တွန်းထားတာတွေကို အများအပြားတွေ့နိုင်ပါတယ်။ ဒါပေမယ့်လည်း ခေတ်ကာလအလိုက် ဖြစ်ပေါ်နေတဲ့ လူမှုစီးပွားဘဝ ပတ်ဝန်းကျင်အခြေအနေတွေထဲမှာ အဆိုးအမတွေ၊ နီတိတွေလည်း မေ့လျော့ပစ်ပယ်ခံကြရပါတယ်။

“သေစာရင်စာလောက်တတ်ရင် တော်ရောပေါ့” ဆိုတဲ့ စကားမျိုးကို ရှေးယခင်က ကျေးလက်ဒေသ တွေမှာ အထူးသဖြင့် မိန်းကလေးတွေကို မိဘ ဆွေမျိုးတွေက ပြောလေ့ရှိကြတယ်လို့ ကြားဖူး ပါတယ်။

သေစာရင်စာဆိုတာ လိုအပ်လာရင် ရေးတတ်၊ ဖတ်တတ်ရုံလောက်ကိုပဲ ပြောတာဖြစ်ပါတယ်။ သူတို့ဘဝတစ်လျှောက် လုပ်ကိုင်ဆောင်ရွက်ကြ ရမယ့် အိမ်မှုကိစ္စတွေ၊ မိရိုးဖလာစီးပွားရေးဖြစ်တဲ့ လယ်ယာကိုင်ကျွန်းနဲ့ ကုန်ရောင်းကုန်ဝယ် အလုပ် အကိုင်တွေအတွက် ပညာကိုမြင့်မြင့်မားမား တတ်မြောက်နေစရာမလိုဘူးလို့ ခံယူထားကြလို့ပဲ ဖြစ်ပါတယ်။ တကယ်တော့ ပညာနည်းနည်း မဆိုစလောက်လေးနဲ့ ဘဝကို ရှင်သန်နေထိုင်သွား ဖို့ဆိုတာ လေ့ငယ်လေးတစ်စင်းနဲ့ ပင်လယ်ပြင် ကျယ်ကြီးကိုဖြတ်သန်းကြသလို အန္တရာယ်ကြီးလှန်း လှတယ်ဆိုတာကို နားမလည်နိုင်ကြတာလည်း ဖြစ်ပါတယ်။

ဒါအပြင် နိုင်ငံသားတွေ ပညာတတ်မြောက်မှု နည်းပါးနိမ့်ကျတာဟာ နိုင်ငံဖွံ့ဖြိုးတိုးတက်မှုနဲ့ လည်း တိုက်ရိုက်အချိုးကျနေတာကြောင့် ပညာ မတတ်လို့ မဖွံ့ဖြိုး၊ မဖွံ့ဖြိုးလို့ ပညာမတတ်တဲ့ သံသရာထဲကျမသွားအောင် အားစိုက်ရုန်းထွက်ကြ ဖို့လည်း လိုပြန်ပါတယ်။ ဒါကြောင့် ကျောင်းမထွက် နဲ့ ကျောင်းတက်ကြဖို့ အားလုံးက တိုက်တွန်းနှိုးဆော် နေကြရမှာဖြစ်သလို ကျောင်းတက်နိုင်အောင် အခြေအနေကောင်းတွေ၊ ပတ်ဝန်းကျင်ကောင်းတွေ ဖန်တီးတည်ဆောက်ပေးကြရမှာ ဖြစ်ပါတယ်။

ကမ္ဘာပေါ်က ပျမ်းမျှကျောင်းတက်နှစ် ပျမ်းမျှကျောင်းတက်နှစ် (The average years of schooling) ဆိုတာဟာ နိုင်ငံတစ်နိုင်ငံရဲ့ လူဦးရေ က သင်ယူပြီးမြောက်တဲ့ တရားဝင်ပညာရေးနှစ် ပျမ်းမျှအရေအတွက်ကို ကိုယ်စားပြုတဲ့ ကိန်းဂဏန်း

ဖြစ်ပါတယ်။ အဲဒီကိန်းဂဏန်းကို အမျိုးသားဖွံ့ဖြိုး တိုးတက်မှုနဲ့ စီးပွားရေးအလားအလာ (national development and economic potential) ကို အကဲဖြတ်ရာမှာ အသုံးပြုပြီး လူ့စွမ်းအားအရင်း အမြစ်ရဲ့ အဓိကညွှန်းပြချက် (key indicator) လည်း ဖြစ်ပါတယ်။

နိုင်ငံအချို့ရဲ့ ပျမ်းမျှကျောင်းတက်နှစ်တွေကို ကြည့်မယ်ဆိုရင် ဂျာမနီ ၁၄ ဒသမ ၁၊ ကနေဒါ ၁၃ ဒသမ ၈၊ အိုက်စလန် ၁၃ ဒသမ ၈၊ အမေရိကန် ၁၃ ဒသမ ၇၊ ဂျပန် ၁၃ ဒသမ ၄၊ ယူကေ ၁၃ ဒသမ ၄၊ နိုင်ငံ ၂ ဒသမ ၁ စသည် ဖြင့် တွေ့နိုင်ပါတယ်။ ပျမ်းမျှ ကျောင်းတက်နှစ် အမြင့်ဆုံးနိုင်ငံတွေကိုကြည့်ရင် ပျမ်းမျှ ၁၄ နှစ် ဝန်းကျင်မှာတွေ့နိုင်ပြီး အနိမ့်ဆုံးနိုင်ငံတွေထဲမှာ မာလီ၊ ဂီနီ၊ ဘာကီနာဖာဆို၊ နိုင်ငံ ၇ စတဲ့ ဆာဟာရ အောက်ပိုင်း အာဖရိကနိုင်ငံတွေ ပါဝင်ပါတယ်။ အနိမ့်ဆုံး ပျမ်းမျှ နှစ်နှစ်၊ သုံးနှစ် ဝန်းကျင်ခန့်သာ ရှိပါတယ်။ တောင်အာရှနိုင်ငံအများစုက ခုနှစ်နှစ် အောက်ဖြစ်ပြီး ဝင်ငွေမြင့်မားတဲ့ နိုင်ငံအများစုက ၁၀ နှစ်အထက်မှာ ရှိပါတယ်။

နိုင်ငံတွေရဲ့ ပျမ်းမျှကျောင်းတက်နှစ်တွေဟာ အဲဒီနိုင်ငံက နိုင်ငံသားတွေရဲ့ ပျမ်းမျှပညာအရည် အချင်းဖြစ်ပါတယ်။ ဂျာမနီ၊ ကနေဒါ၊ အိုက်စလန်၊ အမေရိကန်၊ ဂျပန်၊ ယူကေနိုင်ငံသားတွေရဲ့ ပျမ်းမျှ အရည်အချင်းဟာ တက္ကသိုလ်အဆင့်မှာရှိနေတာကို တွေ့နိုင်ပြီး မြန်မာနိုင်ငံသားတွေဟာ အလယ်တန်း အောက်အဆင့်၊ ဆာဟာရအောက်ပိုင်း အာဖရိက နိုင်ငံတွေက နိုင်ငံသားတွေရဲ့ ပျမ်းမျှပညာအရည် အချင်းက မူလတန်းအောက်အဆင့် စသည်ဖြင့် တွေ့နိုင်ပါတယ်။ တစ်ချိန်တည်းမှာပဲ အဲဒီနိုင်ငံတွေ ရဲ့ စီးပွားရေးဖွံ့ဖြိုးတိုးတက်မှုအခြေအနေ လူနေမှု အဆင့်အတန်းတွေနဲ့ နှိုင်းယှဉ်အကဲခတ်လေ့လာ ကြည့်နိုင်ပါတယ်။

မျက်မှောက်ကာလ မြန်မာ့ပညာရေးအခြေအနေ ၂၀၂၄ ခုနှစ် လူဦးရေနှင့်အိမ်အကြောင်းအရာ သန်းခေါင်စာရင်း ပြည်ထောင်စုအစီရင်ခံစာ အခန်း (၅) လူမှုစီးပွားဆိုင်ရာ အညွှန်းကိန်းများကဏ္ဍမှာ မြန်မာနိုင်ငံရဲ့ လူမှုစီးပွားရေးအခြေအနေကို ပညာရေး၊ လုပ်သားအင်အားနဲ့ မသန်စွမ်းမှုဆိုတဲ့ ခေါင်းစဉ်များနဲ့ အပိုင်း သုံးပိုင်းခွဲခြားဖော်ပြထား ပါတယ်။ အဲဒီထဲက မြန်မာနိုင်ငံရဲ့ ပညာရေးအခြေ အနေနဲ့ပတ်သက်လို့ ဖော်ပြထားတဲ့ထဲက အနည်းငယ်မျှ ကောက်နုတ်ပြီး ပြန်လည်တင်ပြလို ပါတယ်။ အပြည့်အစုံကိုတော့ သန်းခေါင်စာရင်း အစီရင်ခံစာမှာ ကြည့်ရှုလေ့လာကြဖို့ စာဖတ်သူတို့ ကို တိုက်တွန်းလိုပါတယ်။

စာတတ်မြောက်မှုနဲ့ တွက်ချက်နိုင်မှုအခြေ အနေက ပြည်ထောင်စုအဆင့်မှာ အသက် ၁၅ နှစ် နဲ့အထက် အရွယ်ရောက်ပြီးသူ ၁၀ ဦးလျှင် ကိုးဦး စာရေးနိုင်၊ ဖတ်နိုင်ပြီး စာတတ်မြောက်မှုနှုန်း ၉၂ ဒသမ ၁ ရာခိုင်နှုန်းရှိပါတယ်။ အခြေခံသင်္ချာ တွက်ချက်နိုင်မှုအနေနဲ့ ၉၂ ဒသမ ၃ ရာခိုင်နှုန်း ရှိပါတယ်။ မြို့မှာနေသူ ၁၀၀ မှာ ၉၅ ယောက်နှုန်း၊ ကျေးလက်မှာနေသူ ၁၀၀ မှာ ၉၀ ရာခိုင်နှုန်း စာတတ်ကြတဲ့အတွက် မြို့မှာနေသူစာတတ်မြောက် နှုန်းက ပိုပါတယ်။


ကျောင်းတက်ရောက်မှု အခြေအနေကို ကြည့်ရင် မြန်မာနိုင်ငံရှိ အသက် ၃ နှစ်မှ ၂၅ နှစ်ကြား လူဦးရေ ၁၀ ဒသမ ၅ သန်းအနက် ၅၆ ဒသမ ၁ ရာခိုင်နှုန်းက လက်ရှိကျောင်းတက်နေကြပါတယ်။ ၃၄ ဒသမ ၁ ရာခိုင်နှုန်းက အရင်တန်းက ကျောင်း တက်ခဲ့ဖူးတဲ့သူတွေဖြစ်ပြီး ကျောင်းလုံးဝမတက်ဖူး သူ ၉ ဒသမ ၈ ရာခိုင်နှုန်းရှိပါတယ်။

❖ ငယ်တုန်းရွယ်တုန်း ခွန်အားပလုနဲ့ တက်ကြွတဲ့အရွယ်မှာ ကာယလုပ်အားကို အခြေပြုပြီး အသက်မွေးဝမ်းကျောင်း ပြုကြရတာဟာ အကန့်အသတ်တွေရှိနေမှာ ဖြစ်ပါတယ်။ လတ်တလောမှာတော့ ပြေလည်မှုရနိုင်ပေမယ့် အကြောင်း ကြောင်းကြောင့် အလုပ်မလုပ်နိုင်တော့တဲ့အခါ မူလအခြေအနေ ဒါမှမဟုတ် ပိုပြီးဆိုးရွားတဲ့အခြေအနေကို ရောက်သွား နိုင်ပါတယ်။ ဒါအပြင် ကာယလုပ်အားကို အခြေပြုပြီးရရှိတဲ့ လုပ်ခ၊ လစာဆိုတာတွေကလည်း ရေရှည်မှာ ဆင်းရဲ နွမ်းပါးမှုကနေ လွတ်မြောက်ဖို့ ခဲယဉ်းလှပါတယ်။ ဒါကြောင့်မို့ ငယ်ရွယ်စဉ် ပညာသင်ရမယ့်အရွယ်မှာ ပညာသင်ကြ ဖို့ကိုပဲ နှိုးဆော်တိုက်တွန်းကြရမှာ ဖြစ်ပါတယ်။ ဆင်းဆင်းရဲရဲနဲ့ ပညာသင်ကြားရတာဟာ ပိုပြီးရုန်းကန်အားထုတ် ကြိုးစားကြဖို့ ပိုပြီးလုံ့လဝီရိယ စိုက်ထုတ်ကြဖို့လိုတာ အမှန်ပါပဲ

မန္တလေးတက္ကသိုလ် နှစ်(၁၀၀)ပြည့် ရာပြည့်သဘင်အထိမ်းအမှတ် ၂၀၀ ကျပ်တန် အထူးထုတ် စာပို့တံဆိပ်ခေါင်းသစ် ရောင်းချပေးမည်

နေပြည်တော် ဒီဇင်ဘာ ၁၇
ပို့ဆောင်ရေးနှင့် ဆက်သွယ်ရေးဝန်ကြီးဌာန၊ မြန်မာ့စာတိုက် လုပ်ငန်းမှ မန္တလေးတက္ကသိုလ် နှစ်(၁၀၀)ပြည့် ရာပြည့်သဘင် အထိမ်းအမှတ် (၂၀၀ ကျပ်တန်) အထူးထုတ် စာပို့တံဆိပ်ခေါင်းသစ် (၁) မျိုး အား ၂၀၂၅ ခုနှစ်၊ ဒီဇင်ဘာ (၂၀) ရက်၊ မြန်မာသက္ကရာဇ် ၁၃၈၇ ခုနှစ်၊ ပြာသိုလဆန်း (၃) ရက် (တနင်္ဂနွေနေ့) နံနက် ၉ နာရီ ခွဲမှစတင်၍ နေပြည်တော် ဗဟိုစာတိုက်ကြီး၊ ရန်ကုန်စာတိုက်ကြီး၊ မန္တလေးစာတိုက်ကြီးတို့နှင့် တိုင်းဒေသကြီး/ ပြည်နယ်များရှိ စာတိုက်ကြီးများတွင် တစ်ပြိုင်တည်း ရောင်းချပေးသွားမည်ဖြစ်သည်။

အထူးအစီအစဉ်တစ်ရပ်အနေဖြင့် နေပြည်တော် ဗဟိုစာတိုက်ကြီး၊ ရန်ကုန်စာတိုက်ကြီးနှင့် မန္တလေး စာတိုက်ကြီးတို့တွင် ၂၀၂၅ ခုနှစ်၊ ဒီဇင်ဘာ (၂၀) ရက် (တနင်္ဂနွေနေ့) တွင် ဝယ်ယူသော စာပို့တံဆိပ်



မန္တလေးတက္ကသိုလ် ရာပြည့်သဘင် အထိမ်းအမှတ် တံဆိပ်ခေါင်း
ခေါင်းများပေါ်တွင် နေ့စွဲအမှတ်အသား တံဆိပ်ရိုက်နှိပ်ပေးသွားမည် ဖြစ်ကြောင်း သိရသည်။
သတင်းစဉ်

ရန်ကုန်စတော့အိတ်ချိန်း၏ စာရင်းဝင်အကြံဉာဏ်ကွပ်ကဲ (Pre-Listing Board - PLB) တွင် ဒုတိယမြောက် မှတ်ပုံတင်ကုမ္ပဏီဝင်ရောက်ခြင်းနှင့် အစုရှယ်ယာ စတင်ရောင်းဝယ်ခြင်း အခမ်းအနားကျင်းပ

ရန်ကုန် ဒီဇင်ဘာ ၁၇
ရန်ကုန်စတော့အိတ်ချိန်း စာရင်း ဝင် အကြံဉာဏ်ကွပ်ကဲ (PLB) ၏ ဒုတိယမြောက် မှတ်ပုံတင် ကုမ္ပဏီဖြစ်သည့် G.B.S Agricultural Services Public Company Limited အစုရှယ်ယာ များ စတင်ရောင်းဝယ်ခြင်း အခမ်းအနားကို ယနေ့နံနက်ပိုင်း တွင် ရန်ကုန်စတော့အိတ်ချိန်း ပင်မခန်းမဆောင်၌ ကျင်းပရာ

ဥက္ကဋ္ဌနှင့် ဒါရိုက်တာအဖွဲ့ဝင်များ၊ အထူး ဖိတ်ကြားထားသူများ တက်ရောက်ကြသည်။ အခမ်းအနားတွင် ဒုတိယ ဝန်ကြီး ဦးဟန်ဝင်းအောင်က အမှာစကားပြောကြားပြီး အစု ရှယ်ယာများ စတင်ရောင်းဝယ် ချိန် နံနက် ၁၀ နာရီတွင် ရန်ကုန် စတော့အိတ်ချိန်း မန်နေဂျင်း ဒါရိုက်တာ မြန်မာ့စီးပွားရေးဘဏ် ဦးဆောင်ညွှန်ကြားရေးမှူး ဦးဝင်း



မုဒုံမြို့၌ မြန်မာ့သဘာဝရော်ဘာ စိုက်ပျိုးထုတ်လုပ်ခြင်းလမ်းညွှန်ချက် စံချိန်စံညွှန်း အသိပညာပေးဆွေးနွေး

မုဒုံ ဒီဇင်ဘာ ၁၇
မုဒုံမြို့နယ် မုဒုံမြို့နယ်၌ ရေရှည်တည်တံ့သော မြန်မာ့သဘာဝ ရော်ဘာ စိုက်ပျိုးထုတ်လုပ်ခြင်းလမ်းညွှန်ချက် စံချိန်စံညွှန်း အသိပညာ ပေး ရှင်းလင်းဆွေးနွေးပွဲကို ယနေ့နံနက် ၁၀ နာရီက နှစ်ရှည်ပင်များ သုတေသနနှင့် နည်းပညာဖွံ့ဖြိုးရေးမြို့ (မုဒုံ) အစည်းအဝေးခန်းမဆောင်

၌ ပြုလုပ်သည်။ (ယာပုံ) ဦးစွာ နှစ်ရှည်ပင်များ သုတေသနနှင့်နည်းပညာဖွံ့ဖြိုးရေးဌာန (မော်လမြိုင်) ဒုတိယညွှန်ကြားရေးမှူး ဒေါ်စမ်းစမ်းတင့်က အမှာ စကားပြောကြားပြီး နှစ်ရှည်ပင်နှင့်နည်းပညာ(ရိုးချုပ်)နေပြည်တော်မှ ဒုတိယ ညွှန်ကြားရေးမှူး ဒေါ်အေးမြင့်က ရည်ရွယ်ချက်များကိုပြောကြားသည်။ ထို့နောက် မြန်မာ့သဘာဝရော်ဘာ ရေရှည်တည်တံ့မှု ဖော်ဆောင်ရေး အသင်းဥက္ကဋ္ဌ ဒေါက်တာယုစိန်က ရေရှည်တည်တံ့သော သဘာဝ ရော်ဘာစိုက်ပျိုးထုတ်လုပ်မှုနှင့်သက်ဆိုင်သည့် အသိအမှတ်ပြု လက်မှတ်ရရှိရေးဆိုင်ရာများ၊ တာဝန်ရှိသူများက မြေယာအသုံးချမှု မှန်ကန်ရေးကဏ္ဍ၊ ရော်ဘာစိုက်ပျိုးရေး ထုတ်လုပ်မှုမြှင့်ပေးစေရေးကဏ္ဍ၊ လူ့အခွင့်အရေးကာကွယ်စောင့်ရှောက်မှုနှင့် ရော်ဘာခြံငယ်များ၏ လူမှုဖူလုံရေးကဏ္ဍ၊ သဘာဝပတ်ဝန်းကျင်ထိန်းသိမ်းခြင်း ကဏ္ဍ အကြောင်းအရာများကို ရှင်းလင်းဆွေးနွေးခဲ့သည်။ ရာမည(ပြန်/ဆက်)



ကျောက်ဆည်၌ တောင်သူများထံ ပန်းတိုင်ရည်မှန်းချက် အထွက်နှုန်းစစ်တမ်းကောက်ယူ

ကျောက်ဆည် ဒီဇင်ဘာ ၁၇
မန္တလေးတိုင်းဒေသကြီး ကျောက်ဆည်မြို့နယ်၌ ပန်းတိုင်အထွက်နှုန်း သတ်မှတ်ထားသည့်သီးနှံများ ပန်းတိုင်ရည်မှန်းချက် အထွက်နှုန်းကောင်းခြင်း အကြောင်းအရာများ သိရှိစေရန်ရည်ရွယ်၍ ဒီဇင်ဘာ ၁၆ ရက်နှင့် ၁၇ ရက်တို့တွင် ကျောက်ဆည် မြို့နယ် စိုက်ပျိုးရေးဦးစီးဌာနမှ ဝန်ထမ်းများက တောင်သူ များထံ မြေပြင်ကွင်းဆင်းစစ်တမ်းကောက်

ယူခြင်းလုပ်ငန်းများ ဆောင်ရွက်ခဲ့သည်။ ကျောက်ဆည်မြို့နယ်၌ မန္တလေးတိုင်းဒေသကြီး စိုက်ပျိုးရေးဦးစီးဌာန ဦးစီးမှူး၏ ညွှန်ကြားချက်၊ ခရိုင်စိုက်ပျိုးရေးဦးစီးမှူး၏ ကြီးကြပ်မှုဖြင့် မြို့နယ် စိုက်ပျိုးရေးဦးစီးမှူး ဦးဆောင်၍ ပန်းတိုင်အထွက်နှုန်း သီးနှံခန့်မှန်းချက်အတွက် တောင်သူ ၁၄၀၀ ကျော်အား မြေပြင်ကွင်းဆင်း စစ်တမ်းကောက်ယူခဲ့ကြောင်း သိရသည်။ သက်မောင်(ကျောက်ဆည်)



မြန်မာနိုင်ငံပြန်တမ်း

အမြဲတမ်းအတွင်းဝန်/ညွှန်ကြားရေးမှူးချုပ်အဖြစ် တာဝန်ပေးအပ်ခြင်း
အမျိုးသား ကာကွယ်ရေးနှင့် လုံခြုံရေးကောင်စီသည် ပြည်ထောင်စုလွှတ်တော်ရုံးမှ ဦးစော်ဟိန်း အား အမြဲတမ်း အတွင်းဝန်/ ညွှန်ကြားရေးမှူးချုပ် တာဝန်များကို ထမ်းဆောင် ရန် တာဝန်ပေးအပ်လိုက်သည်။

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူးများ အတည်ပြုခန့်ထားခြင်းနှင့် ဝန်ထမ်းအဖွဲ့အစည်းအကြီးအမှူး ခန့်ထားခြင်း

၁။ အမျိုးသားကာကွယ်ရေးနှင့် လုံခြုံရေးကောင်စီသည် အောက်ဖော်ပြပါ ဝန်ထမ်းအဖွဲ့အစည်းအကြီးအမှူးများကို အစစ်ခန့်ကာလ (၁) နှစ်ပြည့်မြောက်သည့်နေ့မှစ၍ အတည်ပြု ခန့်ထားလိုက်သည်-
အမည်

- ဝန်ထမ်းအဖွဲ့အစည်း အကြီးအမှူး ရာထူး၊ ဌာန
- (က) ဦးထောင်ရန်ကမ်း ညွှန်ကြားရေးမှူးချုပ် ဝန်ကြီးရုံး
- (ခ) ဒေါက်တာ ဝင်းထွဋ် ပို့ဆောင်ရေးနှင့်ဆက်သွယ်ရေး ဝန်ကြီးဌာန
- ဝန်ထမ်းအဖွဲ့အစည်း အကြီးအမှူး ရာထူး၊ ဌာန
- (က) ဦးထောင်ရန်ကမ်း ညွှန်ကြားရေးမှူးချုပ် ဝန်ကြီးရုံး
- (ခ) ဒေါက်တာ ဝင်းထွဋ် ပို့ဆောင်ရေးနှင့်ဆက်သွယ်ရေး ဝန်ကြီးဌာန

၂။ အမျိုးသားကာကွယ်ရေးနှင့် လုံခြုံရေးကောင်စီသည် ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန၊ ပြည်ထောင်စု ဝန်ကြီးရုံးမှ ဒုတိယအမြဲတမ်းအတွင်းဝန် ဦးစိုးမြင့်အောင် ကို ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန ညွှန်ကြား ရေးမှူးချုပ်အဖြစ် တာဝန်ဝတ္တရားများကို စတင်ဆောင်ရွက်သည့် နေ့မှစ၍ အစစ်ခန့်ထားလိုက်သည်။



တနင်္သာရီတိုင်းဒေသကြီး/ ခရိုင်/ မြို့နယ် (၁၀)မြို့နယ်အတွင်းရှိ အများပြည်သူများ စီးကားကင်းဝေးစေရေးအတွက် ဒီဇင်ဘာ ၁၇ ရက်က လူစည်ကားရာနေရာများ၌ တိုင်းဒေသကြီး စီးသတ်ဦးစီးမှူး ညွှန်ကြားရေးမှူး ဦးစော်လင်းထွန်း ဦးဆောင်၍ ခရိုင်/မြို့နယ် စီးသတ်ဦးစီးမှူးများနှင့်တစ်ပြိုင်နက် မီးဘေးလုံခြုံရေး အသိပညာပေး လက်ကမ်းစာစောင်များကို ပြန့်ဝေပေးစဉ်၊ တိုင်းဒေသကြီး(ပြန်/ဆက်)

ဘုံပိုင်ခေါင်းမှ ရေစက်ကုမ္ပဏီအောင်ပိတ်ပါ။

ဘုံပိုင်ခေါင်းကို မသုံးဘဲ ဖွင့်ထားခြင်းမပြုပါနှင့်။



ပြည်ထောင်စုသမ္မတမြန်မာနိုင်ငံတော်အစိုးရ၏ အမျိုးသားအဆင့် အွန်လိုင်းလိမ်လည်မှု အမြစ်ပြတ်နှိမ်နင်းရေးလုပ်ငန်းစဉ်များနှင့်ပတ်သက်၍ သတင်းစာရှင်းလင်းပွဲအမေး/အဖြေများ



ဦးကျော်စိုးဦး



ဦးအောင်မင်းသိန်း



ဦးဥက္ကာ



ဒေါ်မြင့်မြင့်နွယ်



ဒေါ်အိမ်နီကျော်



ကိုသန့်ဇင်ဦး

(ယမန်နေ့မှအဆက်)

People Media Agency မှ သတင်းထောက်ချုပ် ဦးကျော်စိုးဦး က ရှေ့တွင်လည်း မေးခွန်းက တော်တော်လေးစုံသွားပြီဖြစ်ကြောင်း၊ မိမိတို့ အွန်လိုင်းလိမ်လည်မှုနှင့်ပတ်သက်ပြီး Centre များကို ရန်ကုန်၊ မန္တလေး၊ မော်လမြိုင်အပါအဝင် စသည့် မြို့ကြီးများသို့ ရောက်မလာစေရန် နိုင်ငံတော်အနေဖြင့် မည်ကဲ့သို့စီမံထားပြီး မည်သို့ပြင်ဆင်ထားသည့်ကဲ့သို့လို့ပြောကြောင်း၊ ယင်းနေရာများတွင် ဖမ်းဆီးရမိခြင်း/ရိုက်ခတ်ခြင်းလည်း မေးမြန်းသည်။

ဗိုလ်ချုပ်စော်မင်းထွန်း က မည်သည့်နေရာမဆို မိမိတို့ဖမ်းဆီးနိုင်အောင် ဆောင်ရွက်လျက် ရှိကြောင်း၊ ထိုပြင် မိမိတို့ ထပ်ပြီးသတင်းပေးလိုသည်မှာ မြဝတီဒေသတွင်ရှိသည့် အွန်လိုင်းလိမ်လည်မှုနှင့်ပတ်သက်ပြီး ကွင်းဆက်လိုက်သည့်အခါတွင် မိမိတို့နိုင်ငံအတွင်းတွင်လည်း တချို့နေရာများတွင် ပျံ့နှံ့ရောက်ရှိနေသည်ကို သတင်းရရှိကြောင်း၊ တချို့လည်းပါဝင်ပတ်သက်နေသည့် သတင်းဆက်များလည်းရရှိကြောင်း၊ အချိန်တန်လျှင် ထုတ်ဖော်ပြောကြားသွားမည်ဖြစ်ကြောင်း၊ မိမိတို့ဆောင်ရွက်ဆဲလုပ်ငန်းဖြစ်သည့်အတွက်ကြောင့် ယခုအချိန်တွင် ထုတ်ဖော်ပြောကြားလျှင် လိုက်လံဆောင်ရွက်ရသူများအနေဖြင့် သတင်းကွင်းဆက်လိုက်သည်မှာ ခက်ခဲမည်ဖြစ်ကြောင်း၊ အချိန်တန်လျှင် သိရမည်ဖြစ်ကြောင်း ပြန်လည်ဖြေကြားသည်။

Eleven Media Group သတင်းဌာနမှ အကြီးတန်း သတင်းထောက် ဦးအောင်မင်းသိန်း က အွန်လိုင်းလိမ်လည်မှုများသည် ပြည်သူ့ကြားထုတွင် ပုံစံအမျိုးမျိုးဖြင့် ပျံ့နှံ့နေကြောင်း၊ ဖုန်းထဲတွင် ဂိမ်းဆော့ခြင်းမျိုးသည်အဓိကအားဖြင့် ဖုန်းအော်ပရေတာများ၊ မိုလ်ဘိုင်းဖုန်းများကနေ သွားနေကြောင်း၊ အများပြည်သူကသိ၍ဖြစ်စေ၊ မသိ၍ဖြစ်စေ၊ အကယ်၍ အွန်လိုင်းပေါ်မှ လိမ်လည်ဆောင်ရွက်လိုက်သည့် နေရာကို အဓိကထားပြီး တိုင်ကြားရမည်၊ မည်ကဲ့သို့လျှင်လျင်မြန်မြန် ဆောင်ရွက်မှုရှိသည်ကိုသိလိုကြောင်း၊ ဖုန်းအော်ပရေတာများက ယခုအခန်းကဏ္ဍတွင် အဓိက ပါဝင်ပတ်သက်နေသောကြောင့် ဖုန်းအော်ပရေတာများနှင့် မည်သို့ပူးပေါင်းဆောင်ရွက်ရန်ရှိသည်ကို သိလိုကြောင်း၊ ဆက်စပ်အနေဖြင့် အွန်လိုင်းလိမ်လည်ဖမ်းဆီးရမှုတွင် နိုင်ငံခြားသားများကို ၎င်းတို့၏သက်ဆိုင်ရာ နိုင်ငံအသီးသီးသို့ မြန်မာနိုင်ငံက လွှဲပြောင်းပေးနေသည်ကို တွေ့ရှိရကြောင်း၊ ယင်းလုပ်ငန်းများတွင် သိရှိဖြစ်စေ၊ မသိ၍ဖြစ်စေ၊ ဝင်ရောက်လုပ်ကိုင်ခဲ့သည့် မြန်မာနိုင်ငံသားများကို ဖမ်းဆီးရမိမှု/မရှိနှင့် ၎င်းတို့ကို မည်ကဲ့သို့မျိုးအရေးယူဆောင်ရွက်ထားသည်ကို ရှိရင်သိလိုပါကြောင်း မေးမြန်းသည်။

အရေးယူသည့်ယူထိုက်သည့်သူများ တည်ဆဲဥပဒေများနှင့် အညီအရေးယူရမည့် ကျော်လင်း က ရှေ့တွင်လည်း အွန်လိုင်းလိမ်လည်မှုများ၊ အွန်လိုင်းဂိမ်းများ အသုံးပြုနေသည့် Facebook၊ Telegram အကောင့်များနှင့် ပတ်သက်ပြီးဆောင်ရွက်ချက်များကို မိမိ

ဖြေကြားခဲ့ကြောင်း၊ Facebook၊ Telegram၊ Tiktok လူမှုကွန်ရက်အကောင့်ကို ပြန်ကြည့်မည်ဆိုလျှင် အများအားဖြင့် အကောင့်ဖွင့်ရာတွင် မှတ်ပုံတင်အတုများ၊ အခြားသူများ၏ မှတ်ပုံတင်များကို အသုံးပြုခြင်းဖြစ်ကြောင်း၊ အကောင့်ပိုင်ရှင်များ၏ ကိုယ်ရေးအချက်အလက်အမှန်ရရန် အခက်အခဲအနည်းငယ်ရှိကြောင်း၊ မိမိတို့က ယင်းအကောင့်များနှင့် ဆက်စပ်နေသည့် တယ်လီဖုန်းများကို ပိတ်သိမ်းနိုင်ရေးအတွက် ပို့ဆောင်ရေးနှင့်ဆက်သွယ်ရေး ဝန်ကြီးဌာနနှင့် ပူးပေါင်းဆောင်ရွက်ရကြောင်း၊ ယနေ့အထိ ဆင်းကတ်ပေါင်း ၂၃၀၀ ကို ပိတ်ထားကြောင်း၊ ယင်းနှင့်တစ်ဆက်တည်း Pay အကောင့်များပိတ်သက်သည့်ဆက်စပ်နေသည့် Bank အကောင့်များကို စိစစ်ဖော်ထုတ်ရန်ခြင်းများရှိကြောင်း၊ ယခုအချိန်အထိ Bank အကောင့်ပေါင်း ၁၄၉ ခုကို ဗဟိုဘဏ်နှင့်ဆက်သွယ်ပြီး ပိတ်သိမ်းခဲ့ကြောင်း၊ အွန်လိုင်းလိမ်လည်မှုနှင့်ပတ်သက်ပြီး ပြစ်မှုကျူးလွန်ခဲ့ရပြီး အလိမ်ခံရပြီဆိုလျှင် ပထမဦးဆုံး မိမိနေထိုင်သည့် သက်ဆိုင်ရာနယ်မြေရဲစခန်းတွင် အမှုဖွင့်တိုင်တန်းရန်လိုကြောင်း၊ သက်ဆိုင်ရာရဲစခန်းက အမှုဖွင့်ပြီးမှသာလျှင် ရဲစခန်းက ဆက်လက်စုံစမ်းဖော်ထုတ်ရမည်ဖြစ်ကြောင်း၊ မိမိတို့ဆက်လက် စုံစမ်းမှုလုပ်သည့်အခါတွင် လျင်လျင်မြန်မြန်နှင့် ထိထိရောက်ရောက်ဆောင်ရွက်နိုင်ရန်၊ ဆက်စပ်နေသည့် Bank အကောင့်များပိတ်ရန်၊ ဆင်းကတ်များပိတ်ရန်၊ နည်းပညာပိုင်းအရစိစစ်ရန် SOP များ ထုတ်ပေးပြီးဖြစ်ကြောင်း၊ မိမိတို့က အချိန်တိုအတွင်းတွင် ပေါင်းစပ်ဆောင်ရွက်နိုင်ရန် လုပ်ထားခြင်းဖြစ်ကြောင်း၊ တချို့အမှုကိစ္စများတွင် ငွေကြေးပမာဏများပြားပြီး နည်းပညာပိုင်းအရလည်း စုံစမ်းဖော်ထုတ်ရမည့် ကိစ္စရပ်များပါလာမည်ဆိုလျှင် မိမိတို့က CID ကို သီးခြားတာဝန်ပေးပြီး စုံစမ်းဖော်ထုတ်အရေးယူ ဆောင်ရွက်ခြင်းများလည်းရှိကြောင်း၊ အွန်လိုင်းလိမ်လည်မှုများနှင့်ပတ်သက်လာလျှင် သက်ဆိုင်ရာနယ်မြေရဲစခန်းကို အမြန်ဆုံး အမှုဖွင့်တိုင်ကြားရန် လိုအပ်ကြောင်း၊ အွန်လိုင်းလိမ်လည်သည့်လုပ်ငန်းတွင် ဖမ်းဆီးရမိသည့် နိုင်ငံခြားသားများနှင့်အတူ ဝင်ရောက်လုပ်ကိုင်နေသည့် မြန်မာနိုင်ငံသားများလည်းရှိကြောင်း၊ အွန်လိုင်းလိမ်လည်မှုတွင် ပါဝင်ပတ်သက်နေခြင်းရှိ/မရှိ ဖြစ်စေ၊ ထမင်းချက်၊ သန့်ရှင်းရေး အစရှိသဖြင့် မိမိတို့ကစိစစ်ပြီး အရေးယူသည့်ယူထိုက်သည့်သူများကို တည်ဆဲဥပဒေများနှင့်အညီ အရေးယူဆောင်ရွက်ခြင်းများရှိကြောင်း ဖြေကြားသည်။

Myanmar Hard Talk News မှ သတင်းအယ်ဒီတာ ဦးဥက္ကာ က အွန်လိုင်းလိမ်လည်မှုများနှင့်ပတ်သက်ပြီး အဆောက်အအုံများကိုဖြိုချဖျက်ဆီးခြင်းများကို နိုင်ငံတကာကသိအောင်၊ ကမ္ဘာကသိအောင် ချပြထားခြင်းများလည်းရှိကြောင်း၊ ထိုအဆောက်အအုံများကို ဖြိုချခြင်းလည်းဖြစ်သည် သက်သေခံပစ္စည်းများကို ဖျောက်ဖျက်ခြင်းဖြစ်သည် ဆိုပြီး ပြည်ပျက်မီဒီယာများပြောနေသည်ကို ကြားရကြောင်း၊ ယင်းအပေါ်တွင် ဗိုလ်ချုပ်အနေဖြင့်

မည်ကဲ့သို့ တုံ့ပြန်မည်ကို သိလိုကြောင်း၊ အွန်လိုင်းလိမ်လည်မှုကိစ္စများတွင် KNU အကြမ်းဖက်အဖွဲ့အနေဖြင့် မည်မျှထိ နက်နက်ရှိုင်းရှိုင်းပါဝင်ပတ်သက်နေသည်ကို အနည်းငယ်မျှ အကျယ်တဝင့် ရှင်းပြပေးစေလိုကြောင်း မေးမြန်းသည်။

တစ်ကမ္ဘာလုံးကို ကြေညာပြီးလုပ်နေခြင်းဖြစ် ဗိုလ်ချုပ်စော်မင်းထွန်းက သက်သေခံပစ္စည်းကို ဖျောက်ဖျက်သည်ဆိုသည်မှာ ယင်းဧရိယာ အကျယ်ကြီးတွင် လုပ်ဆောင်နေသည့်ကိစ္စကို အမှန်တကယ် ကျူးလွန်ခဲ့ခြင်းရှိသလျှင် သက်သေခံပစ္စည်း ဖျောက်ဖျက်ရန် အလွန်ခဲယဉ်းပါကြောင်း၊ နေရာကျယ်သည်ကို ပြောလိုခြင်းမဟုတ်ကြောင်း၊ သက်သေခံပစ္စည်းနှင့်ပတ်သက်ပြီး သာမန်နိုင်ငံသူနိုင်ငံသားတစ်ယောက် တွေးခေါ်ခြင်းဖြင့် သိနိုင်ကြောင်း၊ လူမသိအောင်လုပ်လိုက်သည့် တစ်ဦးချင်းကျူးလွန်ခဲ့သည့် လူသတ်မှုကဲ့သို့ ပြစ်မှုများတွင် မျက်မြင်သက်သေမရှိသော်လည်း အချိန်တန်လျှင် သက်သေခံပစ္စည်းဆိုတာ ပေါ်လာကြောင်း၊ ပြည်ပျက်မီဒီယာများက စွပ်စွဲပြောဆိုသည်ကို ပထမဆုံးတုံ့ပြန်ပြောဆိုလိုသည်မှာ အဓိပ္ပာယ်မရှိဟု ပြောလိုပါကြောင်း၊ နံပါတ်နှစ်အချက်သည် ၎င်းတို့က သာမန်ပြည်သူများတွေးသလောက် အတွေးအခေါ်ပင်မရှိသည့် အဖွဲ့အစည်းဟု မှတ်ချက်ပြုလိုကြောင်း၊ ၎င်းတို့အနေဖြင့် နိုင်ငံတော်ပျက်စီးရာပျက်စီးကြောင်းကို အမြဲရည်ရွယ်ပြောဆိုနေမည်ဖြစ်ကြောင်း၊ ထိုအဆောက်အအုံများကို ဖောက်ခွဲဖျက်ဆီးခြင်းကို မိမိတို့တိတိတိဆိတ်ဆိတ်လုပ်နေခြင်းမဟုတ်ဘဲ ပေါ်တင်လုပ်နေခြင်းဖြစ်ကြောင်း၊ တစ်ကမ္ဘာလုံးကို ကြေညာပြီးလုပ်နေခြင်းဖြစ်ကြောင်း၊ သတင်းထောက်ကြီးများ ဤအခန်းအတွင်းသို့ဝင်လာစဉ်က တွေ့လိမ့်မည်ဖြစ်ကြောင်း၊ သက်သေခံပစ္စည်းအဖြစ်အသုံးပြုခဲ့သည့် ဖုန်းများ၊ ကွန်ပျူတာများ၊ စာရွက်စာတမ်းများကို မြင်ခဲ့ကြမည်ဖြစ်ကြောင်း၊ သက်သေခံပစ္စည်းကို ခင်းကျင်းပြသထားခြင်းဖြစ်ကြောင်း၊ ဖျောက်ဖျက်စရာ အကြောင်းမရှိကြောင်း၊ အဆောက်အအုံကို ဖျက်ဆီးခြင်းသည် နောက်နောင်မဖြစ်အောင်၊ မိမိတို့အစိုးရအနေဖြင့် စံနမူနာဖြစ်အောင် ပြုခြင်းဖြစ်ကြောင်း၊ တချို့လည်းပြောကြားကြောင်း၊ ထိုအဆောက်အအုံများကို မည်သို့အကျိုးရှိရှိ အသုံးချလိုက်လျှင် ကောင်းနိုင်သည်ဟု ပြောကြားကြောင်း၊ ကောင်းဘူးများလည်း NCA ပွဲကို အကြိမ်ကြိမ်တက်ရောက်ခဲ့ပြီးဖြစ်ကြောင်း၊ NCA ထက်ပိုကောင်းသည့်လမ်းကြောင်းမရှိကြောင်း၊ နိုင်ငံတကာကလည်း သဘောတူကြောင်း၊ ဖြောင့်ဖြူနေအောင် လမ်းကြောင်းဖောက်ပေးသော်လည်း ထိုလမ်းကြောင်းကို မတက်ကြောင်း၊

တက်ပြီးသားသူကလည်း ဆူးတောထဲကိုသာ ဆက်တိုင်းမည်ဆိုသည့်ပုံစံမျိုးပုံစံဖြစ်ကြောင်း၊ ယင်းနယ်မြေဒေသကြီးသည် အမြဲတမ်းတည်ငြိမ်အေးချမ်းပြီး ၁၀၀ ရာခိုင်နှုန်း တရားဥပဒေစိုးမိုးရေး အပြည့်အဝရှိနိုင်လာသည့် သုံးသပ်ချက်အပေါ်တွင်လည်းမူတည်ကြောင်း၊ ထို့အတွက်ကြောင့် ပြန်လည်ပြီး မခိုအောင်းနိုင်ပါဘူးဆိုသည်ကို မယုံကြည်ပါကြောင်း၊ မယုံကြည်သည့်အတွက် ကြောင့် လက်စတုံးချေမှုန်း၍ မြေလှန်ဖောက်ခွဲဖျက်ဆီးခြင်းဖြစ်ကြောင်း၊ နံပါတ်နှစ်အနေဖြင့် ထိုကဲ့သို့ လုပ်လျှင် ထိုသို့ဖြစ်မည်ဟု ကမ္ဘာကိုလည်း တိတိဆိတ်ဆိတ်ပြောလိုကြောင်း၊ ထိုကဲ့သို့လုပ်ဆောင်နေသည့် အဖွဲ့အစည်းများကိုလည်း တိတိဆိတ်ဆိတ် ပြုလိုကြောင်း၊ ထို့ကြောင့် မိမိတို့ လုပ်ဆောင်ရခြင်းဖြစ်ကြောင်း ဖြေကြားသည်။

ဆက်လက်၍ ဦးဥက္ကာ က KNU ပါဝင်ပတ်သက်နေခြင်းနှင့်ပတ်သက်ပြီး ၎င်းတို့က မည်မျှထိ ပါဝင်ပတ်သက်နေသည်ကို တစ်ဆက်တည်းရှင်းပြပေးစေလိုကြောင်း မေးမြန်းသည်။

အွန်လိုင်းလောင်းကစားမှုများ

ဆက်ကြေးပေးပြီးလုပ်နေခြင်းဖြစ် ဗိုလ်ချုပ်စော်မင်းထွန်းက KNU နှင့်ပတ်သက်ပြီး Video ချင်များနှင့်လည်း ပြသခဲ့ကြောင်း၊ KNU အနေနှင့် စာချုပ်များတွင် လက်မှတ်ထိုးထားမှုကိုလည်းပြသခဲ့ကြောင်း၊ သက်သေပြု၍ရသည့် အထောက်အထားများကိုပြသခဲ့ကြောင်း၊ ထိုင်းနှင့် မြန်မာ နှစ်နိုင်ငံကြားထဲတွင် KNU အနေဖြင့် မည်ကဲ့သို့ပြသနာဖြစ်ရန် လုပ်နေသည်ကို မိမိ ပြသခဲ့ကြောင်း၊ မြန်မာကပစ်သည့်လက်နက်ကြီးထိုင်းနိုင်ငံတွင် ကျသည့်ဟုဆိုကာ ၎င်းတို့ကိုယ်တိုင် ထိုင်းနိုင်ငံဘက်သို့ ပစ်ခတ်ခြင်းမျိုးရှိကြောင်း၊ ယင်းတို့ကိုလည်း ပြသခဲ့ကြောင်း၊ သတင်းထောက်ကြီးများ စဉ်းစားကြည့်စေလိုကြောင်း၊ KNU အနေဖြင့် နယ်စပ်ဒေသတစ်လျှောက် နေရာအနှံ့အပြားတွင်ရှိကြောင်း၊ ၎င်းတို့အနေနှင့် စခန်းများ ပေါ်တင်လုပ်ထားခြင်းမျိုးလည်းရှိကြောင်း၊ စိမ့်ဝင်နေသည့် နေရာများလည်းရှိကြောင်း၊ ထိုနေရာမျိုးတွင် လုပ်နေသည့် အွန်လိုင်းလောင်းကစားမှုများသည် ရှင်းရှင်းပြောပြရလျှင် ၎င်းတို့ကို ပိုက်ဆံမပေးဘဲ နှင့်လုပ်၍ကိုမရကြောင်း၊ မြဝတီမြို့နားတွင် တရားဥပဒေစိုးမိုးမှု တစ်စိတ်တစ်ပိုင်းရှိသည့် ဆိုသည့် နေရာမျိုးတွင်ပင် ၎င်းတို့ကို ပိုက်ဆံမပေးဘဲ မရကြောင်း၊ ၎င်းတို့လွှမ်းမိုးနေသည့် နယ်မြေထဲတွင် အွန်လိုင်းလောင်းကစားမှု လုပ်နေသူများဝင်မဆို လူထုကိုစိတ်ကြိုက်မကြည့်စေလိုကြောင်း၊ ထိုကဲ့သို့ ဆက်ကြေးပေးပြီး လုပ်နေခြင်းဖြစ်သည့်အတွက် တရားမဝင်လုပ်ငန်းများ ယင်းနေရာတွင်ရှိသည်ကို KNU အနေဖြင့် မသိရှိဟုဆိုခြင်းသည် မဖြစ်နိုင်ကြောင်း၊

စာမျက်နှာ ၁၁ မှ

၎င်းတို့ကို ဆက်ကြေးပေးပြီး လုပ်နေရခြင်း ဖြစ်ကြောင်း ဖြေကြားသည်။

CCITV သတင်းဌာနမှ ဒေါ်မြင့်မြင့်နွယ်က လက်ရှိ မြန်မာနိုင်ငံတွင် အွန်လိုင်းလောင်းကစားမှုများနှင့် အွန်လိုင်းလိမ်လည်မှုများ တိုက်ဖျက်နေသည်ကို တွေ့ရှိရကြောင်း၊ ဆက်လက်ပြီး မည်သည့်အစီအစဉ် များဖြင့် ဆောင်ရွက်သွားမည်၊ မည်သည့်အကျိုး ရလဒ်များ ထွက်ပေါ်လာမည်ကို သိလိုပါကြောင်း မေးမြန်းသည်။

လုပ်ငန်းများကို မူဝါဒများအတိုင်း ပြတ်ပြတ်သားသားလုပ်ဆောင်သွားမည်

ဗိုလ်ချုပ် ဇော်မင်းထွန်းက အွန်လိုင်းလိမ်လည်မှု တိုက်ဖျက်ရေးနှင့်ပတ်သက်ပြီး ပထမဦးဆုံးပူးပေါင်းဆောင်ရွက်ခဲ့သည်မှာ တရုတ်နိုင်ငံနှင့် မြန်မာနိုင်ငံ ဖြစ်ကြောင်း၊ တရုတ်နိုင်ငံနှင့် မြန်မာနိုင်ငံ၏အွန်လိုင်းလောင်းကစားမှု တိုက်ဖျက်ရေးအခြေအနေအထားအတိုင်း အတက်ကြွဆုံးနှင့် အလုပ်အဖြစ်ဆုံးအခြေအနေ ဖြစ်သည်ဟု ပထမဦးဆုံးပြောကြားလိုပါကြောင်း၊ ပူးပေါင်းဆောင်ရွက်မှုခိုင်မာသည့်အတွက် မြန်မာနိုင်ငံအနေဖြင့် တရုတ်နိုင်ငံ၏ပူးပေါင်းဆောင်ရွက်မှုကို အလေးထားတန်ဖိုးထားကြောင်းနှင့် ဆက်လက်ပြီး ခိုင်မာစွာပူးပေါင်းဆောင်ရွက်သွားမည်ဟု ကျေးဇူးတင်စွာ ပြောကြားလိုကြောင်း၊ ဒုတိယအချက်အနေဖြင့် ယနေ့သတင်းစာရှင်းလင်းပွဲတွင် မိမိတို့၏ လုပ်ဆောင်လျက်ရှိသည့် မူဝါဒများ၊ နည်းလမ်းများကို ပြောပြီးဖြစ်ပါကြောင်း၊ ယခုလိုလုပ်ဆောင်သည့် အခါ မိမိတို့မြန်မာနိုင်ငံတစ်နိုင်ငံတည်း လုပ်ဆောင်၍ ရသည့် လုပ်ငန်းများကို ဆောင်ရွက်သွားမည်ဖြစ်ကြောင်း၊ မိမိတို့တစ်နိုင်ငံတည်းမဟုတ်ဘဲ နိုင်ငံတကာနှင့် ပူးပေါင်းဆောင်ရွက်ရမည့် လုပ်ငန်းများကို မူဝါဒများအတိုင်း ပြတ်ပြတ်သားသားလုပ်ဆောင်သွားမည်ဟု ပြောလိုကြောင်း၊ ထို့ကြောင့် အွန်လိုင်းလောင်းကစားမှု အွန်လိုင်းလိမ်လည်မှုနှင့်ပတ်သက်ပြီး နောက်ဖြစ်ပေါ်လာမည့် အကျိုးရလဒ်သည် မြန်မာနိုင်ငံအနေဖြင့် နိုင်ငံတကာနှင့် ပူးပေါင်းဆောင်ရွက်ရမည်ဟု မိမိအနေဖြင့် ပြောကြားလိုကြောင်း ဖြေကြားသည်။

Xinhua News Agency မှ ဒေါ်အိန္ဒြေကျော်က မြန်မာနိုင်ငံပြည်တွင်းရှိ နိုင်ငံခြားကျော် အွန်လိုင်းလိမ်လည်မှုများကို ယခုထက် ပိုမိုထိရောက်သည့် လုပ်ဆောင်မှုများ တစ်ဆင့်တိုး၍ မည်သို့လုပ်ဆောင်သွားမည်ကို သိလိုပါကြောင်း၊ တရုတ်နိုင်ငံသားများ မြန်မာနိုင်ငံအတွင်း၌ ဘေးကင်းလုံခြုံမှုကို အာမခံပေးရန် မြန်မာအစိုးရအနေဖြင့် မည်သို့အသေးစိတ် အစီအမံများဆောင်ရွက်နေသည်ကို သိလိုကြောင်း မေးမြန်းသည်။

ဗိုလ်ချုပ် ဇော်မင်းထွန်းက နိုင်ငံခြားကျော် ဆက်သွယ်ရေးလိမ်လည်မှုနှင့်ပတ်သက်၍ လုပ်ဆောင်မည့်အသေးစိတ်ကို ပြောကြားပြီးဖြစ်ကြောင်း၊ မိမိတို့အနေဖြင့် ဖြစ်ပေါ်လာသည့် အခြေအနေအထား၊ နိုင်ငံတကာ၏ပူးပေါင်းဆောင်ရွက်မှုများ၊ မိမိတို့ဆောင်ရွက်ချက်များအပေါ် ဖြစ်ပေါ်လာသည့်အခြေအနေအထားပေါ်မူတည်ပြီး တစ်ဆင့်ချင်း တိုးတက်အောင်ဆောင်ရွက်သွားမှာ ဖြစ်ကြောင်း၊ ထို့ကြောင့် နိုင်ငံတကာပူးပေါင်းဆောင်ရွက်မှု၊ အိမ်နီးနားချင်းနိုင်ငံများနှင့် ပူးပေါင်းဆောင်ရွက်မှု များ များစွာလိုအပ်ကြောင်း၊ မိမိတို့ကိုယ်တိုင်လည်း ပူးပေါင်းဆောင်ရွက်သွားမည်ဖြစ်ကြောင်း၊ တရုတ်နိုင်ငံသားများ မြန်မာနိုင်ငံအတွင်း ဘေးကင်းလုံခြုံရေး အာမခံပေးမှုနှင့်ပတ်သက်၍ တရုတ်နိုင်ငံသား မဟုတ်ဘဲ မြန်မာနိုင်ငံအတွင်း နေထိုင်သည့် မည်သည့်နိုင်ငံသားမဆို ဘေးကင်းလုံခြုံရေးအတွက် မိမိတို့မြန်မာနိုင်ငံအစိုးရတွင် တာဝန်ရှိကြောင်း၊ တာဝန်ရှိသည်ဟုလည်းယူကြောင်းနှင့် ဆောင်ရွက်ပေးမည်ဖြစ်ကြောင်း၊ ထို့ပြင် မြန်မာနိုင်ငံနှင့် တရုတ်နိုင်ငံကြားတွင် ထူးခြားချက်အနေဖြင့် တရုတ်နိုင်ငံ၏စီမံကိန်းများ မြန်မာနိုင်ငံတွင် များစွာရှိကြောင်း၊



ဒေါက်တာဇော်သန်း



ဦးကျော်မျိုးမင်း



ဒေါ်ခင်မိုးမိမြင့်



ဦးဖိုးဟိန်း

လုပ်ဆောင်ပြီးသည့် စီမံကိန်းများ၊ မလုပ်ဆောင်ရသေးသည့် စီမံကိန်းများရှိကြောင်း၊ မကြာမီကာလတွင် အကောင်အထည်ဖော်မည့် စီမံကိန်းများ ရှိကြောင်း၊ အဆိုပါစီမံကိန်းများကို အကောင်အထည်ဖော်လုပ်ဆောင်နိုင်ရန် လုံခြုံမှုရှိစေရေးလုပ်ဆောင်ပေးလျက်ရှိကြောင်း၊ အခြားနိုင်ငံများ၏ စီမံကိန်းများလည်း ရှိပါကြောင်း၊ အိမ်နီးနားချင်းနိုင်ငံများမှ မြန်မာနိုင်ငံအတွင်း ရင်းနှီးမြှုပ်နှံထားသည့် စီမံကိန်းများလည်း ရှိပါကြောင်း၊ အဆိုပါစီမံကိန်းများသည်လည်း အလားတူပင်ဖြစ်ပါကြောင်း၊ စီမံကိန်းများ လုံခြုံရေးအတွက် အထူးအစီအစဉ်များကို မြန်မာနိုင်ငံအစိုးရအနေဖြင့် ဆောင်ရွက်လျက်ရှိကြောင်း၊ အချိန်တန်လျှင် သိရမည်ဖြစ်ကြောင်း၊ မိမိပြောလိုသည်မှာ ပို၍လုံခြုံမှုရှိသည်။ အာမခံချက်ရှိသည့် အခြေအနေတစ်ရပ် မလုပ်မသွေဖြစ်ပေါ်လာမည်ဟု ပြောလိုပါကြောင်း ဖြေကြားသည်။

BBC သတင်းဌာနမှ အကြီးတန်းသတင်းထောက် ကိုသန်းဇင်ဦး က KK Park ရှိ အဆက်အသွယ်များ ဖြိုချသည့်ကိစ္စနှင့်ပတ်သက်၍ ဆက်စပ်မေးခွန်းများကို မေးလိုပါကြောင်း၊ အဆောက်အအုံများကို ဖြိုချခြင်း၊ အဆောက်အအုံများကို ဖြိုချသေးဘဲ ရှိပြီးသားသက်သေများဖြစ်သည့် ကွန်ပျူတာများ၊ ဖုန်းများက ရရှိသည့်သက်သေများနှင့်အတူ နိုင်ငံတကာနှင့် ပူးပေါင်းဖော်ထုတ်လျှင် ပို၍ကောင်းမည်ဟု ထင်မိကြောင်း၊ အမျိုးသားကာကွယ်ရေးနှင့်လိုမြို့ရေးကောင်စီ၏ ပြောခွင့်ရသည့် အမေရိကန်နိုင်ငံက ဖွဲ့စည်းလိုက်သည့် Scam နှင့်ပတ်သက်သည့် အထူးအဖွဲ့ နောက်တွင် Hidden Agenda ရှိသည်ဟု ဖော်ပြထားကြောင်း၊ မည်သည့်အကြောင်းအရာ တစ်ခုခုရှိသည့်ကိစ္စကို သိလိုပါကြောင်းမေးမြန်းသည်။

ဗိုလ်ချုပ် ဇော်မင်းထွန်းက ဖြိုချဖျက်ဆီးမှုနှင့်ပတ်သက်၍ ပြောကြားပြီးဖြစ်သည့်အတွက် ထပ်မံမပြောလိုတော့ကြောင်း၊ အမေရိကန်နှင့် ပတ်သက်သည့် အကြောင်းအရာကိုသာ ပြောမည်ဖြစ်ကြောင်း၊ မိမိပြောခဲ့သည့် Hidden Agenda ဆိုသည်မှာ ၎င်းတို့၏ထုတ်ပြန်ချက်ကို လေ့လာကြည့်လျှင် သိနိုင်ပါကြောင်း၊ ၎င်းတို့၏ထုတ်ပြန်ချက်ထဲတွင် မိမိတို့နိုင်ငံနယ်စပ်ရှိ Online Scam နှင့်ပတ်သက်သည့် နေရာ ၂ နေရာကို ၎င်းတို့ရောက်ရှိစစ်ဆေးခဲ့သည်ဟု ပြောကြားပြီး နံပါတ်(၁)မေးခွန်းအနေဖြင့် ၎င်းနေရာကို အမေရိကန်နိုင်ငံက မည်သူတွေက ရောက်တာလဲ၊ မြန်မာအစိုးရရိုင်နက်ထဲ ရှိနေသည့် နေရာကို မည်သူက မည်သည့်နည်းဖြင့် ဝင်ရောက်တာလဲ၊ မည်သူနှင့် ပူးပေါင်းဆောင်ရွက်တာလဲ၊ သေချာသည်မှာ မိမိတို့အစိုးရနှင့် ပူးပေါင်းဆောင်ရွက်မှုမရှိပါကြောင်း၊ ထိုသို့ဆိုလျှင် ၎င်းတို့၏ အစီအစဉ်ကဘာလဲ၊ ပြီးလျှင် ၎င်းတို့က Task Force အဖွဲ့ ဖွဲ့စည်းပြီးသည့်နောက်တွင် မိမိတို့နှင့်တရားဝင် ဆက်သွယ်ဆောင်ရွက်ခဲ့ခြင်းမရှိပါကြောင်း၊ ထူးခြားချက်အနေဖြင့် တွေ့ရသည်မှာ တချို့ EAOs များ၏ ထုတ်ပြန်ချက်အနေဖြင့် အားလုံးလည်းတွေ့ရမှာ ဖြစ်ပါကြောင်း၊ BBC သတင်းဌာနအနေဖြင့်လည်း နိုင်ငံတကာသတင်းဌာန ဖြစ်သည့်အတွက် မြန်မာအစိုးရ၏သတင်းကိုလည်း ဖော်ပြကြောင်း၊ EAOs များ၏ သတင်းကိုလည်း ဖော်ပြသည်ကို တွေ့ရမှာ ဖြစ်ကြောင်း၊ တချို့ EAOs များ၏ ထုတ်ပြန်ချက်အနေဖြင့် အမေရိကန်က ပို့လိုက်သည့် Task Force နှင့် ၎င်းတို့ပူးပေါင်းဆောင်ရွက်ရန် လုပ်နေသည်ဆိုသည်

ကို ထူးထူးခြားခြားတွေ့ရကြောင်း၊ ယင်းကိုလည်း ထုတ်ပြန်ထားပါကြောင်း၊ မိမိပြောသကဲ့သို့ နောက်ကွယ်တွင် တစ်ခုခုရှိလိမ့်သလျှင် ယခု အပြုအမူများ၊ အကြောင်းအရာများပေါ်လာသည်ဟု ထင်မြင်မိပါကြောင်း၊ ဤသည်မှာ မိမိပြောသည့် Hidden Agenda ဖြစ်ပါကြောင်း ဖြေကြားသည်။ ဆက်လက်၍ BBC သတင်းဌာနမှ ကိုသန်းဇင်ဦးက မနေ့က တရုတ်လက်ထောက်ဝန်ကြီးနှင့်အဖွဲ့ ရောက်လာမှုနှင့်ပတ်သက်ပြီး ဆက်စပ်သည့်မေးခွန်း မေးလိုပါကြောင်း၊ တရုတ်ပြည်သူလိုမြို့ရေးဝန်ကြီးဌာနလက်ထောက်ဝန်ကြီးက အွန်လိုင်းငွေလိမ်လည်မှုများကို ဒေသတွင်းနိုင်ငံများနှင့် ပူးပေါင်းဆောင်ရွက်ရန်၊ ယင်းလုပ်ငန်းများကို အကြောင်းပြပြီး ပြည်ပစွက်ဖက်မှုများ လက်မခံဘူးဆိုသည့် ဆွေးနွေးချက်အပေါ် မြန်မာအစိုးရ၏ တုံ့ပြန်ချက်ကို သိလိုပါကြောင်း မေးမြန်းသည်။

ပြည်ပစွက်ဖက်မှုများကိုလက်မခံဗိုလ်ချုပ် ဇော်မင်းထွန်းက မြန်မာအစိုးရ၏ တုံ့ပြန်ချက်မှာ တရုတ်နိုင်ငံနှင့် မြန်မာနိုင်ငံ၏ အွန်လိုင်းလိမ်လည်မှုတိုက်ဖျက်ရေးအဖွဲ့သည် နိုင်ငံတကာအွန်လိုင်းလိမ်လည်မှု တိုက်ဖျက်ရေးအဖွဲ့တွင် ပထမဦးဆုံး ပေါ်ပေါက်ခဲ့သည့်အဖွဲ့ဖြစ်ပါကြောင်း၊ ထပ်ပြီးပြောရလျှင် လက်တွေ့အလုပ်အဖြစ်ဆုံးနှင့် အထိရောက်ဆုံးအဖွဲ့ဖြစ်ပါကြောင်း၊ ထို့ကြောင့် မိမိတို့အနေဖြင့် ဆက်လက်ပြီးတော့ ပူးပေါင်းဆောင်ရွက်သွားမှာဖြစ်ပါကြောင်း၊ ပြည်ပစွက်ဖက်မှုများကို လက်မခံပါကြောင်း၊ ပြည်ပစွက်ဖက်မှုဆိုသည့်အပိုင်းတွင် တရုတ်နိုင်ငံအနေဖြင့် မြန်မာနိုင်ငံ၏ အိမ်နီးနားချင်းနိုင်ငံဖြစ်သည့်အတွက် ၎င်းတို့၏ တွေ့ရှိချက်များကို သံတမန်ဆက်ဆံရေးမှာ မိမိတို့အား ပြောရသည်များရှိပါကြောင်း၊ မိမိတို့အနေဖြင့်လည်း မိမိတို့၏တွေ့ရှိချက်များကို ပြောရသည်လည်းရှိပါကြောင်း၊ တရုတ်-မြန်မာ နှစ်နိုင်ငံတည်းမဟုတ်ဘဲ၊ မြန်မာ-အိန္ဒိယ ဆက်ဆံရေး၊ မြန်မာ-ထိုင်း ဆက်ဆံရေးတို့တွင်လည်း ယခုကဲ့သို့ ပြစ်မှုများ-ဘက်လား-ဒေရိုချ ဆက်ဆံရေး၊ မြန်မာ-လာအို ဆက်ဆံရေးများတွင်လည်း ထိုကဲ့သို့ပင်ရှိပါကြောင်း၊ အိမ်နီးနားချင်းနိုင်ငံတစ်နိုင်ငံ၏ မတည်ငြိမ်မှုသည် ကျန်အိမ်နီးနားချင်းနိုင်ငံများမှာလည်း မလွဲမသွေ ခံစားရမည်ဖြစ်ကြောင်း၊ မိမိတို့မြန်မာနိုင်ငံ၏ မတည်ငြိမ်မှုသည်လည်း မိမိတို့၏ အိမ်နီးနားချင်းနိုင်ငံများအနေဖြင့် မလွဲမသွေ အနည်းနှင့် အများရိုက်ခတ်မှုရှိနိုင်ကြောင်း၊ ထိုင်းနိုင်ငံ၏ မတည်ငြိမ်မှုတစ်ခုခုလျှင်လည်း မိမိတို့မြန်မာနိုင်ငံမှာ ရိုက်ခတ်မှုရှိနိုင်ပါကြောင်း၊ ထို့ကြောင့် မိမိတို့၏သတင်းဖလှယ်မှုသည် မိမိတို့ကြားသိရသည့် အရာမှန်သမျှကို ဖလှယ်နေခြင်းဖြစ်ကြောင်း၊ ဤသဘောအားဖြင့် အိမ်နီးနားချင်းနိုင်ငံများအနေဖြင့်လည်း ၎င်းတို့ကြားသိရသည့် သတင်းများကို မိမိတို့နှင့် သတင်းဖလှယ်နေရကြောင်း၊ ထိုကဲ့သို့သတင်းဖလှယ်မှုနှင့်ပတ်သက်ပြီး မိမိတို့မြန်မာအစိုးရ၏ သဘောထားမှာ သတင်းဖလှယ်မှုများသည် ဂရုပြုလုပ်ဆောင်ရမည်၊ မိမိတို့၏ပူးပေါင်းဆောင်ရွက်မှုတွင် အလေးထားရမည်ဟု သဘောထားကြောင်း ဖြေကြားသည်။

အွန်လိုင်းလိမ်လည်မှုကို အမြစ်ပြတ်နှိမ်နင်းရေးအတွက် စွမ်းစွမ်းတစ်ဆောင်ရွက်နေသည့်အချိန်တွင် အမေရိကန်က Special Striking Force ဆိုပြီး Online Scam ကို နှိမ်နင်းဖို့အဖွဲ့ ဖွဲ့လိုက်သည်ကို ကြားသိရပါကြောင်း၊ ရည်ရွယ်ချက်ချင်းအတူတူ ရှိသဖြင့် အိမ်နီးနားချင်းလိမ်လည်မှုနှင့်ပတ်သက်၍လည်း အမေရိကန်က မြန်မာနိုင်ငံအစိုးရနှင့် ပူးပေါင်းဆောင်ရွက်မှုများရှိသည်ကို သိရှိရပါကြောင်း၊ Online Scam လိမ်လည်မှုနှိမ်နင်းရေးမှာ အမေရိကန်အစိုးရ၏ Special Striking Force က မြန်မာနိုင်ငံအစိုးရနှင့် ပူးပေါင်းဆောင်ရွက်မည်ဟုလည်း ကမ်းလှမ်းချက်များရှိပါက လက်ခံဖို့ ရှိမရှိ သိလိုပါကြောင်း မေးမြန်းသည်။

ဗိုလ်ချုပ် ဇော်မင်းထွန်းက မိမိတို့ မြန်မာနိုင်ငံအစိုးရ၏မူဝါဒမှာ မိမိတို့နိုင်ငံနှင့် မိမိတို့ပြည်သူ လူထု၏ကောင်းကျိုးကို လိုလားသည့်မည်သည့်အဖွဲ့အစည်းကိုမဆို မိမိတို့အနေဖြင့် ပူးပေါင်းဆောင်ရွက်သွားရန်အထက် အဆင့်ရှိနေပါကြောင်း၊ နံပါတ်(၁)အနေဖြင့် မိမိတို့ပြည်သူ၊ နံပါတ်(၂)က မိမိတို့နိုင်ငံကောင်းကျိုးကို လိုလားရမည်ဖြစ်ပါကြောင်း၊ ထိုကဲ့သို့မဟုတ်ပါက မိမိတို့အနေဖြင့် နိုင်ငံတကာလုပ်ထုံးလုပ်နည်းများနှင့်အညီ မိမိတို့နိုင်ငံ၏အချုပ်အခြာအာဏာကို ကြည့်ပြီး ဆောင်ရွက်သွားမည်ဖြစ်ကြောင်း ဖြေကြားသည်။

The Statesman Journal မှ အယ်ဒီတာချုပ်ဦးကျော်မျိုးမင်း က ဗိုလ်ချုပ်တို့ ခုနက မတ်တပ်ရပ်ပြီး ပြည်သူလူထုကို မေတ္တာရပ်ခံပြောတလေလည်း ချီးကျူးပါကြောင်း၊ ဂုဏ်ပြုပါကြောင်း၊ ဝမ်းသာပါကြောင်း၊ ဗိုလ်ချုပ်တို့ ကြွေးကြော်သွားတာလေးလည်း တော်တော်ကောင်းပါကြောင်း၊ အွန်လိုင်းလိမ်လည်မှုအမြစ်ပြတ်နှိမ်နင်းရေးဆိုသည့်အတွက် အမြစ်ပြတ်မလုပ်လျှင် မျှော်လင့်ပါကြောင်း၊ လက်ရှိမှာ Online Scam ကိစ္စသည် အမေရိကန်ရော၊ တရုတ်ရော ခြေရွပ်လာပြီးတော့ နှစ်ဖက်လုံး Political Issue က တစ်လားခဲအဖြစ်ပါကြောင်း၊ Online Scamming Issue က Political Issue အဖြစ်နှင့် တဖြည်းဖြည်း ပြောင်းလဲလာပြီးနောက် တိုင်းပြည်၏ ကြံမှုအထိပါ အပြောင်းအလဲဖြစ်သွားနိုင်သည်အထိ တချို့ကိစ္စများရှိနေသည်ဆိုသည့် Information များရှိသည့်အခါ ပြည်သူလူထုကို ယခု Issue ကနေ မြန်မာအစိုးရအနေဖြင့် မည်သည့်သတင်းစကားများ ပါးလှပါသလဲ။ Online Scam တွင်တိုက်ရိုက်ဖြစ်စေ၊ သွယ်ဝိုက်ဖြစ်စေ သိ၍ဖြစ်စေ မသိ၍ဖြစ်စေ ပတ်သက်မိနေသူများ ထိုင်းမှာလည်း ထိုင်းအစိုးရ အာဏာပိုင်တွေ ရှိနေသကဲ့သို့၊ ကမ္ဘောဒီးယား၊ လာအိုမှာလည်း အာဏာပိုင်အကြီးအကဲတွေထိ ပတ်သက်မှုများ ကြီးကြီးမားမားရှိနေပါကြောင်း၊ သိသည့်ဖြစ်စေ၊ မသိသည့်ဖြစ်စေ၊ မတော်တော်သ ဖြစ်စေ ပတ်သက်မိနေသည့် Issue အားလုံးက တိုင်းပြည်တစ်ခုလုံးကို ရှုပ်ယှက်ခတ်သွားနိုင်သည်ဟု မြင်မိပါကြောင်း၊ ၎င်းတို့အားလုံးကို မည်သည့်သတင်းစကားပေးလိုပါသလဲ။ မိမိတို့နယ်စပ် တစ်လျှောက်တွင်ရှိသည့် EAOs များက Online Scam နှင့်ပတ်သက်ပြီး တိုက်ရိုက်ဖြစ်စေ၊ သွယ်ဝိုက်ဖြစ်စေ၊ သိ၍ဖြစ်စေ၊ မသိ၍ဖြစ်စေ ပတ်သက်ခဲ့ကြောင်း၊ ၎င်းတို့အားလုံးကိုရောမည်ဆိုသော သတင်းစကားပေးလိုသည်ကို သိလိုကြောင်း မေးမြန်းသည်။ စာမျက်နှာ ၁၃ သို့

ပဉ္စမမြောက် လာအို-ထိုင်း ချစ်ကြည်ရေးတံတား နယ်စပ်ဖြတ်ကျော် ချိတ်ဆက်မှုများကို မြှင့်တင်ပေးမည်

ဗီယက်ကျွန်း ဒီဇင်ဘာ ၁၇
လာအိုနိုင်ငံ ဘိုလီခမ်ဆေးပြည်နယ်နှင့် ထိုင်းနိုင်ငံ အရှေ့မြောက်ပိုင်း ဘန်းကန်ပြည်နယ်ကို ဆက်သွယ်ထားသော ပဉ္စမမြောက် လာအို-ထိုင်း ချစ်ကြည်ရေးတံတားကို အများပြည်သူအတွက် ဒီဇင်ဘာ ၂၅ ရက်တွင် ဖွင့်လှစ်ပေးတော့မည်ဖြစ်ရာ နှစ်နိုင်ငံကြား ကုန်သွယ်ရေး၊ သယ်ယူပို့ဆောင်ရေး၊ လူမှုစီးပွားပူးပေါင်းဆောင်ရွက်မှုများ အားကောင်းလာတော့မည် ဖြစ်သည်။

တည်ဆောက်ရေးလုပ်ငန်းများ ရှာနန်းပြည့်ပြီးစီးသွားပြီဖြစ်ကြောင်း တာဝန်ရှိသူများက ပြောသည်။ ယခုအခါ ယာဉ်များကို စကင်ဖတ်စစ်ဆေးခြင်း၊ စာရွက်စာတမ်းများ မှတ်ပုံတင်ခြင်းနှင့်အခြား

ဝန်ဆောင်မှုလုပ်ငန်းစဉ်များအပါအဝင် လည်ပတ်မှု စနစ်များကို စမ်းသပ်စစ်ဆေးရန် နောက်ဆုံးအဆင့် ပြင်ဆင်ဆောင်ရွက်မှုများ လုပ်ဆောင်လျက်ရှိကြောင်း လာအိုသတင်းအေဂျင်စီက ဒီဇင်ဘာ ၁၇ ရက်တွင် ဖော်ပြထားသည်။

အဆိုပါ တံတားသည် မဲခေါင်မြစ်ကို ဖြတ်ကျော် တည်ဆောက်ထားပြီး လာအိုနိုင်ငံဘက်တွင် ၅၃၅ မီတာနှင့် ထိုင်းနိုင်ငံဘက်တွင် ၈၁၅ မီတာ ရှည်လျားကြောင်း သိရသည်။ တံတားဖွင့်ပွဲပြီးပါက လာအိုနှင့် ထိုင်းနိုင်ငံတို့အကြား နယ်စပ်ဖြတ်ကျော် သယ်ယူပို့ဆောင်ရေး၊ ကုန်သွယ်ရေးနှင့် ပြည်သူ့အချင်းချင်း အပြန်အလှန်ကူးလူးဆက်သွယ်မှုများကို ပိုမိုမြှင့်တင်ပေးနိုင်သွားဖွယ်ရှိသည်။ ဆင်ဟွာ



နယ်သာလန်၌ လူငယ်ဦးရေထက် သက်ကြီးရွယ်အိုဦးရေ ပိုမိုများပြား

သည့်ဟိတ် ဒီဇင်ဘာ ၁၇
နယ်သာလန်နိုင်ငံ၌ အသက် ၆၅ နှစ်နှင့်အထက် လူဦးရေမှာ ၂၀၂၅ ခုနှစ် ဇန်နဝါရီ ၁ ရက်အထိ ပထမဆုံးအကြိမ် အသက် ၂၀ အောက် လူငယ်အရေအတွက်ထက် ပိုမိုကျော်လွန်သွားခဲ့ပြီး လူဦးရေ ကွာဟချက်သည် လာမည့် ဆယ်စုနှစ်များစွာအတွင်း ပို၍ ကျယ်ပြန့်လာမည်ဟု ခန့်မှန်းထားကြောင်း နယ်သာလန်စာရင်းအင်းဌာန(စီဘီအက်စ်)က ဒီဇင်ဘာ ၁၆ ရက်တွင် ပြောသည်။

၂၀၂၅ ခုနှစ် နှစ်စတင်တွင် နိုင်ငံအတွင်း အသက် ၂၀ အောက် လူဦးရေမှာ ၃ သမ ၂၇ သန်း ရှိပြီး အသက် ၆၅ နှစ်အထက်လူဦးရေမှာ ၃ သမ ၇၆ သန်းရှိသည်ဟု စီဘီအက်စ်က ပြောသည်။ ၂၀၂၅ ခုနှစ်

မှ ၂၀၇၀ ပြည့်နှစ်အတွင်း သက်ကြီးရွယ်အို လူဦးရေမှာ ပိုမို မြန်ဆန်စွာတိုးလာမည်ဟု စီဘီအက်စ်က ခန့်မှန်းထားသည်။ ၂၀၇၀ ပြည့်နှစ်တွင် နယ်သာလန် နိုင်ငံ၏ အသက် ၂၀ အောက် လူဦးရေမှာ ၄ သမ ၁ သန်းရှိလာမည်ဟု ခန့်မှန်းထားပြီး အသက် ၆၅ နှစ်နှင့်အထက် လူဦးရေမှာ ၅ သမ ၄ သန်းရှိလာမည်ဖြစ်သည်ဟု စီဘီအက်စ်က ခန့်မှန်းထားသည်။

သက်ကြီးရွယ်အိုလူဦးရေတွင် လည်း အသက် ၈၀ နှင့်အထက် လူဦးရေမှာ သိသိသာသာ တိုးလာမည်ဟု ခန့်မှန်းထားသည်။ နယ်သာလန်နိုင်ငံ၌ သက်ကြီးရွယ်အို လူဦးရေတိုးလာခြင်းမှာ သက်တမ်း တိုးလာခြင်းနှင့် ကလေးမွေးဖွားမှု

လက်ဘနွန်နိုင်ငံ၌ အများပြည်သူ့သယ်ယူပို့ဆောင်ရေးအတွက် ဘတ်စ်ကားအစီး ၃၀ ကာတာလျှော့ချခြင်း

လာရွတ် ဒီဇင်ဘာ ၁၇
လက်ဘနွန်နိုင်ငံ၏အများပြည်သူ့ သယ်ယူပို့ဆောင်ရေးစနစ်ကို ကူညီပေးရန်အတွက် ကာတာနိုင်ငံက ဘတ်စ်ကားအစီး ၃၀ လျှော့ချခြင်းသည်ဟု ဒီဇင်ဘာ ၁၆ ရက်တွင် အာဏာပိုင်များက သတင်းထုတ်ပြန်သည်။

ဘေရွတ်မြို့ မာစီခေလ်ခရိုင် အများပြည်သူ့ သယ်ယူပို့ဆောင်ရေးနှင့် မီးရထားအာဏာပိုင် အဖွဲ့ ဌာနချုပ်တွင် အဆိုပါ ဘတ်စ်ကားများ လွှဲပြောင်းပေးမှုကို ဆောင်ရွက်ခဲ့သည်။ လက်ဘနွန်နိုင်ငံ၌ မရှိမဖြစ်လိုအပ်သည့် အများပြည်သူ့ဝန်ဆောင်မှုစနစ်ပြန်လည်ရင်သန့်ရေး အစိုးရ၏ ကြိုးပမ်းအားထုတ်မှုကို ကူညီသည့်အနေဖြင့် ယခုလို လျှော့ချခြင်း

ခွဲခြားခြင်းကြောင့် အယ်နာရာသတင်းဝက်ဘ်ဆိုက်တွင် ဖော်ပြထားသည်။

အဆိုပါအခမ်းအနားသို့ လက်ဘနွန်အရာရှိများနှင့် လက်ဘနွန်နိုင်ငံဆိုင်ရာ ကာတာသံအမတ်ကြီးတို့ တက်ရောက်ခဲ့ကြသည်။ လျှော့ချထားသည့် ဘတ်စ်ကားများဖြင့် လက်ရှိ လမ်းကြောင်းများကို အားဖြည့်ပေးပြီး ဝန်ဆောင်မှုအားနည်းသည့်နေရာများတွင် တိုးချဲ့ဝန်ဆောင်မှုပေးနိုင်မည်ဟု လက်ဘနွန်အာဏာပိုင်များက ပြောသည်။

ခရီးသည်များအတွက်လည်း ပိုမိုဘေးကင်းလုံခြုံစွာသွားလာနိုင်ပြီး သက်သာသောခရီးစဉ်ဖြင့် သွားလာနိုင်မည်ဟု လက်ဘနွန်အာဏာပိုင်များက ဆက်လက်ပြောကြားခဲ့သည်။ ဆင်ဟွာ

လာမည့်ဘဏ္ဍာနှစ်အတွက် ကာကွယ်ရေးအသုံးစရိတ် ယန်း ၉ ထရီလီယံကျော်အသုံးပြုရန် ဂျပန်မျှော်မှန်း

တိုကျို ဒီဇင်ဘာ ၁၇
ဂျပန်အစိုးရသည် လာမည့် ဘဏ္ဍာနှစ်အတွက် စံချိန် တင်များပြားသည့် ကာကွယ်ရေးအသုံးစရိတ်ကို ယန်း ၉ ထရီလီယံကျော်၊ တစ်နှည်းအားဖြင့် အမေရိကန်ဒေါ်လာ ၅၈ သမ ၁၂ ဘီလီယံခန့် တောင်းခံရန် စီစဉ်လျက်ရှိသည်။

ယခုတောင်းခံမည့် ကာကွယ်ရေးအသုံးစရိတ်သည် ဂျပန်နိုင်ငံ၏ ကာကွယ်ရေးစွမ်းရည်ကို မြှင့်တင်ရန် လိုအပ်သောပမာဏဖြစ်ပြီး ဒရုန်းအခြေစိုက်ကမ်းရိုးတန်းကာကွယ်ရေးစနစ်နှင့် တန်ပြန် တိုက်ခိုက်ရေးစွမ်းရည်စနစ်များ ပါဝင်မည်ဖြစ်သည်။

လက်ရှိကာကွယ်ရေးတည်ဆောက်မှုအစီအစဉ်အရ ဂျပန်အစိုးရသည် ၂၀၂၃ ခုနှစ်နှင့် ၂၀၂၄ ခုနှစ် ဘဏ္ဍာရေးနှစ်ကြား ယန်း ၄၃ ထရီလီယံ (အမေရိကန်ဒေါ်လာ ၂၇၇ သမ ၆၇ ဘီလီယံခန့်) သုံးစွဲရန် စီစဉ်ထားသည်။ ဘဏ္ဍာရေးဝန်ကြီးဌာနနှင့် တိုင်ပင်

ဆေးရေးမှုများ ပြုလုပ်ပြီးနောက် ကာကွယ်ရေး ဝန်ကြီးဌာနက အမေရိကန်တပ်ဖွဲ့ ပြန်လည် ပြောင်းလဲမှုနှင့် ဆက်စပ်အသုံးစရိတ်များအပါအဝင် ၎င်း၏ ၂၀၂၆ ဘဏ္ဍာရေးနှစ်အတွက် ကာကွယ်ရေး အသုံးစရိတ်စာရင်းပြုစုမှုသည် နောက်ဆုံးအဆင့် ထိရောက်နေပြီဖြစ်ကြောင်း ပြောကြားလိုက်သည်။

ဂျပန်ကာကွယ်ရေးဝန်ကြီးဌာနက ရန်သူ့ လက်နက်များ အလွမ်းမမီနိုင်သည့် အကွာအဝေး ပြင်ပမှ ပစ်မှတ်များကို တိုက်ခိုက်နိုင်သည့် ကာကွယ်ရေးစွမ်းရည်တစ်မျိုးကို မြှင့်တင်ရန် စီစဉ်ထားသည်။ အဆင့်မြှင့်တင်ထားသည့် ပြည်တွင်းထုတ် Type-12 မြေပြင်မှ သင်္ဘောပစ်ခန်းကျည်များ ဝယ်ယူရန် အမေရိကန်ဒေါ်လာ ၃ သမ ၁၄ ဘီလီယံခန့်လောက်သည်။ နောက်ထပ်အမေရိကန်ဒေါ်လာ ၁၉၃ သမ ၇၂ သန်းကို အသံထက်မြန်သောလက်နက်များ ဝယ်ယူရန် ခွဲဝေတပ်မှတ်ထားသည်။ အင်အိတ်ချ်ကေ




လီဗာနုအသင်း ဖလားရှု အောင်ပွဲခံနေသည့်လူအုပ်အတွင်း ကားဖြင့် တိုက်ခိုက်သည့် ပေါလ်ဒိုင်းလ်ကို ထောင်ဒဏ် ၂၁ နှစ်နှင့် ခြောက်လ ချမှတ်

လန်ဒန် ဒီဇင်ဘာ ၁၇
ပြီးခဲ့သည့် မေလက လီဗာနုမြို့ တွင် ကားတိုက်မှုကျူးလွန်သူ ပေါလ်ဒိုင်းလ်ကို ပြစ်မှုပေါင်း ၃၁ ဖြင့် ဒီဇင်ဘာ ၁၆ ရက်တွင် ထောင်ဒဏ် ၂၁ နှစ်နှင့် ခြောက်လ ချမှတ်လိုက်ကြောင်း ဆင်ဟွာ သတင်းတစ်ရပ်၏ ဖော်ပြချက်အရ သိရသည်။

ပေါလ်ဒိုင်းလ်သည် မေလ ၂၆ ရက်က လီဗာနုမြို့လယ်တွင် လီဗာနုအသင်း ပရိမီယာလိဂ် ဖလား ဆွတ်ခူးရရှိမှုအတွက် အောင်ပွဲခံနေကြသည့် လူအုပ် အတွင်းသို့ ကားဖြင့် မောင်းနှင် ဝင်ရောက် တိုက်ခိုက်မှုကြောင့်

ပေါလ်ဒိုင်းလ်သည် ယခင်က တော်ဝင်ရေကြောင်းတပ်ဖွဲ့တွင် တာဝန်ထမ်းဆောင်ခဲ့သူ ဖြစ်သည်။ ၁၉၉၀ ပြည့်လွန်နှစ်များတွင် တာဝန်ထမ်းဆောင်နေစဉ်အတွင်း အရက်ဆိုင်တစ်ဆိုင်၌ ခိုက်ရန် ဖြစ်ပွားစဉ် လူတစ်ဦး၏ နားရွက်ကို ကိုက်ဖြတ်မှုကြောင့် ပြစ်ဒဏ် စီရင်ခြင်း ခံခဲ့ရဖူးသည်။ နောက်ပိုင်း ၁၉၉၄ ခုနှစ် နိုဝင်ဘာလတွင် ပြင်းထန်သော ကိုယ်ခန္ဓာနာကျင်မှုဖြင့် ထပ်မံပြစ်ဒဏ်စီရင်ခြင်းခံခဲ့ရပြီး ထောင်ဒဏ် ၁၂ လ ချမှတ်ခြင်း ခံခဲ့ရကြောင်း ဒေသဒီမိုကရေစီ များ၏ ဖော်ပြချက်အရ သိရသည်။ ဆင်ဟွာ



မြန်မာနိုင်ငံအတွက် အပြည်ပြည်ဆိုင်ရာလှေအားကစားနည်းမှ ကြေးတံဆိပ် တစ်ခု၊ ဘိလိယက်နှင့်စနူကာ အားကစားနည်းမှ ကြေးတံဆိပ် တစ်ခု စုစုပေါင်း ဆုတံဆိပ် နှစ်ခု ထပ်မံဆွတ်ခူးရရှိ

ဘန်ကောက် ဒီဇင်ဘာ ၁၇ (၃၃)ကြိမ်မြောက် အရှေ့တောင် အာရှအားကစားပြိုင်ပွဲကို ထိုင်းနိုင်ငံ ဘန်ကောက်နှင့် ချွန်ဘူရီမြို့များရှိ သက်ဆိုင်ရာအားကစားကွင်း၊ အားကစားရုံများ၌ ကျင်းပပြုလုပ်လျက်ရှိပြီး မြန်မာအသင်းအနေဖြင့် ပိုက်ကျော်ခြင်း၊ စကွက်ရို၊ စက်ဘီး၊ သေနတ်ပစ်၊ စားပွဲတင်တင်းနစ်၊ ကာဘာဒီ၊ ခရစ်ကတ်၊ လက်ဝှေ့၊ ဘိလိယက်နှင့် စနူကာ၊ ဗုဒ္ဓဆယ်၊ E-sports အပြည်ပြည်ဆိုင်ရာလှေ၊ မြင်းစီး၊ နပန်းနှင့် ရွက်လှေပြိုင်ပွဲများ၌ ဝင်ရောက်ယှဉ်ပြိုင်ခဲ့ရာ ယနေ့ နံနက်ပိုင်းတွင် မြန်မာနိုင်ငံ အိုလံပစ်ကော်မတီ အထွေထွေအတွင်းရေးမှူး၊ အားကစားနှင့်လူငယ်ရေးရာဝန်ကြီးဌာန ဒုတိယဝန်ကြီး ဦးထိန်လင်း၊ ပို့ဆောင်ရေးနှင့် ဆက်သွယ်ရေးဝန်ကြီးဌာနဒုတိယဝန်ကြီး ဦးအောင်ကျော်ထွန်း၊ ထိုင်းနိုင်ငံဆိုင်ရာ ပြည်ထောင်စု သမ္မတ မြန်မာနိုင်ငံသံအမတ်ကြီး ဦးဇော်ဇော်စိုးနှင့်၊ စစ်သံမှူးကြီး ဗိုလ်မှူးချုပ် ဝင်းသုလင်းနှင့် ဇနီး၊ မြန်မာအားကစားအဖွဲ့ ခေါင်းဆောင်၊ အားကစားနှင့် ကာယပညာဦးစီးဌာန ညွှန်ကြားရေးမှူးချုပ်နှင့် အုပ်ချုပ်မှုအဖွဲ့ဝင်များ၊ မြန်မာအားကစားအဖွဲ့ချုပ် ဥက္ကဋ္ဌများနှင့် တာဝန်ရှိသူများ တက်ရောက်ကြည့်ရှုအားပေးကြသည်။

ဦးစွာ ဒုတိယဝန်ကြီး ဦးထိန်လင်းသည် အဖွဲ့ဝင်များနှင့်အတူ နံနက်ပိုင်းတွင် ထိုင်းနိုင်ငံ ချွန်ဘူရီမြို့ရှိ The Royal Thai Navy

Rowing and Canoeing Training Center, Rayong၌ ကျင်းပလျက်ရှိသည့် အပြည်ပြည်ဆိုင်ရာ လှေအားကစားနည်း အမျိုးသမီး ကမ်းခြေ တစ်ယောက်လှော် (၂)တက်ပေါင်း ၈ တက်လှော်ပြိုင်ပွဲတွင် မြန်မာအသင်းမှ နီလာဝင်း၏ ယှဉ်ပြိုင် နေမှုနှင့် ထိုင်းနိုင်ငံ ချွန်ဘူရီမြို့ရှိ Samudara Klia Yachting Center, Sattahip Chonburi ၌ ရွက်လှေအားကစားနည်း SSL 47 ပြိုင်ပွဲတွင် မြန်မာအသင်းယှဉ်ပြိုင် နေမှုတို့ကို ကြည့်ရှုအားပေးသည်။ ထို့အတူ ဒုတိယဝန်ကြီး ဦးအောင်ကျော်ထွန်းသည် အဖွဲ့ဝင်များနှင့်အတူ ထိုင်းနိုင်ငံ ဘန်ကောက်မြို့ရှိ Chalermphrakiat Sports Operation Center Building Rajamangla University of Technology Rattanakosin Bangkok ၌ ကာဘာဒီ အားကစားနည်း၊ Three Stars ပြိုင်ပွဲတွင် မြန်မာအသင်းနှင့် စင်ကာပူအသင်း၊ မြန်မာအသင်းနှင့် အင်ဒိုနီးရှားအသင်း၊ မြန်မာအသင်းနှင့် အရှေ့တီမောအသင်း တို့၏ ယှဉ်ပြိုင်နေမှုကို လည်းကောင်း၊ ထိုင်းနိုင်ငံ ဘန်ကောက်မြို့ရှိ Nakhonpathom Sports Center Bangkok ၌ အမျိုးသား လေးယောက်တို့ပြိုင်ပွဲတွင် မြန်မာအသင်းနှင့် အရှေ့တီမောအသင်း၊ မြန်မာအသင်းနှင့် ဖိလစ်ပိုင်အသင်း၊ အမျိုးသမီးလေးယောက်တို့ပြိုင်ပွဲတွင် မြန်မာအသင်းနှင့် မလေးရှားအသင်း၊ မြန်မာအသင်းနှင့် အင်ဒိုနီးရှားအသင်းတို့၏



ယှဉ်ပြိုင်နေမှုကို လည်းကောင်း ကြည့်ရှုအားပေးကြသည်။ မြန်မာ အသင်းအနေဖြင့် ယနေ့ပြိုင်ပွဲ ပွဲစဉ်များအဖြစ် ပိုက်ကျော်ခြင်း အားကစားနည်း အမျိုးသား၊ အမျိုးသမီး လေးယောက်တို့ပြိုင်ပွဲ၊ စကွက်ရို အားကစားနည်း အမျိုးသား၊ အမျိုးသမီး တစ်ဦးချင်းပြိုင်ပွဲ၊ စက်ဘီးအားကစားနည်း အမျိုးသမီး တစ်ဦးချင်း (Road Race) ပြိုင်ပွဲ၊ သေနတ်ပစ်အားကစားနည်း ၂၅ မီတာ ပစ္စတို အမျိုးသမီး တစ်ဦးချင်းပြိုင်ပွဲနှင့် အသင်းလိုက် ပြိုင်ပွဲ၊ စားပွဲတင်တင်းနစ်အားကစားနည်း အမျိုးသား၊ အမျိုးသမီး တစ်ဦးချင်းပြိုင်ပွဲ၊ ကာဘာဒီ အားကစားနည်း Three Stars ပြိုင်ပွဲ၊ ခရစ်ကတ်အားကစားနည်း T20i အမျိုးသမီးပြိုင်ပွဲ၊ လက်ဝှေ့

အားကစားနည်း ၅၀ နှင့် ၅၇ ကီလိုတန်းပြိုင်ပွဲများ၊ ဘိလိယက်နှင့် စနူကာအားကစားနည်း Snooker အမျိုးသား တစ်ဦးချင်းပြိုင်ပွဲ၊ ဗုဒ္ဓဆယ်အမျိုးသားပြိုင်ပွဲ၊ E-sports အမျိုးသား အသင်းလိုက်ပြိုင်ပွဲ၊ အပြည်ပြည်ဆိုင်ရာလှေ အားကစားနည်း အမျိုးသမီးကမ်းခြီး တန်း၊ ကမ်းခြေတစ်ယောက်လှော် (၂) တက်ပေါင်း ၈ တက်လှော် ပြိုင်ပွဲနှင့် အမျိုးသားနှစ်ယောက်လှော် (၂) တက်ပေါင်း ၄ တက်လှော်ပြိုင်ပွဲများ၊ မြင်းစီး အားကစားနည်း Jumping Individual Qualification ပြိုင်ပွဲ၊ နပန်းအားကစားနည်း အမျိုးသား Greco Roman (-67) kg ပြိုင်ပွဲများနှင့် -၆၇၊ -၇၇၊ -၉၇ ကီလိုတန်းပြိုင်ပွဲများနှင့် ရွက်လှေ အားကစားနည်း SSL 47 ပြိုင်ပွဲ

(၃၃) ကြိမ်မြောက် အရှေ့တောင်အာရှအားကစားပြိုင်ပွဲ နိုင်ငံအလိုက် ဆုတံဆိပ်ရရှိမှု အခြေအနေ

စဉ်	နိုင်ငံ	ရွှေ	ငွေ	ကြေး	စုစုပေါင်း
၁	ထိုင်း	၁၈၅	၁၂၀	၈၀	၃၈၅
၂	အင်ဒိုနီးရှား	၇၂	၈၅	၉၄	၂၅၁
၃	ဗီယက်နမ်	၆၄	၆၉	၉၄	၂၂၇
၄	စင်ကာပူ	၄၆	၄၂	၆၃	၁၅၁
၅	မလေးရှား	၄၁	၄၅	၁၀၆	၁၉၂
၆	ဖိလစ်ပိုင်	၂၉	၅၅	၁၂၀	၂၀၄
၇	မြန်မာ	၃	၁၉	၃၄	၅၆
၈	လာအို	၂	၉	၂၁	၃၂
၉	ဘရူနိုင်း	၁	၃	၄	၈
၁၀	တီမော	၀	၀	၃	၃



များတွင် အသီးသီးဝင်ရောက်ယှဉ်ပြိုင်ခဲ့ကြသည်။ အပြည်ပြည်ဆိုင်ရာလှေလှော်အားကစားနည်း အမျိုးသမီး ကမ်းခြီးတန်း၊ ကမ်းခြေတစ်ယောက်လှော် (၂) တက်ပေါင်း ၈ တက်လှော်ပြိုင်ပွဲတွင် မြန်မာအသင်းမှ နီလာဝင်းသည် မြန်မာနိုင်ငံ

အတွက် ကြေးတံဆိပ်ဆုကို ထပ်မံဆွတ်ခူးရယူပေးနိုင်ခဲ့ပြီး ယမန်နေ့ ပြိုင်ပွဲစဉ်များဖြစ်သည့် ဘိလိယက်နှင့် စနူကာအားကစားနည်း အမျိုးသား Snooker တစ်ဦးချင်းပြိုင်ပွဲတွင် မြန်မာအသင်းမှ ဘုန်းမြင့်ကျော်သည် မြန်မာနိုင်ငံအတွက် ကြေးတံဆိပ်ဆုကို ထပ်မံဆွတ်ခူးရယူပေးနိုင်ခဲ့သည်။



❖ ကျော့မှူးမှ သမိုင်းဝင်ဂုဏ်ထိပ် တံတားကြီးအား လေ့လာကြည့်ရှုနိုင်ရန် လမ်းခရီးရိုရေမြေ တောတောင်သဘာဝရှုခင်းများ လေ့လာကြည့်ရှုနိုင်ရန်၊ ရှမ်းပြည်နယ်အတွင်းရှိ ဒေသပြည်သူများနှင့် ချစ်ကြည်ရင်းနှီးမှုရရှိစေရန်နှင့် ဒေသန္တရဗဟုသုတများ ရရှိစေရန်ရည်ရွယ်၍ ဇီပပင်ကြီး-ပြင်ဦးလွင် - ဇီပပင်ကြီးခရီးစဉ်အား ဘက်ထရီလျှပ်စစ်ကင်ခေါင်း(BEL) အသုံးပြုပြီး အမှတ်(၁၃)အဆန် ဇီပပင်ကြီး-ပြင်ဦးလွင်၊ အမှတ်(၁၃)အစုန်-ပြင်ဦးလွင်၊ ဇီပပင်ကြီး ရထားခရီးစဉ်နှင့် RBE ရထားဖြင့် ဂုဏ်ထိပ်(၁)ပြင်ဦးလွင်-

ဂုဏ်ထိပ်၊ ဂုဏ်ထိပ်(၂) ဂုဏ်ထိပ်-ပြင်ဦးလွင် ရထားခရီးစဉ်များကို ဒီဇင်ဘာ ၁၉ ရက်မှစတင်၍ အပတ်စဉ် စနေ၊ တနင်္ဂနွေရက်များတွင် ပြေးဆွဲပေးမည် ဖြစ်သည်။

ဘက်ထရီ လျှပ်စစ်ကင်ခေါင်းဖြင့် ပြေးဆွဲမည့် အမှတ်(၁၃)အဆန်ရထားသည် ဇီပပင်ကြီး ဘူတာမှ နံနက် ၆ နာရီတွင်စတင်ထွက်ခွာ၍ ပြင်ဦးလွင်ဘူတာသို့ နံနက် ၇ နာရီခွဲတွင် ဆိုက်ရောက်မည် ဖြစ်ကာ ဂုဏ်ထိပ်(၁) RBE ရထားသည် ပြင်ဦးလွင်ဘူတာမှ နံနက် ၈ နာရီတွင် ထွက်ခွာ၍ ဂုဏ်ထိပ်ဘူတာသို့ နံနက် ၁၁ နာရီခွဲတွင်ရောက်ရှိရပ်နားပြီး ဂုဏ်ထိပ်(၂)

RBE ရထားသည် ဂုဏ်ထိပ်ဘူတာမှ မွန်းလွဲ ၁၂ နာရီခွဲတွင် ပြန်လည်ထွက်ခွာ၍ ပြင်ဦးလွင်ဘူတာသို့ ညနေ ၄ နာရီတွင် ပြန်လည်ရောက်ရှိမည်ဖြစ်သည်။

ပြင်ဦးလွင်မှ ဇီပပင်ကြီးသို့ ဆက်လက်လိုက်ပါလိုသည့် ခရီးသည်များအနေဖြင့် ပြင်ဦးလွင် ဘူတာမှ ညနေ ၄ နာရီ ၁၅ မိနစ်တွင် စတင်ထွက်ခွာမည့် အမှတ်(၁၃) အစုန် BEL ရထားဖြင့် ဆက်လက်လိုက်ပါနိုင်ပြီး ဇီပပင်ကြီးသို့ ညနေ ၆ နာရီတွင် ဆိုက်ရောက်မည်ဖြစ်သည်။

ဇီပပင်ကြီး-ပြင်ဦးလွင်၊ ပြင်ဦးလွင်-ဇီပပင်ကြီး BEL ရထားခရီးစဉ်တွင် အထက်တန်းလူစီးတွဲတစ်တွဲ၊ ရိုးရတန်း

လူစီးတွဲနှစ်တွဲနှင့် ဘရိတ်တွဲတစ်တွဲပါရှိပြီး လက်မှတ်ခနှုန်းထားမှာ ဇီပပင်ကြီးမှ ပြင်ဦးလွင်အထိ ရိုးရိုးတန်း ကျပ် ၅၀၀၀ နှင့် အထက်တန်းကျပ် ၁၀၀၀၀ ဖြစ်သည်။

ပြင်ဦးလွင်-ဂုဏ်ထိပ်၊ ဂုဏ်ထိပ်-ပြင်ဦးလွင် RBE ရထားခရီးစဉ်တွင် ခရီးသည် ၄၀ လိုက်ပါစီးနင်းနိုင်မည် ဖြစ်ပြီးလက်မှတ်ခနှုန်းထားမှာ ပြင်ဦးလွင်မှ ဂုဏ်ထိပ်အထိ ကျပ် ၁၅၀၀၀ ဖြစ်ပြီး လမ်းခရီးတွင် ပွဲကောက် ၀က်၊ ဆမ် ၃၀၀၀၀ နှုန်းဖြင့် စုစုပေါင်း ကျပ်ခန့်သိန်းနှစ်သောင်း ကျသင့်မည်ဖြစ်ကြောင်း မြန်မာ့မီးရထားမှ သတင်းရရှိသည်။

နေောင်တွင် အပတ်စဉ် စနေ၊ တနင်္ဂနွေ ရုံးပိတ်ရက်များ၌ ပြေးဆွဲပေးသွားမည် ဖြစ်ပြီး အဆိုပါ ပြင်ဦးလွင်-ဂုဏ်ထိပ် အသွား၊ အပြန်ခရီးစဉ်အတွက် ခရီးသွား ကုမ္ပဏီများ (Tour Company)၊ ခရီးသွား အေဂျင်စီများ၊ Private School စသည့် ဝန်ဆောင်မှုလုပ်ငန်းများမှ RBE ရထား (တစ်စီးလုံး)၊ ငှားရမ်းလိုပါက ၂၄ ဦး လိုက်ပါစီးနင်းနိုင်ပြီး အသွား၊ အပြန် ခရီးစဉ်အတွက် တစ်ဦးလျှင် ငွေကျပ် ၃၀၀၀၀ နှုန်းဖြင့် စုစုပေါင်း ကျပ်ခန့်သိန်းနှစ်သောင်း ကျသင့်မည်ဖြစ်ကြောင်း မြန်မာ့မီးရထားမှ သတင်းရရှိသည်။

KK Park နယ်မြေအတွင်းရှိ အွန်လိုင်းလိမ်လည် လောင်းကစားမှုကျူးလွန်ရာတွင် အသုံးပြုသည့် အဆောက်အအုံ ၁၀ လုံး ထပ်မံဖြိုချဖျက်ဆီး၊ အွန်လိုင်းလိမ်လည် လောင်းကစားမှုကျူးလွန်ရာတွင် အသုံးပြုသည့် ပစ္စည်းများအား မီးရှို့ဖျက်ဆီး

နေပြည်တော် ဒီဇင်ဘာ ၁၇ - အစိုးရအနေဖြင့် အွန်လိုင်းလိမ်လည်လောင်းကစားမှုများ အများဆုံး အခြေချလုပ်ကိုင်လျက်ရှိကြသည့် ရွှေကုက္ကိုလ် နယ်မြေနှင့် KK Park နယ်မြေများရှိ တရားမဝင်အဆောက်အအုံများအတွင်း ဝင်ရောက်ရှင်းလင်းခြင်း၊ အွန်လိုင်းလိမ်လည်လောင်းကစားမှု လုပ်ငန်းစဉ်များတွင် အသုံးပြုခဲ့သည့် သိမ်းဆည်းရမိပစ္စည်းများနှင့် တရားမဝင်အဆောက်အအုံများအား စနစ်တကျ ဖြိုချဖျက်ဆီးခြင်းများကို လုံခြုံရေးတပ်ဖွဲ့ဝင်များ၊ အုပ်ချုပ်ရေးအဖွဲ့အစည်းများနှင့် ဒေသ

တွင်းတာဝန်ရှိသူများ အပါအဝင် အဖွဲ့စုံပါဝင်သည့် ပူးပေါင်းအဖွဲ့ဖြင့် ဆောင်ရွက်လျက်ရှိသည်။ ထိုသို့ အွန်လိုင်းလိမ်လည်လောင်းကစားမှု တိုက်ဖျက်ရေးလုပ်ငန်းများ ဆောင်ရွက်လျက်ရှိရာ ယနေ့တွင် မြဝတီ-မဲ့ထော်သလေး (KK Park) နယ်မြေအတွင်းရှိ အွန်လိုင်းလိမ်လည်လောင်းကစားမှုများ ကျူးလွန်ရာတွင် အသုံးပြုခဲ့သည့် အပိုင်း(၃) နယ်မြေအတွင်းရှိ တရားမဝင်သုံးထပ်အဆောက်အအုံ ငါးလုံး၊ နှစ်ထပ်အဆောက်အအုံ နှစ်လုံးနှင့် တစ်ထပ်အဆောက်အအုံ သုံးလုံး စုစုပေါင်းတရားမဝင်

အဆောက်အအုံ ၁၀ လုံးကို ထပ်မံဖြိုချဖျက်ဆီးခဲ့သဖြင့် KK Park နယ်မြေအတွင်းရှိ တရားမဝင်အဆောက်အအုံ စုစုပေါင်း ၆၃၅ ရသည်။ ထို့ပြင် ကရင်ပြည်နယ် မြဝတီမြို့နှင့် ပတ်ဝန်းကျင်ဒေသ တစ်ဝိုက်ရှိ အဆောက်အအုံများ၌ တရားမဝင် ပြည်ပနိုင်ငံသားများ ဝင်ရောက်နေထိုင်ခြင်းနှင့် အွန်လိုင်းလိမ်လည် လောင်းကစားမှုများ လုပ်ကိုင်ဆောင်ရွက်ခြင်း မရှိစေရေးအတွက် လုံခြုံရေးတပ်ဖွဲ့ဝင်များ၊ အုပ်ချုပ်ရေးအဖွဲ့အစည်း



ကရင်ပြည်နယ် မြဝတီမြို့နယ်အတွင်းရှိ KK Park နယ်မြေ အပိုင်း(၃) ဖောက်ခွဲဖျက်ဆီးမှုအား တွေ့မြင်ရပုံ။



KK Park နယ်မြေအပိုင်း(၃)တွင် တရားမဝင် ဆောက်လုပ်ထားသည့် သုံးထပ် လူနေအဆောက်အအုံ မဖြိုဖျက်မီနှင့် ဖြိုဖျက်ပြီးပုံ။

များနှင့် ဒေသတွင်းတာဝန်ရှိသူများအပါအဝင် အဖွဲ့စုံပါဝင်သည့် ပူးပေါင်းအဖွဲ့ဖြင့် ဒီဇင်ဘာ ၈ ရက်မှ စတင်၍ ရှာဖွေရှင်းလင်းဆောင်ရွက်ခဲ့ရာ ယနေ့တွင်လည်း တရားမဝင် လေးထပ်အဆောက်အအုံ တစ်လုံး၊ သုံးထပ်အဆောက်အအုံ နှစ်လုံး၊ နှစ်ထပ်အဆောက်အအုံ တစ်လုံးနှင့် တစ်ထပ်အဆောက်အအုံ အမှတ်စဉ်(၂)၊ (၃)၊ (၄)၊ (၅)၊ (၆)၊ (၇)၊ (၈)၊ (၉)၊ (၁၀) အဆောက်အအုံ ငါးလုံးကို ထပ်မံ

စစ်ဆေးနိုင်ခဲ့သည်။ ယင်းအပြင် မြဝတီမြို့နယ်အတွင်းရှိ KK Park နယ်မြေနှင့် ရွှေကုက္ကိုလ်နယ်မြေတို့ရှိ အွန်လိုင်းလိမ်လည် လောင်းကစားမှုကျူးလွန်ရာတွင် အသုံးပြုသည့် ပစ္စည်းများအား ထပ်မံ၍ အသုံးပြုနိုင်ခြင်းမရှိစေရန်အတွက် ယနေ့တွင်လည်း စနစ်တကျ မီးရှို့ဖျက်ဆီးခဲ့ကြောင်း သိရသည်။ နိုင်ငံတော်အစိုးရ အနေဖြင့်

အွန်လိုင်းလိမ်လည် လောင်းကစားမှုကျူးလွန်မှုများကို အမျိုးသားရေးတာဝန်တစ်ရပ်အဖြစ်သို့ သတ်မှတ်ခြင်းဖြင့် အရေးယူဆောင်ရွက်သွားမည်ဖြစ်ကြောင်း သတင်းရရှိသည်။ သတင်းစဉ်

ရှမ်းပြည်နယ်(မြောက်ပိုင်း) သီပေါမြို့နယ် ပန်စင်ကျေးရွာအနီး၌ အွန်လိုင်းလိမ်လည် လောင်းကစားမှု လုပ်ငန်းများလုပ်ကိုင်နေသူများအား လုပ်ငန်းသုံးဆက်စပ်ပစ္စည်းများနှင့်အတူ ဖမ်းဆီးရမိ

နေပြည်တော် ဒီဇင်ဘာ ၁၇ - နိုင်ငံတော်နှင့် တစ်ကမ္ဘာလုံးကို အန္တရာယ်ပေးနေသည့် အွန်လိုင်းလိမ်လည်လောင်းကစားမှုများ အွန်လိုင်းလောင်းကစားမှုများ တိုက်ဖျက်ရေးလုပ်ငန်းများကို နိုင်ငံတော်အစိုးရအနေဖြင့် အမျိုးသားရေးတာဝန်တစ်ရပ်အဖြစ်သို့ သတ်မှတ်ခြင်းဖြင့် အရေးယူဆောင်ရွက်လျက်ရှိပြီး မြန်မာနိုင်ငံအတွင်း လုံးဝအခြေမပြုနိုင်ရေးအတွက် ပြည်တွင်းအင်အားစုများအပြင် အိမ်နီးချင်းနိုင်ငံအစိုးရများနှင့်လည်း ပေါင်းစပ်ညှိနှိုင်း၍ အဆိုပါခုစရိုက်မရှိနိုင်ရေး လုပ်ငန်းများကို တက်ကြွစွာဆောင်ရွက်လျက်ရှိသည်။



ရှမ်းပြည်နယ်(မြောက်ပိုင်း) သီပေါမြို့နယ် ပန်စင်ကျေးရွာအနီး အွန်လိုင်းလိမ်လည်လောင်းကစားမှုများ ကျူးလွန်နေကြသူများ၊ ၎င်းတို့အသုံးပြုသည့် ဆက်စပ်ပစ္စည်းများနှင့်လက်နက်၊ ခဲယမ်းများအား သိမ်းဆည်းရမိစဉ်။

ထိုသို့ဆောင်ရွက်လျက်ရှိရာ ရှမ်းပြည်နယ်(မြောက်ပိုင်း) သီပေါမြို့နယ် ပန်စင်ကျေးရွာအနီး၌ အွန်လိုင်းလိမ်လည်လောင်းကစားမှုလုပ်ငန်းများ အခြေပြုလုပ်ကိုင်နေသည့်ဟု တည်ငြိမ်အေးချမ်းမှုကို လိုလားသည့် တာဝန်သိပြည်သူများ၏ သတင်းပေးပို့မှုအရ လုံခြုံရေးတပ်ဖွဲ့ဝင်များက ယနေ့တွင် အဆိုပါနေရာအနီးတစ်ဝိုက်သို့ လိုအပ်သည့်စစ်ဆေးမှုများ

ဆောင်ရွက်နိုင်ရန် သွားရောက်ခဲ့သည်။ လုံခြုံရေးတပ်ဖွဲ့ဝင်များအနေဖြင့် အဆိုပါနေရာ

အနီးတစ်ဝိုက်သို့ နံနက် ၉ နာရီခွဲခန့်တွင် ရောက်ရှိစစ်ဆေးစဉ် မိုးကာတံအစုအဖွဲ့များအတွင်းရှိ လက်နက်ကိုင်နှစ်ဦးက လုံခြုံရေးတပ်ဖွဲ့ဝင်များအား စတင်ပစ်ခတ်ခဲ့သဖြင့် လုံခြုံရေးတပ်ဖွဲ့ဝင်များက ပြန်လည်ပစ်ခတ်ခဲ့ရသည်။ ပစ်ခတ်မှုများရပ်တန့်သွားချိန်တွင် လုံခြုံရေးတပ်ဖွဲ့ဝင်များက အဆိုပါနေရာကို ဝင်ရောက်ရှင်းလင်းခဲ့ရာ SSPP/SSA တပ်ဖွဲ့ဝင် သုံးဦးအား AK-47 တစ်လက်၊ M-22 တစ်လက်၊ MK-12 တစ်လက်၊ ပွိုင့်-၂ တစ်လက်တို့နှင့်အတူ ဖမ်းဆီးရမိခဲ့သည်။ ယင်းနေရာက အဆိုပါနေရာအား ဆက်လက်စစ်ဆေးခဲ့ရာ အွန်လိုင်းလိမ်လည်လောင်းကစားမှုများ လုပ်ကိုင်နေသူများဖြစ်သည့် တရုတ်နိုင်ငံသား အမျိုးသားငါးဦး၊ မြန်မာနိုင်ငံသား အမျိုးသမီး တစ်ဦးတို့နှင့်အတူ ၎င်းတို့နေထိုင်အသုံးပြုလျက်

ရှိသော မိုးကာတံကြီး ၁၇ လုံးနှင့် ကင်းဘဲလ်ယူများ၊ All in one ကွန်ပျူတာ ခြောက်လုံး၊ လက်တော့အလုံး ၇၀၊ ဖုန်းမျိုးစုံ အလုံး ၁၆၀၊ iPad ၁၀ လုံး၊ Router ၁၀ လုံး၊ Modern Stick ၃၇ ခု၊ မီးစက်သုံးလုံး၊ STAR LINK ဗန်း ၁၉ ခု၊ 4 X 4 WHEEL နှစ်စီး၊ သရိုးကရောင်း တစ်စီးနှင့် ဆက်စပ်ပစ္စည်းများကို တွေ့ရှိသိမ်းဆည်းရမိခဲ့သည်။ ဖြစ်စဉ်တွင် ဖမ်းဆီးရမိသူများအား ကနဦး စိစစ်ဖော်ထုတ်ချက်များအရ အဆိုပါ နေရာတွင် အွန်လိုင်းလိမ်လည်လောင်းကစားမှုများလုပ်ကိုင်နေသူ ၂၀၀ ခန့်ရှိပြီး ပစ်ခတ်တိုက်ခိုက်မှုများ ဖြစ်ပွားချိန်တွင် ကစဉ့်ကလျားဖြင့် အရပ်မျက်နှာအသီးသီးသို့ ထွက်ပြေးသွားခဲ့ကြောင်း သိရသည်။ နိုင်ငံတော်အနေဖြင့် အွန်လိုင်းလိမ်လည်လောင်းကစားမှုကျူးလွန်ခြင်းများ ပပျောက်စေရေးကို မြန်မာနိုင်ငံအတွင်း ကျယ်ကျယ်ပြန့်ပြန့် ဆက်လက်နှိမ်နင်းသွားမည်ဖြစ်ပြီး ၎င်းလုပ်ငန်းများတွင် ပါဝင်ပတ်သက်နေသူများနှင့် နောက်ကွယ်မှ ကြိုတင်နေသူများကို ဖော်ထုတ်ဖမ်းဆီး၍ ထိထိရောက်ရောက် ပြင်းပြင်းထန်ထန်အရေးယူနိုင်ရေး အိမ်နီးချင်းနိုင်ငံများ၊ ဒေသတွင်းနိုင်ငံများ၊ နိုင်ငံတကာအဖွဲ့အစည်းများနှင့် တက်ကြွစွာပူးပေါင်းဆောင်ရွက်လျက်ရှိသည်။ အဆိုပါသိမ်းဆည်းရမိ အွန်လိုင်းလိမ်လည်လောင်းကစားမှုများပြုလုပ်ရာတွင် အသုံးပြုသည့် ဆက်စပ်ပစ္စည်းများနှင့် လက်နက်ကိုင်သမားများအား လုပ်ထုံးလုပ်နည်းများနှင့်အညီ ဆက်လက်ဆောင်ရွက်သွားမည်ဖြစ်ပြီး ပါဝင်ပတ်သက်သူများကို ဆက်လက်စိစစ်ဖော်ထုတ်ကာ တရားဥပဒေနှင့်အညီ တရားစွဲဆိုအရေးယူဆောင်ရွက်နိုင်ရေးနှင့် ပြည်ပနိုင်ငံသားများအား လူသားချင်းစာနာထောက်ထားမှုနှင့် နိုင်ငံအချင်းချင်းချစ်ကြည် ရင်းနှီးမှုတို့ကို ရှေးရှု၍ သက်ဆိုင်ရာနိုင်ငံများသို့ ပြန်လည်လွှဲပြောင်းပေးအပ်နိုင်ရေး ဆောင်ရွက်သွားမည်ဖြစ်ကြောင်း သတင်းရရှိသည်။ သတင်းစဉ်



ရှမ်းပြည်နယ်(မြောက်ပိုင်း) သီပေါမြို့နယ် ပန်စင်ကျေးရွာအနီး အွန်လိုင်းလိမ်လည်လောင်းကစားမှုများ ကျူးလွန်ရာတွင် အသုံးပြုသည့် ဆက်စပ်ပစ္စည်းများကို တွေ့ရှိသိမ်းဆည်းရမိစဉ်။

ဥက္ကဋ္ဌရသီရိမြို့နယ် ကြက်ခြေနီအသင်းခွဲရုံးနှင့် ဖူဆယ်အားကစားကွင်းဖွင့်လှစ်

နေပြည်တော် ဒီဇင်ဘာ ၁၇
ပြည်ထောင်စုနယ်မြေ နေပြည်တော် ကြက်ခြေနီကြီးကြပ်မှုကော်မတီ၊ ဥက္ကဋ္ဌရသီရိ မြို့နယ်ကြက်ခြေနီအသင်းခွဲရုံးအသင်းခွဲရုံးနှင့် ဖူဆယ်အားကစားကွင်းဖွင့်ပွဲအခမ်းအနားကို ဒီဇင်ဘာ ၁၇ ရက်က ကျင်းပရာ နေပြည်တော် ကောင်စီဝင် ဦးမြင့်စိုး၊ နေပြည်တော် ကြက်ခြေနီ ကြီးကြပ်မှုကော်မတီဥက္ကဋ္ဌ ဦးအောင်ချိုနှင့် ကြက်ခြေနီတပ်ဖွဲ့ဝင်များ၊ ဥက္ကဋ္ဌရသီရိ/မြို့နယ် စီမံခန့်ခွဲရေးနှင့် အုပ်ချုပ်ရေးကော်မတီအဖွဲ့ဝင် များ၊ ရပ်ကွက်အုပ်ချုပ်ရေးမှူးနှင့် အယူပြင် များ တက်ရောက်သည်။



ဦးအောင်ချိုနှင့် ပုဗ္ဗသီရိမြို့နယ် ကြက်ခြေနီ အသင်းခွဲရုံး အမှုဆောင်အဖွဲ့ဝင် ဒေါ်တင်တင် တို့က ဖဲကြိုးဖြတ်ဖွင့်လှစ်ပေးသည်။ တာဝန်ရှိသူများသည် အသင်းခွဲရုံးအတွင်း ကူညီ ကယ်ဆယ်ရေးပစ္စည်းများ စုဖွဲ့ထားရှိမှုနှင့် ဖူဆယ်အားကစားကွင်းအား လှည့်လည်ကြည့်ရှု ကြသည်။ အောင်မျိုးဝင်း(ဥက္ကဋ္ဌ)



ကျောင်းကုန်းမြို့၌ “ဒီအတူတူ ခဲပေးကြမယ်”မြေစိုက်ပို့စတာစိုက် ထုပွဲကို ဒီဇင်ဘာ ၁၅ ရက်တွင် မြို့နယ်စီမံခန့်ခွဲရေးနှင့်အုပ်ချုပ်ရေး ကော်မတီဥက္ကဋ္ဌ ဦးကိုကိုဦးနှင့် ကော်မတီအဖွဲ့ဝင်များ၊ မြို့နယ် ရွေးကောက်ပွဲကော်မရှင်အဖွဲ့ခွဲဥက္ကဋ္ဌနှင့် အဖွဲ့ဝင်များ၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် ဌာနဆိုင်ရာ တာဝန်ရှိသူများ၊ လူမှု ရေးအသင်းအဖွဲ့များက မြေစိုက်ပို့စတာစိုက်ထုပြီး အမွှေးနံ့သာရည် များ ပတ်ဖျန်းစဉ်။ ဝင်းကြိုင်(ပြန်/ဆက်)

မိုင်းခတ်၌ အသိပညာပေးဟောပြောပွဲနှင့် ဆေးရောင်ခြယ်ပြိုင်ပွဲကျင်းပ

မိုင်းခတ် ဒီဇင်ဘာ ၁၇
မိုင်းခတ်မြို့နယ် ပြန်ကြားရေး နှင့် ပြည်သူ့ဆက်ဆံရေးဦးစီးဌာန မှစာကြည့်တိုက်များ ရှင်သန်ဖွံ့ဖြိုး ရေးနှင့် စာပတ်ရိုက်ဖြင့်တင်ရေး လုပ်ငန်းများ ကွင်းဆင်းဆောင် ရွက်လျက်ရှိရာ ဒီဇင်ဘာ ၁၄ ရက် က ယန်းမိုင်း(လားဟူ)ကျေးရွာ လင်းရောင်ခြယ်စာကြည့်တိုက်၌ အသိပညာပေး ဟောပြောပွဲနှင့် ပြပွဲပြိုင်ပွဲများ ကျင်းပသည်။ ဦးစွာ မြို့နယ်ကျေးလက်



ဒေသ ဖွံ့ဖြိုးတိုးတက်ရေးဦးစီး ရေးမှူး ဦးသက်နောင်ထွေး ဌာန လက်ထောက်ညွှန်ကြား ရေးမှူး ဦးသက်နောင်ထွေး ခေတ်မီစံပြကျေးရွာဖြစ်၍

နောင်တွင် စာကြည့်တိုက်၌ Wifi Internet လိုင်း အခမဲ့တပ်ဆင်ပေး သွားမည်ဖြစ်ကြောင်း ပြောကြား သည်။ ထို့နောက် ကျောင်းသား ကျောင်းသူများအား ဆေးရောင် ခြယ်ပြိုင်ပွဲ ပြုလုပ်ကျင်းပပြီး ဆုများပေးအပ်ချီးမြှင့်ကာ ကလေး အလုပ်သမားပပျောက်ရေး နံရံ ကပ်စာစောင်နှင့် လူကုန်ကူး တားဆီးကာကွယ်ရေး အသိပညာ ပေး နံရံကပ်စာစောင်များ ပြသ သည်။ နန်းနွယ်နီ(ပြန်/ဆက်)



အလုံမြို့နယ် ဆင်မင်းရပ်ကွက် ဆင်မင်းလမ်းတစ်လျှောက်နှင့် ဧရာဝတီရပ်ကွက် သခင်မြပန်းခြံလမ်းထောင့်၌ ဒီဇင်ဘာ ၁၅ ရက် တွင် ရွေးကောက်ပွဲအသိပညာပေးလက်ကမ်းစာစောင် ဖြန့်ဝေခြင်းကို မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးရဲကိုကိုနှင့် အဖွဲ့ဝင်များ၊ မြို့နယ်အဆင့် ဌာနဆိုင်ရာ တာဝန်ရှိသူများက လမ်းသွားလမ်းလာ ပြည်သူများ၊ ရပ်ကွက်နေပြည်သူများ၊ ဈေးသည် များသို့ ဖြန့်ဝေပေးစဉ်။ ယောဇရာ(ပြန်/ဆက်)

မြို့နယ်မဟေသီအမျိုးသမီးများ ဖွံ့ဖြိုးတိုးတက်ရေး ငွေစုငွေချေးသမဝါယမအသင်းမှ စားသောက်ကုန်ပစ္စည်းများ ထောက်ပံ့ပေးအပ်



မော်လမြိုင် ဒီဇင်ဘာ ၁၇
(၁၂) နှစ်မြောက် သမဝါယမဦးစီးဌာန နှစ်ပတ်လည်နေ့ကို ကြိုဆို ရုဏ်ပြုသောအားဖြင့် မြို့နယ်မဟေသီအမျိုးသမီးများ ဖွံ့ဖြိုးတိုးတက် ရေး ငွေစုငွေချေးသမဝါယမအသင်းမှ အသင်းသားများအား စားသောက် ကုန်ပစ္စည်းများ ထောက်ပံ့ပေးခြင်းကို ဒီဇင်ဘာ ၁၅ ရက်က အသင်း ခန်းမ၌ ကျင်းပသည်။ အခမ်းအနားတွင် မော်လမြိုင်မြို့နယ် မဟေသီအမျိုးသမီးများ ဖွံ့ဖြိုးတိုးတက်ရေး ငွေစုငွေချေးသမဝါယမအသင်းဥက္ကဋ္ဌ ဒေါ်လှလှမြင့် က အသင်းသား ၁၀၇ ဦးအတွက် ဆီနှင့် ကြက်သွန်နီများ ထောက်ပံ့ ပေးအပ်ခဲ့ကြောင်း သိရသည်။ ခင်စန်းမြင့်(ပြန်/ဆက်)



ဥက္ကဋ္ဌရသီရိမြို့နယ်၌ ၂၀၂၅ ခုနှစ် ပါတီစုံဒီမိုကရေစီ အထွေထွေ ရွေးကောက်ပွဲဆိုင်ရာ မြေစိုက်ပို့စတာစိုက်ထုခြင်းနှင့် လက်ကမ်း စာစောင်ဖြန့်ဝေခြင်းကို ဒီဇင်ဘာ ၁၂ ရက်က မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးရဲမြတ်သိန်း၊ ဌာနဆိုင်ရာတာဝန်ရှိ သူများ ဆောင်ရွက်စဉ်။ အောင်မျိုးဝင်း(ဥက္ကဋ္ဌ)

ဧရာဝတီတိုင်းဒေသကြီး ငပုတောမြို့နယ်၌ ၂၀၂၅ ခုနှစ် ပါတီစုံ ဒီမိုကရေစီ အထွေထွေရွေးကောက်ပွဲကျင်းပမည့် မဲရုံများအား ဒီဇင်ဘာ ၁၅ ရက်တွင် မြို့နယ်စီးသတ်ဦးစီးဌာန ဒုတိယမီးသတ် ဦးစီးမှူး ဦးပိုင်စိုး ဦးဆောင်သော တပ်ဖွဲ့ဝင်များက မီးလောင် မီးလန့် မှု မဖြစ်ပေါ်စေရေး၊ မဲရုံပတ်ဝန်းကျင်အနီးရှိ အုတ်ရေလှောင်ကန်များ အား ရေဖြည့်တင်းဆောင်ရွက်ထားရှိမှုတို့ကို စစ်ဆေးဆောင်ရွက်စဉ်။ အောင်သူ(ပြန်/ဆက်)



မျိုးစေ့ချက်ရိယာဖြင့် စိုက်ပျိုးပြသခြင်း ကွင်းသရုပ်ပြ တိုက်လေး ဒီဇင်ဘာ ၁၇
တိုက်လေးမြို့နယ် တိုက်လေး-ဖျာပုံကားလမ်းဘေး ကွင်းအမှတ်(၇၀၈) ဦးပိုင်အမှတ်(၉၁) ဧရိယာ လေးဧကရှိ တောင်သူ ဦးအောင်ဝင်း၏ လယ်ယာမြေတွင် ဒီဇင်ဘာ ၁၅ ရက်က နွေစပါစိုက်ပျိုးရာသီတွင် ကြခင်း စနစ် လျော့နည်းပပျောက်ရေး မျိုးစေ့ချက်ရိယာဖြင့် စိုက်ပျိုးပြသခြင်း ကွင်းသရုပ်ပြ ကျင်းပရာ ခရိုင်စိုက်ပျိုးထုတ်လုပ်မှု တိုးတက်မြှင့်တင်ရေး လုပ်ငန်းကြီးကြပ်မှုကော်မတီဥက္ကဋ္ဌ ဦးဇော်လွင်ဦးနှင့် ကော်မတီဝင်များ၊ မြို့နယ်စိုက်ပျိုးထုတ်လုပ်မှု တိုးတက်မြှင့်တင်ရေး လုပ်ငန်းကြီးကြပ်မှု ကော်မတီဥက္ကဋ္ဌနှင့် တာဝန်ရှိသူများက တောင်သူများ၏ နွေစပါးစိုက်ပျိုး ရာသီတွင် ကြခင်းစနစ်လျော့နည်းပပျောက်ရေး အောင်နိုင်တိုးစပါးမျိုး အား မျိုးစေ့ချက်ရိယာဖြင့် စိုက်ပျိုးသရုပ်ပြမှုအား ကြည့်ရှုအားပေးခဲ့ ကြောင်း သိရသည်။ မိုးစက်(တိုက်လေး)



နေပြည်တော် ဇေယျာသီရိမြို့နယ်၌ ပြည်သူများ မီးဘေးအန္တရာယ် ကင်းရှင်းစွာ သန္ဓေမေးနိုင်ရန် စီစဉ်ထားသော မဲရုံများအား မီးဘေး အန္တရာယ် လုံခြုံရေးအတွက် မြို့နယ်စီးသတ်ဦးစီးဌာန ဦးစီးမှူး ဦးမင်းသုနှင့် တပ်ဖွဲ့ဝင်များက ဒီဇင်ဘာ ၁၄ ရက်တွင် မီးဘေးအန္တရာယ် လုံခြုံရေး စစ်ဆေးဆောင်ရွက်စဉ်။ ထွန်းလင်း(ဇေယျာမြေ)

**မီးဘေးရောင် မလောင်ခင်တား၊
ဝိုင်းဝန်းကာကွယ် မီးဘေးအန္တရာယ်**

အောက်စက်တော်ရာ(ခြေတော်ရာ)အား ဖူးမြော်နိုင်ရန် ဘေလီသံပေါင်တံတားတပ်ဆင်

မင်းဘူး ဒီဇင်ဘာ ၁၇
မကွေးတိုင်းဒေသကြီး မင်းဘူး(စကျ)မြို့နယ်ရှိ မန်းရွှေစက်တော်ဘုရား ဗုဒ္ဓပူဇော်ယုတော် ကျင်းပစဉ်ကာလ အောက်စက်တော်ရာ (ခြေတော်ရာ)အား အနယ်နယ်အရပ်ရပ်မှ ဘုရားဖူးလာရောက်ကြသူများ အဆင်ပြေစွာ ဖူးမြော်နိုင်ရန် ယာယီဘေလီသံပေါင်တံတား တစ်စင်းကို ဒီဇင်ဘာ ၁၄ ရက်မှ စတင်ပြီး တပ်ဆင်ဆောင်ရွက်လျက်ရှိသည်။
အဆိုပါ တံတားတပ်ဆင်ရာတွင် ယခင်နှစ် က အသုံးပြုခဲ့သော တံတားအကျယ် ၁၂ ပေ ရှစ်လက်မ၊ အရှည် ပေ ၁၀၀ ရှိ ယာယီဘေလီ သံပေါင်တံတားတစ်စင်းကို ဒီဇင်ဘာ ၁၄ ရက်



မှစတင်ပြီး တပ်ဆင်ဆောင်ရွက်နေကာ ဘေလီ သံပေါင်တံတား တပ်ဆင်ချိန်မှာ ၁၂ ရက် ခန့်သာ ကြာမြင့်မည်ဖြစ်သည်။
မန်းရွှေစက်တော်ရာ ပါဒစေတီတော် ဗုဒ္ဓ ပူဇော်ယုတော်ကြီးကို ၂၀၂၆ ခုနှစ် ဇန်နဝါရီ ၂၂ ရက်မှ ဧပြီ ၁၇ ရက်အထိ ရက်ပေါင်း ၈၆ ရက်ကြာ စည်ကားသိုက်မြိုက်စွာ ကျင်းပသွား မည်ဖြစ်သည်။ မောင်မောင်(မင်းဘူး)



အောင်မြေသာစံမြို့နယ်အတွင်း မီးလောင်မှုနှင့် မီးလန့်မှုများ လျော့နည်းကျဆင်းလာရေးအတွက် ဒီဇင်ဘာ ၁၃ ရက်က အောင်မြေသာစံရပ်ကွက် မဟာလောကအောင်မြေဓမ္မာရုံ၌ မြို့နယ် မီးသတ်ဦးစီးမှူး ဦးစီးအရာရှိ ဦးစော်မျိုးထက် ဦးဆောင်သော တပ်ဖွဲ့ဝင်များက မဲရုပ်ဝတ်ဝန်ကျင့်ရှိပြည်သူများအား မီးဘေးလုံခြုံရေး အသိပညာပေးဟောပြောစဉ်။ ၂၂

ပန်းတောင်းမြို့နယ်၌ ကျေးရွာများသို့ အခမဲ့တီဘီရောဂါရှာဖွေကုသပေး

ပန်းတောင်း ဒီဇင်ဘာ ၁၇
ပဲခူးတိုင်းဒေသကြီး တီဘီရောဂါ တိုက်ဖျက်ရေးဌာနနှင့် မြန်မာနိုင်ငံ ကျန်းမာရေးမှူးအသင်းမှ တာဝန် ရှိသူများပူးပေါင်း၍ အခမဲ့တီဘီ ရောဂါ ရှာဖွေကုသခြင်းလုပ်ငန်း များကို ဒီဇင်ဘာ ၁၅ ရက်က ပန်းတောင်းမြို့နယ် အတွင်းရှိ ကျေးရွာများသို့ မြို့နယ်ပြည်သူ့ ကျန်းမာရေး ဦးစီးဌာနမှူး ဒေါက်တာ လတ်သူသူကျော် ဦးဆောင်သောအဖွဲ့က ကုသခြင်း



လုပ်ငန်းများ ဆောင်ရွက်ပေး တီဘီရောဂါ အမြစ်များသော ကျေးရွာ/အုပ်စုများသို့ သွား ရောက်၍ တီဘီရောဂါသတိပြု ကာကွယ်ရေး လုပ်ငန်းများကို

အသိပညာပေး ဟောပြောပြီး တီဘီရောဂါ သံသယရှိသူများ တီဘီရောဂါရှိသူနှင့် အတူနေ မိသားစုဝင်များအား ဒီဇင်ဘာ ၁၅ ရက်မှ ၁၈ ရက်အထိ TB Mobile X-ray စက်ဖြင့် ကွင်းဆင်း၍ ပြည်သူများအား တီဘီရိုး ရှိ၊ မရှိ စာတိမှန်ရှိကြောင်း သလိပ်စစ်ဆေး ခြင်း၊ ရောဂါရှာဖွေစစ်ဆေးခြင်း များပြုလုပ်ကာ အခမဲ့ကုသခြင်း နှင့် ဆေးဝါးများ ထောက်ပံ့ပေးခဲ့ သည်။ လပြည့်လင်း(ပြန်/ဆက်)



ပဲခူးမြို့နယ်မီးသတ်ဦးစီးမှူး ဦးမြင့်သူ ဦးဆောင်သော မီးသတ်တပ်ဖွဲ့ ဝင်များက ပဲခူးမြို့နယ်အတွင်း ကျေးရွာများသို့ မီးဘေးအန္တရာယ် ကြိုတင်တားဆီးကာကွယ်ရေးအတွက် အသိပညာပေးခြင်းနှင့် စစ်ဆေးခြင်းများ ဆောင်ရွက်စဉ်။ နေမျိုးအောင်

တက္ကသိုလ်ခြေလျင်နှင့် တောင်တက်အသင်း သဘာဝခေါ်သံဖောင်ဒေးရှင်း အကြိမ်(၃၀)မြောက် နာယကကြီးများ ပူဇော်ကန်တော့ပွဲကျင်းပ

ရန်ကုန် ဒီဇင်ဘာ ၁၇
တက်အသင်း သဘာဝခေါ်သံ တက္ကသိုလ်ခြေလျင်နှင့် တောင် ဖောင်ဒေးရှင်းက ကြီးမှူး၍ အကြိမ်

(၃၀)မြောက် နာယကကြီးများ ပူဇော်ကန်တော့ပွဲကို ဒီဇင်ဘာ ၁၄ ရက်က ရန်ကုန်မြို့ သိမ်ဖြူလမ်းရှိ ပညာရောမိကမဟာကျောင်းတိုက် ၌ ပြုလုပ်ရာ တက္ကသိုလ်ခြေလျင် နှင့် တောင်တက်အသင်း နာယက ကြီးများနှင့် တက္ကသိုလ်ခြေလျင် နှင့် တောင်တက်အသင်းဝင်များ တက်ရောက်ကြသည်။
ဦးစွာ တက္ကသိုလ်ခြေလျင်နှင့် တောင်တက်အသင်း သဘာဝ

ခေါ်သံဖောင်ဒေးရှင်းဥက္ကဋ္ဌ ဦးမျိုး သန့်က ကြိုဆိုနှုတ်ခွန်းဆက် စကားပြောကြားပြီး ကန်တော့ခံ နာယကဆရာကြီးဆရာမကြီးများ နှင့် မိတ်ဆက်ပေးကာ နာယက ဆရာကြီး ဆရာမကြီးများအား ကန်တော့ကြည့်ပါ။ ယင်းနေ့က အမှတ်တရ လက်ဆောင်ပစ္စည်း များ ပေးအပ်ပြီး နာယကဆရာမ ကြီး ပါမောက္ခ ဒေါက်တာခင်မေ အုန်းက သြဝါဒစကားပြောကြား ကာ အသင်းအမှုဆောင် ဦးလှမင်း က ကျေးဇူးတင်စကား ပြောကြား သည်။ မျိုးမင်းသုရ



လက်ဝတ်နန်းမြို့နယ် ကန်(၁၀၀) ငါးမွေးမြူရေးနှင့် စိုက်ပျိုးရေး ကုန်ထုတ်သမဝါယမအသင်းက ဒီဇင်ဘာ ၁၈ ရက်တွင် ကျရောက် မည့် မြန်မာ့သမဝါယမစတင်ခြင်း (၁၂)နှစ်မြောက် နှစ်ပတ်လည်နေ့ ကို ကြိုဆိုဂုဏ်ပြုသောအားဖြင့် သန့်ရှင်းလတ်ဆတ်သော ငါးမွေးကို ဈေးနှုန်းချိုသာစွာ ရောင်းချပေးစဉ်။ မြို့နယ်(ပြန်/ဆက်)

မင်းလှမြို့နယ်၌ ပြည်သူ့လူထုအခြေပြု သားအိမ်ခေါင်းကင်ဆာရောဂါကာကွယ်ဆေးထိုးနှံပေး

အထက်မင်းလှ ဒီဇင်ဘာ ၁၇
မင်းလှမြို့ရှိ မြို့နယ်ပြည်သူ့ကျန်းမာရေးဦးစီးဌာနမှ ပြည်သူ့ကျန်းမာရေး နှင့် ကုသရေးဦးစီးဌာနမှူး ဒေါက်တာစန်းစန်းဦး ဦးဆောင်သော ပြည်သူ့ ကျန်းမာရေးဝန်ထမ်းများက ပြည်သူ့လူထုအခြေပြု သားအိမ်ခေါင်း ကင်ဆာရောဂါကာကွယ်ဆေး (HPV) ထိုးနှံခြင်းလုပ်ငန်းကို ဒီဇင်ဘာ ၁၀ ရက်က မင်းလှမြို့ပေါ် ကျေးရွာများရှိ ကျောင်းများနှင့် ကျန်းမာရေး ဌာနများတွင် ဆောင်ရွက်ရာ HPV ကာကွယ်ဆေးအား အသက် ကိုးနှစ် ပြည့်ပြီး ၁၂ နှစ်မကျော်သော မိန်းကလေးငယ်များနှင့် ကျောင်းအခြေပြု ကာကွယ်ဆေးထိုးနှံခြင်းတွင် ထိုးနှံရန်ကျန်ရှိသော မိန်းကလေးငယ် စုစုပေါင်း ၃၀၀ အား ထိုးနှံပေးလျက်ရှိသည်။ ဝင်းမြတ်(အထက်မင်းလှ)



ပြင်ဦးလွင်မြို့ မြို့နယ်မီးသတ်ဦးစီးမှူး ဦးစီးအရာရှိ ဦးငြိမ်းချမ်းအောင်၊ မြို့နယ်မီးသတ်စခန်း ဗုဒ္ဓိစီးမှူး ဦးအောင်စော်ဖြိုးနှင့် တပ်ဖွဲ့ဝင် များက ဒီဇင်ဘာ ၁၅ ရက်တွင် ရပ်ကွက်ကြီး(၄၊ ၅)တို့ရှိ မဲရုပ်များနှင့် မဲရုပ်ဝတ်ဝန်ကျင့်နေရာများ၌ မီးဘေးလုံခြုံရေး စစ်ဆေးခြင်းနှင့် အသိပညာပေးခြင်းလုပ်ငန်းများ ဆောင်ရွက်စဉ်။ ဘုန်းမြတ်

ကန်ကြီးထောင့်မြို့နယ်၌ မိုးစပါးစံကွက်ရိတ်သိမ်း

ကန်ကြီးထောင့် ဒီဇင်ဘာ ၁၇
ကန်ကြီးထောင့်မြို့နယ်၌ ၂၀၂၅-၂၀၂၆ ခုနှစ် မိုးစပါးစံကွက် ရိတ်သိမ်းပွဲ ကို ဒီဇင်ဘာ ၁၃ ရက်က ကွင်းယားကြီးကျေးရွာရှိ တောင်သူ ဦးချစ်မွှေး

၏ လယ်ဧရိယာ ငါးဧက၌ ပြုလုပ်သည်။
အဆိုပါ စံကွက်ရိတ်သိမ်းပွဲသို့ မြို့နယ်စီမံခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ ဦးမြင့်အောင်နှင့် ကော်မတီဝင်များ၊ မြို့နယ်မြေစာရင်း ဦးစီးမှူး ဦးသန်းဇော်နှင့် ဝန်ထမ်းများ၊ မြို့နယ်စိုက်ပျိုးထုတ်လုပ်မှု တိုးတက်မြှင့်တင်ရေးအဖွဲ့ဝင်များ၊ ဌာနဆိုင်ရာတာဝန်ရှိသူများ၊ ကွင်းယား အရှေ့ကျေးရွာအုပ်စုမှ တောင်သူများတက်ရောက်ပြီး မြို့နယ်တာဝန်ရှိသူ များက မိုးစပါးလျှာထားချက်ပြည့်စီရေးအတွက် တောင်သူများ လိုက်နာ လုပ်ဆောင်ရမည့် နည်းစနစ်ကောင်းများကို ပညာပေးဆွေးနွေးကြသည်။ ယင်းနေ့က တောင်သူ ဦးချစ်မွှေး၏ ဆင်းသုခ မိုးစပါးစိုက်ဧရိယာအတွင်း မှ ၀ ဒသမ ၀၀၁ စံကွက်ကို ရိတ်သိမ်းကြရာ တစ်ဧကလျှင် အဆိုထွက် ၁၂၅ တင်း၊ အခြောက်ထွက် ၁၁၅ တင်း ထွက်ရှိခဲ့ကြောင်း သိရသည်။
ကန်ကြီးထောင့်(ပြန်/ဆက်)



တမူးမြို့၌ ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာ ကျင်းပနိုင်ရေးနှင့် ပြည်သူများ မဲပေးနိုင်ရေးအတွက် အသိပညာပေး မြေစိုက်ပိုစတာစိုက်ထူခြင်းနှင့် လက်ကမ်းစာစောင်ဖြန့်ဝေခြင်းကို တမူးခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးဝင်းကိုကို နှင့် ဌာနဆိုင်ရာတာဝန်ရှိသူများ ပူးပေါင်း၍ ဒီဇင်ဘာ ၁၄ ရက်က ဆောင်ရွက်စဉ်။ ခရိုင်(ပြန်/ဆက်)

- ❖ မျက်မှောက်ခေတ်တိုင်အောင် မြန်မာ့ရိုးရာယဉ်ကျေးမှုအမွေအနှစ်များကို ပိုင်ဆိုင်ခွင့်ရရှိနေသည့် မြန်မာ့သမိုင်းစဉ်တစ်လျှောက် ဖြတ်သန်းလာခဲ့ကြသည့် မိမိတို့၏ မြန်မာဘိုးစဉ်ဘောင်ဆက်များက ဖော်ထုတ်ထိန်းသိမ်းမြှင့်တင်ပြီး လက်ဆင့်ကမ်းခဲ့ကြသည့် ကျေးဇူးများကြောင့်ပင်ဖြစ်...
- ❖ ရှေးအစဉ်အလာကောင်းများကို အတုယူပြီး မြန်မာတို့၏ကိုယ်ပိုင်ယဉ်ကျေးမှုအရင်းအမြစ်များ၊ တန်ဖိုးထားမှုစံနှုန်းများ မေးမြန်ကျဆင်းမသွားအောင် ဆက်လက်ထိန်းသိမ်းမြှင့်တင်ရန်မှာ မိမိတို့ အမွေခံမျိုးဆက်သစ်များ၏ အမျိုးသားရေးတာဝန်နှင့် ဝတ္တရားပင်ဖြစ်...

(ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင်ဥက္ကဋ္ဌ ဗိုလ်ချုပ်မှူးကြီး မင်းအောင်လှိုင်၏ ၂၀၂၅ ခုနှစ်၊ အောက်တိုဘာလ ၇ ရက်နေ့တွင် ပြုလုပ်သော (၂၆) ကြိမ်မြောက် မြန်မာ့ရိုးရာယဉ်ကျေးမှု အဆိုအကားအရေးအတီးပြိုင်ပွဲနှင့်ပွဲ အခမ်းအနားတွင် အမှာစကားပြောကြားမှုမှ ကောက်နုတ်ချက်)

- ❖ နိုင်ငံတော်ရွှေသီးဖို့ ကုန်ထုတ်လုပ်မှု အားပေးစို့။
- ❖ နိုင်ငံတော်ဖွံ့ဖြိုးဖို့ ပညာရေးကို အားပေးစို့။
- ❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

နိုင်ငံတော်လုံခြုံရေးနှင့်အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်း မြစ်ကြီးနားမြို့ရှိ နယ်မြေခံတပ်မတော်ဆေးရုံ၌ တက်ရောက်ဆေးကုသမှု ခံယူနေသူများအား သွားရောက်ကြည့်ရှုအားပေး

နေပြည်တော် ဒီဇင်ဘာ ၁၇

နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်းသည် ကာကွယ်ရေးဦးစီးချုပ်ရုံးမှ တပ်မတော်အရာရှိကြီးများ၊ မြောက်ပိုင်းတိုင်းစစ်ဌာနချုပ်တိုင်းမှူးနှင့် တာဝန်ရှိသူများ လိုက်ပါ၍ ယနေ့နံနက်ပိုင်းတွင် ကချင်ပြည်နယ် မြစ်ကြီးနားမြို့ရှိ နယ်မြေခံတပ်မတော်ဆေးရုံ၌ ဆေးရုံတက်ရောက်ဆေးကုသမှုခံယူလျက်ရှိသည့် အရာရှိ၊ စစ်သည်များ၊ မြန်မာနိုင်ငံရဲ့တပ်ဖွဲ့ဝင်နှင့် ပြည်သူ့စစ်(ဌာန) တပ်ဖွဲ့ဝင်များကို သွားရောက်ကြည့်ရှုအားပေးစကားပြောကြားသည်။



နိုင်ငံတော်လုံခြုံရေးနှင့်အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်း မြစ်ကြီးနားမြို့ရှိ နယ်မြေခံတပ်မတော်ဆေးရုံ၌ တက်ရောက်ဆေးကုသမှု ခံယူနေသူများအား ရင်းရင်းနှီးနှီး လိုက်လံမေးမြန်းအားပေးစကားပြောကြားစဉ်။

ဦးစွာ နိုင်ငံတော်လုံခြုံရေးနှင့်အေးချမ်းသာယာရေးကော်မရှင် ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) နှင့်အဖွဲ့ဝင်များသည် နယ်မြေခံတပ်မတော်ဆေးရုံသို့ ရောက်ရှိရာ ဆေးရုံတပ်မှူးနှင့် တာဝန်ရှိသူများက ကြိုဆိုနှုတ်ဆက်ကြသည်။

စာမျက်နှာ ၅ ကော်လံ ၁ ❖

ဘက်ထရီလျှပ်စစ်စက်ခေါင်းအသုံးပြုပြီး မန္တလေး-လားရှိုးလမ်းပိုင်းရှိ ပြင်ဦးလွင်-ဇီးပင်ကြီး-ပြင်ဦးလွင် ရထားခရီးစဉ်နှင့် RBE ရထားဖြင့် ပြင်ဦးလွင်-ဂုတ်ထိပ်-ပြင်ဦးလွင် ခရီးစဉ်စတင်ပြေးဆွဲပေးမည်

နေပြည်တော် ဒီဇင်ဘာ ၁၇

ပို့ဆောင်ရေးနှင့် ဆက်သွယ်ရေးဝန်ကြီးဌာန မြန်မာ့မီးရထားအနေဖြင့် အများပြည်သူလူထု ရထားဖြင့် ခရီးသွားလာမှု

အဆင်ပြေချောမွေ့စေရေးအတွက်ရထားလမ်းပိုင်းအသီးသီးတွင် လူစီးရထားခရီးစဉ်များကို စီစဉ်ပြေးဆွဲပေးလျက်ရှိရာ မန္တလေး-လားရှိုးလမ်းပိုင်းရှိ ဇီးပင်ကြီး-

ပြင်ဦးလွင်-ဂုတ်ထိပ် လမ်းပိုင်းတွင် ပြည်တွင်းမှ ခရီးသွားလာမည့် ပြည်သူများ၊ နိုင်ငံခြားသား ခရီးသွားလာသူများအား စာမျက်နှာ ၁၆ ကော်လံ ၁ ❖



ပညာရေးဝန်ကြီးဌာန
အဆင့်မြင့်ပညာဦးစီးဌာန ပထမနှစ် အဝေးသင်
သင်တန်းဝင်ခွင့်ရစာရင်းများ ထုတ်ပြန်မည်

၂၀၂၅ ခုနှစ် တက္ကသိုလ်ဝင်စာမေးပွဲအောင်မြင်သူများအတွက် ပထမနှစ်အဝေးသင် သင်တန်းဝင်ခွင့်ရရှိသူများစာရင်းကို ၁၇-၂၀၂၅ ရက်နေ့မှစတင်၍ သက်ဆိုင်ရာတက္ကသိုလ်၊ ဒီဂရီကောလိပ်များတွင်လည်းကောင်း၊ ပညာရေးဝန်ကြီးဌာန website: www.moe.gov.mm နှင့် အဆင့်မြင့်ပညာဦးစီးဌာန website: www.dhe.gov.mm တို့တွင်လည်းကောင်း ကြေညာထားမည်ဖြစ်ပါသည်။

အဆင့်မြင့်ပညာဦးစီးဌာန

ယနေ့ သတင်းအညွှန်း

မြန်မာနိုင်ငံအတွက် အပြည်ပြည်ဆိုင်ရာ လှေအားကစားနည်းမှ ကြေးတံဆိပ်တစ်ခု၊ ဘိလိယက်နှင့် စနူကာအားကစားနည်းမှ ကြေးတံဆိပ်တစ်ခု စုစုပေါင်း ဆုတံဆိပ်နှစ်ခု ထပ်မံဆွတ်ခူးရရှိ

ပြည်တွင်းသတင်း ၈ ၆၆